

शाह टाइम्स

संक्षिप्त समाचार

प्रतिबंधित कफ सिरप मामले में 26 फर्मों के लाइसेंस निरस्त की तैयारी बाराणसी। बाराणसी में इन दिनों कोडीन युक्त प्रतिबंधित सिरप के मामले को लेकर खाद्य सुरक्षा एवं औषधि प्रशासन की टीम लगातार फर्मों के रिकॉर्ड खंगाल रही हैं। इस प्रकरण के मास्टरमाइंड प्रहलाद घाट निवासी शुभम जायसवाल की तलाश में पुलिस की टीम लगी हुई है। उसके पिता भोला प्रसाद समेत 28 लोगों पर कोतवाली में मुकदमा भी दर्ज किया गया है। अब प्रतिबंधित सिरप की खरीद-बिक्री के मामले में 26 फर्मों के लाइसेंस निरस्त करने की तैयारी चल रही है। औषधि निरीक्षक जुवान अली की तहरीर पर 28 लोगों के खिलाफ नामावद मुकदमा दर्ज किया गया है।

लूडो बेटिंग के नाम पर लाखों की ठगी का पर्दाफाश आजमगढ़। उत्तर प्रदेश में आजमगढ़ की साइबर क्राइम पर नजर रखने वाली पुलिस टीम ने ऑनलाइन गेमिंग और लूडो बेटिंग के नाम पर लोगों को ठगने के आरोपी को गिरफ्तार कर उसके कब्जे से कई बैंकों की पासबुक, चेक बुक समेत कई उपकरण और मोबाइल फोन बरामद किए हैं। पुलिस ने बताया कि साइबर अपराध नियंत्रण अभियान के क्रम में साइबर क्राइम थाना ने एक महत्वपूर्ण सफलता हासिल की है। प्रतिबंधित गैमिंग पर ऑनलाइन गेमिंग और बेटिंग के नाम पर ठगी की शिकायतें प्राप्त होने ही अपर पुलिस अधीक्षक (नोडल साइबर) निवेक त्रिपाठी एवं क्षेत्रीय निरीक्षक/सहायक नोडल साइबर श्रीमती आस्था जायसवाल के पर्यवेक्षण में टीम ने जांच शुरू कर दी।

पिछले 11 वर्षों में हुए देश के चहुंमुखी विकास की यात्रा जारी रहेगी

लकीर के फकीर नहीं बन सकते: योगी

शाह टाइम्स ब्यूरो

लखनऊ। उत्तर प्रदेश के मुख्यमंत्री योगी आदित्यनाथ ने सोमवार को कहा कि मौजूदा सरकार लकीर की फकीर नहीं बन सकती। पिछले 11 वर्षों में देश के चहुंमुखी विकास को दुनिया ने देखा है और यह विकास यात्रा आगे भी जारी रहेगी। बाबू बनारसी दास विश्व, विद्यालय (बीबीडी) के दीक्षांत समारोह में छात्र छात्राओं को बधाई देते हुए उन्होंने कहा कि हम लकीर के फकीर नहीं बन सकते हैं।

आपने भारत की विकास यात्रा को 11 वर्ष में देखा है और यह आगे भी जारी रहेगा। योगी ने कहा कि आज आप देखते होंगे कि स्पोर्ट्स लोगों के दिनचर्या का हिस्सा बनता जा रहा है, अखिलेश दास यूनिन कैबिनेट में जब थे, उस समय मुझे भी

मुख्यमंत्री बोले पीएम मोदी ने देश के अंदर डिजिटल इंडिया मिशन को आगे बढ़ाया

सांसद के रूप में देश की संसद में रहने का अवसर प्राप्त हुआ था। उन्होंने कहा कि हम लकीर के फकीर नहीं बन सकते हैं, आपने भारत की विकास यात्रा को 11 वर्षों में देखा है, मोदी ने देश के अंदर डिजिटल इंडिया मिशन को आगे बढ़ाया। योगी ने कहा कि अपने उन विभूतियों के प्रति जिनके नाम पर विश्वविद्यालय स्थापित हैं उनके प्रति कृतज्ञता और श्रद्धा का भाव हो। भारत की प्राचीन परंपरा में जब कोई स्नातक गुरुकुल से अपनी शिक्षा पूरी करके निकलता था, तो शिक्षक द्वारा सन्देश दिया जाता था कि ष्ठीवन

में सत्य बोलना और धर्म का आचरण करना। मुख्यमंत्री ने कहा कि देश के अंदर हमारी 56 फीसदी आबादी वर्कफोर्स है। प्रधानमंत्री ने 2020 में भारत को नेशनल एजुकेशन पालिसी दी। स्कूल को स्कूल से जोड़ने के लिए कारगर तरीके अपनाए गए। आपने देखा होगा रोबोटिक में भारत ने एक लंबी छलांग लगाई है। हमें भी प्रयास करने होंगे। सीवर के मैनेहोल की सफाई करते हुए, जिसमें सफाईकर्मी अपना दम तोड़ देता है, हम तकनीक का उपयोग कर सकते हैं और मानव क्षति को कम कर सकते हैं।

मां ने लगाई मासूम के जीवन की गुहार, योगी ने तत्काल कराई इलाज की व्यवस्था

लखनऊ। सोमवार को सुबह एक मां के जीवन में उम्मीद की किरण लेकर आया, जब वह 'जनता दर्शन' में मुख्यमंत्री योगी आदित्यनाथ से मिलीं। उन्होंने अपनी आर्थिक स्थिति का जिक्र करते हुए सात माह के मासूम की बीमारी के इलाज के लिए आर्थिक सहयोग का आग्रह किया। मुख्यमंत्री ने महिला की बात सुनी और तत्काल उन्हें एंबुलेंस से केंजीएमयू भिजवाया। योगी के निर्देश पर हृदय संबंधी बीमारी से जूझ रहे बच्चे का इलाज शुरू हो गया। वहीं 'जनता दर्शन' में प्रदेश भर से 60 से अधिक फरियादी आए, मुख्यमंत्री ने सभी के पास पहुंचकर उनकी शिकायतें सुनीं और अधिकारियों को समय से निराकरण का निर्देश दिया। लखनऊ के राजेंद्र नगर, ऐशबाग की रहने वाली एक महिला सोमवार सुबह मुख्यमंत्री आवास में लगाए गए 'जनता दर्शन' में पहुंचीं। उन्होंने मुख्यमंत्री योगी आदित्यनाथ को बताया कि उनकी आर्थिक स्थिति ठीक नहीं है। वे किराए के मकान में रहकर अत्यंत सीमित संसाधन में जीवनयापन कर रही हैं। उनके सात माह के मासूम को हृदय से संबंधित बीमारी है। उसके इलाज के लिए आर्थिक सहायता कर दी जाए। मुख्यमंत्री ने उस बच्चे को दुलारा-पुचकारा और महिला को आश्वासन दिया कि आप बेफिक्र रहिए, सरकार मदद करेगी। इसके बाद मुख्यमंत्री ने उस बच्चे को तत्काल एंबुलेंस से केंजीएमयू भिजवाया और वहां कुलपति को निर्देशित किया कि बच्चे को उपचार की तत्काल व्यवस्था की जाए। मुख्यमंत्री के आदेश के उपरांत वहां मासूम का इलाज प्रारंभ हो गया है।

सबसे पहले प. बंगाल और तमिलनाडु के चुनावों में सुनाई देगी बिहार के नतीजों की गुंज

लखनऊ। बिहार विस चुनाव में राष्ट्रीय जनतांत्रिक गठबंधन की ऐतिहासिक जीत का राजनीतिक असर अब उत्तर प्रदेश में भी महसूस किया जाने लगा है। दोनों राज्यों की जातिगत संरचना में समानताओं के चलते यह जीत प्रदेश की राजनीति में नई हलचल पैदा कर सकती है।

भाजपा के एक पूर्व प्रदेश अध्यक्ष ने कहा कि बिहार में गैर-यादव पिछड़ों (ओबीसी), अति पिछड़ों के राजग के साथ कानून-व्यवस्था वाली छवि के समान माना जा रहा है। 2022 के यूपी चुनाव में भी योगी सरकार पर एंटी-इन्क्वेंसी का असर नहीं दिखा था। पूर्व प्रदेश अध्यक्ष ने कहा कि बिहार चुनाव ने यह भी संकेत दिया कि बेहतर तालमेल और गठबंधन की मजबूती भाजपा, जेडीयू, एलजेपी (राम विलास) और आरएलएम जैसे भारी बहुमत दिला सकती है। इसी तर्ज पर यूपी में राजग के घटक भाजपा, आम दल (एस), रालो, निषाद पार्टी और सुभासपा यदि 2027 में संयुक्त रणनीति के साथ उतरते हैं, तो इसका उर्ध्व भारी लाभ मिल सकता है। दूसरी ओर, विपक्षी खेमे में चिंता की लकीरें गहरी हैं। अगर अखिलेश यूपी चुनाव में कांग्रेस का साथ छोड़ते हैं, तो अल्पसंख्यक मतों में आंशिक बिखराव का खतरा पैदा होगा। हालांकि इसकी संभावना नहीं के बराबर है, क्योंकि उन्होंने कहा है कि वह कांग्रेस का साथ नहीं छोड़ेंगे। गौतलब है कि 2024 लोकसभा चुनाव में इन्होंने गठबंधनों की वजह से यूपी में परिणाम उलटफेर वाले रहे जहां एनडीए 36 सीटों पर सिमट गया, वहीं इंडिया ब्लॉक 43 सीटों के साथ रिकॉर्ड बना गया। इसी जीत से विपक्ष को नया हासिला मिला है और वह 2027 के चुनाव को सीधी लड़ाई में तब्दील करने की रणनीति बना रहा है।

 सेसेक्स 84478.67 निफ्टी 25879.15	 सोना रु. 127000 प्रति 10 ग्राम (24 कैरेट)	 चांदी रु. 159000 प्रति किलो	
--	---	---	---

शेयर बाजारों में लगातार छटे दिन तेजी

मुंबई, वार्ता

घरेलू शेयर बाजारों में सोमवार को लगातार छठे दिन तेजी रही और प्रमुख सूचकांक दूसरे उच्चतम स्तर पर पहुंच गए। बीएसई का 30 शेयरों वाला संवेदी सूचकांक संसेक्स 388.17 अंक (0.46 प्रतिशत) की बढ़त से साथ 84,950.95 अंक पर पहुंच गया। नेशनल स्टॉक एक्सचेंज (एनएसई) का निफ्टी-50 सूचकांक भी 103.40 अंक यानी 26,013.45 अंक पर बंद हुआ। यह दोनों सूचकांकों का दूसरा उच्चतम स्तर है।

गत 29 अक्टूबर को संसेक्स 84,997.13 अंक और निफ्टी-50 सूचकांक 26,053.90 अंक के अब तक के रिकॉर्ड स्तर पर बंद हुआ था। मजबूत निवेश धारणा के कारण शेयर बाजारों में आज शुरू से ही तेजी रही। मशौली और छोटी कंपनियों में भी लिवाली का जोर रहा। निफ्टी मिडकैप-50 सूचकांक 0.84 फीसदी और स्मॉलकैप-100 सूचक. किं 0.52 प्रतिशत की बढ़त में बंद हुआ। एनएसई में सभी सेक्टरों के सूचकांक हरे

अर्थव्यापार

कर संग्रह का लक्ष्य हासिल करने की उम्मीद नई दिल्ली।

केंद्रीय प्रत्यक्ष कर बोर्ड (सीबीडीटी) के अध्यक्ष रवि अग्रवाल ने सोमवार को उम्मीद जताई कि मौजूदा वित्त वर्ष में प्रत्यक्ष कर संग्रह का लक्ष्य हासिल कर लिया जाएगा। अग्रवाल ने यहां भारत मंडपम में भारत अंतर्राष्ट्रीय व्यापार मेले के दौरान सीबीडीटी के करदाता अलाउंस का उद्घाटन करने के बाद संवादाताओं से बातचीत में कहा कि चालू वित्त वर्ष में 1 अप्रैल से 10 नवम्बर तक प्रत्यक्ष कर संग्रह में 6.99 प्रतिशत की वृद्धि हुई है। हम लक्ष्य हासिल करने की दिशा में काम कर रहे हैं। उन्होंने कहा कि जिन करदाताओं और व्यक्तियों के लिए ऑडिट किया हुआ रिटर्न भरने की आवश्यकता है, उनके लिए अंतिम तिथि 10 दिसम्बर है। उम्मीद है कि इस तारीख तक स्थिति और स्पष्ट हो जाएगी और विभागीय लक्ष्य हासिल करने में सफल रहेगा। आयकर रिफंड में हो रही देरी के बारे में पूछे जाने पर अग्रवाल ने कहा कि जैसे-जैसे प्रक्रिया आगे बढ़ रही है, लोगों को उनका रिफंड दिया जा रहा है। सीबीडीटी का प्रयास है कि पहले ही सारी चीज स्पष्ट कर ली जाए।

एयर इंडिया चीन के लिए एक फरवरी से शुरू करेगी उड़ान

नई दिल्ली। टाटा समूह की विमान सेवा कंपनी एयर इंडिया अगले साल फरवरी से चीन के शंघाई के लिए उड़ान शुरू करेगी। एयर इंडिया ने सोमवार को एक प्रेस विज्ञप्ति में बताया कि वह 1 फरवरी 2026 से दिल्ली से शंघाई के लिए उड़ान शुरू करेगी। यह सेवा सप्ताह में चार दिन मंगलवार, गुरुवार, शुक्रवार और रविवार को उपलब्ध होगी। दिल्ली से विमान दोपहर 12 बजे उड़ान भरगा और स्थानीय समय के अनुसार रात 8:20 बजे शंघाई पहुंचेगी।

वापसी की उड़ान शंघाई से रात 10 बजे (स्थानीय समय के अनुसार) उड़ान भरकर अगले दिन तड़के 3:15 बजे दिल्ली उतरेगी। इसमें अलावा मुंबई और शंघाई के बीच भी अगले साल उड़ान शुरू करने की उसकी योजना है। हालांकि इसके लिए अभी नियामकीय मंजूरीयों का इंतजार है। मार्च 2020 के बाद इस साल अक्टूबर में भारत और चीन के बीच सीधी उड़ानें शुरू हुई हैं। उस समय कोविड-19 के प्रसार को रोकने के लिए सरकार ने चीन से आने वाली और चीन को जाने वाली सभी उड़ानों पर रोक लगा दी थी। एयर इंडिया के नेटवर्क में शामिल होने वाला शंघाई 48वां अंतर्राष्ट्रीय शहर होगा। इस मार्ग पर एयरलाइंस बोर्डिंग 787.8 विमान का संचालन करेगी। इसमें बिजनेस श्रेणी के 18 फ्लैट बेड और इकोनॉमी श्रेणी में 238 सीटें होंगी। एयर इंडिया के मुख्य कार्यकारी अधिकारी एवं प्रबंध निदेशक कैम्पबेल विलसन ने कहा कि दिल्ली और शंघाई के बीच उड़ानों ने महान राष्ट्रीय, पुरातन सभ्यताओं और आधुनिक अर्थव्यवस्था के केंद्रों के बीच सेतु का काम करेगी।

राष्ट्रीय गोपाल रत्न पुरस्कार विजेताओं को किया जाएगा सम्मानित

नई दिल्ली। मत्स्य पालन, पशुपालन और डेयरी मंत्रालय के अंतर्गत पशुपालन और डेयरी विभाग ने पशुधन और डेयरी क्षेत्र के सर्वोच्च सम्मान राष्ट्रीय गोपाल रत्न पुरस्कार (एनजीआरए) 2025 के विजेताओं की घोषणा यहां सोमवार को की।

प्रथम पृष्ठ के शेष...

दो पैन कार्ड...

लिया गया। फैंसला आने के बाद कचहरी परिसर में कार्यकर्ताओं का जमावड़ा लग गया और आजूम खां को सजा सुनाए जाने के बाद उनके चेहरों पर मायूसी छा गई है। बताते चलें कि शहर विधायक आकाश सक्सेना ने मोहम्मद आज़म खां और उनके बेटे अब्दुल्ला आजम के खिलाफ फर्जी पैन कार्ड बनाने का आरोप लगाते हुए शिकायत दर्ज कराई थी। इस दौरान शहर विधायक आकाश सक्सेना ने कहा कि मैं कुछ ज्यादा नहीं कहूंगा बस इतना ही कह सकता हूँ कि आजूम खां को मिटाने के लिए पूरी ताकत का इस्तेमाल किया जा रहा है और यार रहें जुल्म फिर जुल्म है बढ़ता है, तो मिट जाता है। फिलहाल दोनों को रामपुर की जेल में भेज दिया गया है।

मदीना जा

मदीना गए थे। वहीं 4 लोग मक्का में रुक गए थे। दुर्घटना वाली बस में 46 लोग सवार थे। हैदराबाद के सांसद असदुद्दीन औवैसी ने सऊदी

अरब में भारतीय उमरा यात्रियों की बस दुर्घटना पर दुःख जताया है। औवैसी ने बताया कि उन्होंने हैदराबाद की दो ट्रेवल एजेंसियों से संपर्क किया है और यात्रियों की जानकारी रियाद स्थित भारतीय दूतावास के साथ साझा की है। उन्होंने रियाद में भारतीय दूतावास के डिप्टी चीफ ऑफ मिशन (डीसीएम) अबू मैथन जॉर्ज से भी बात की। जॉर्ज ने उन्हें बताया कि स्थानीय अधिकारियों से जानकारी जुटाई जा रही है और जल्द ही अपडेट दिया जाएगा। औवैसी ने कहा कि मैं केंद्र सरकार से, खासकर विदेश मंत्री जयशंकर से अपील करता हूँ कि शवों को जल्द ले जल्द भारत लाया जाए और घायलों को ज़रूरी चिकित्सा मुहैया कराई जाए। तेलंगाना सरकार ने कहा है कि वह रियाद में भारतीय दूतावास के संपर्क में हैं। राज्य सरकार की ओर से मारे गए लोगों को 5-5 लाख रुपये के मुआवजे का ऐलान किया गया है। मुख्यमंत्री खंडेराव ने दिल्ली में मौजूद अधिकारियों को निर्देश दिए हैं कि वे दूतावास से नजदीकी तालमेल बनाकर पीड़ितों की पहचान और अन्य औपचारिकताओं में मदद करें।

पश्चिम बंगाल राजभवन में लाइव तलाशी अभियान का आदेश

कोलकाता, वार्ता

यह कदम भाजपा द्वारा अपराधियों को हथियार बांटने के विस्फोटक आरोप के बाद उठाया

तलाशी अभियान को सुगम बनाने के लिए आज राजभवन को पूरी तरह से खाली करा दिया जाएगा, जिसका सीधा प्रसारण किया जाएगा। मीडिया और नागरिक समाज के सदस्यों को भी परिसर में इस अभ्यास को देखने के लिए आमंत्रित किया गया है। राज्यपाल ने पूरे राजभवन भवन और उसके परिसर की कई सुरक्षा तथा आपातकालीन प्रतिक्रिया इकाइयों द्वारा गहन तलाशी लिए जाने के निर्देश दिए हैं। यह कदम तृणमूल कांग्रेस सांसद कल्याण बनर्जी की ओर से राजभवन पर 'भारतीय जनता पार्टी अपराधियों' को हथियार बांटने के विस्फोटक आरोप के बाद बढ़ते तनाव के बीच उठाया गया है। राजभवन की ओर से जारी बयान में कहा गया है कि

टकराव के बाद सामने आया है। दरअसल शनिवार को मतदाता सूची के चल रहे विशेष गहन संशोधन (एसआईआर) के श्री बोंस के बचाव पर प्रतिक्रिया व्यक्त करते हुए बनर्जी ने आरोप लगाया कि राजभवन भाजपा के 'अपराधियों' को पनाह दे रहा है। उन्होंने यह भी कहा कि वह (श्री बोंस) अपराधियों को वहां रख रहे हैं, उन्हें बंदूकें और बम दे रहे हैं और उन्हें तृणमूल कांग्रेस कार्यकर्ताओं पर हमला करने के लिए कह रहे हैं। बनर्जी ने राज्यपाल पर 'दिल्ली में अपने राजनीतिक आक. 1ओं के गढ़ हुए भाषणों को दोहराने' का आरोप लगाते हुए चेतावनी दी कि जब भी राज्यपाल 'झूठे बयान' देंगे, तृणमूल कांग्रेस पूरे राज्य में उनके खिलाफ प्राथमिकी दर्ज कराएगी। अपने आरोपों को दोहराते हुए उन्होंने कहा कि जब तक यह भाजपा का सेवक राज्यपाल बना रहेगा, पश्चिम बंगाल में कुछ भी अच्छा नहीं होगा।

CMYK

दौराला के गांव बफावत में युवती से छेड़छाड़ पर दो पक्षों में मारपीट

महिलाओं समेत आठ घायल, पुलिस ने लिया हिरासत में

CMYK

शाह टाइम्स संवाददाता
दौराला। थाना क्षेत्र के गांव निवासी व्यक्ति ने गांव के ही एक युवक पर नाबालिग बेटी से घर में घुसकर छेड़छाड़ का आरोप लगाया है। पीड़ित ने आरोपी के परिजनों से शिकायत की तो उन्होंने किशोरी के पिता के साथ मारपीट की और जान से मारने की धमकी दी।

पीड़ित ने सोमवार को थाने पर दी तहरीर में बताया कि वह परिजनों के साथ खेत पर गया था। इस दौरान नाबालिग बेटी घर पर थी। आरोप है कि गांव का युवक उसके घर पहुंचा और बेटी से छेड़छाड़ की। शोर मचाने पर आरोपी धमकी देकर भाग गया। घर पहुंचने पर किशोरी ने उन्हें मामले की जानकारी दी, जिस पर वह युवक के घर पहुंचा। पहले से ही मौजूद वहां 10 लोगों ने उसके विरोध करने पर गाली गलौज करते हुए मारपीट की और धमकी दी। किसी तरह पीड़ित



जान बचाकर वहां से भाग निकला। वहीं, दूसरे पक्ष ने भी आरोप लगाते हुए तहरीर दी है। सीओ दौराला

प्रकाश चंद्र अग्रवाल का कहना है कि घटना की जांच की जा रही है। दोषियों को खिलाफ कार्रवाई होगी।

50 मूकबधिरों को शिविर में मिलेंगी कान की मशीन

खजूरी से नोएडा के लिए रवाना हुई बस



शाह टाइम्स संवाददाता
परिनिर्गम। थाना क्षेत्र के ग्राम खजूरी से दिव्यांग समाजसेवी परवेज अली के नेतृत्व में खजूरी से शिविर के लिए 50 लोगों को लेकर बस रवाना हुई। जिसे अखिल विद्या समिति के अध्यक्ष विष्णु अवतार रहला ने बस को हरी झंडी दिखाकर नोएडा के लिए रवाना किया।

बताया कि दिव्यांग मित्रों को समाज मुख्य धारा से जोड़ने के लिए उनकी भावनाओं को समझना और

उनके अनुरूप माहौल बनाना है ताकि वो भी अपनी प्रतिभा का जलवा दिखा सकें। समाजसेवी परवेज अली ने बताया कि 50 मुख बधिर दिव्यांग लोगों को शिविर में कान की मशीन प्रदान की जाएगी। यह शिविर नोएडा ब्लड बैंक द्वारा आयोजित किया जा रहा है। इस अवसर पर गोलू पंवार, सुनील कुमार, सचिन कुमार, शाहिद अली, निशाद अली, अरुण, सुरेश गुप्ता, वकार परवेज आदि उपस्थित रहे।

बेस्ट इन्वेस्टिगेशन ऑफ द मंथ चुने गए प्रभारी निरीक्षक ईओ डब्ल्यू मनोज कुमार बिरला

शाहवेज खान/शाह टाइम्स
मेरठ। उ.प्र. के आठ सेक्टरों के बीच अक्टूबर माह में सबसे सर्वोत्तम विवेचना करने पर डीजी ईओडब्ल्यू उ.प्र. ने प्रभारी निरीक्षक मनोज कुमार बिरला, मेरठ सेक्टर मेरठ को माह अक्टूबर का बेस्ट इन्वेस्टिगेशन ऑफिसर ऑफ द मंथ के पुरस्कार से सम्मानित किया गया है।

इस दौरान उन्हें पुरस्कार में प्रशस्ति पत्र, शिल्ड व अन्य पुरस्कार से सम्मानित किया गया। ईओडब्ल्यू के प्रभारी निरीक्षक मनोज कुमार बिरला ने कई अपराधियों को सलाखों के पीछे भेजा है खासतौर से उन्होंने करोड़ों रुपए का घोटाला करने वाले वांछित अभियुक्तों को गिरफ्तार कर जेल भेजा और उनके विरुद्ध आरोप पत्र न्यायालय में भी पेश किया। इसी के साथ-साथ विभाग में काफी समय से लंबी चल रही विवेचनाओं का निस्तारण भी मनोज कुमार बिरला ने किया है। वहीं इस दौरान उन्होंने विद. श. भाग गए अभियुक्तों की भी भारत वापस लाकर जेल भेजने की प्रक्रिया को सफलतापूर्वक संपन्न किया है।



एसएसपी ऑफिस पर कार्रवाई की मांग करते व्यापारी।

शाह टाइम्स संवाददाता
मेरठ। मेरठ व्यापार मंडल के महानगर अध्यक्ष शैकी वर्मा के नेतृत्व में कंकरखेड़ा हाईवे के दाबा संचालक सोमवार को कप्तान ऑफिस पहुंचे। उन्होंने वहां आरोप लगाया है कि खडौली चौकी इंचार्ज अशोक उनसे रविवार को जबरन दाबों को बंद कराने की चेतावनी देकर गये। उनसे बंद करने का कारण पूछा गया तो उन्होंने जैसीबी से दाबों को गिराने की धमकी दी। इसकी जानकारी उन्होंने व्यापारी नेता शैकी वर्मा को दी शैकी वर्मा ने जब उनको

फोन पर बात करनी चाहिए तो उन्होंने उनसे भी अभद्रता कर डाली। इसी के विरोध में मेरठ व्यापार मंडल के महानगर अध्यक्ष के साथ दाबा संचालकों ने चौकी इंचार्ज के खिलाफ कप्तान ऑफिस अकार शिकायत की है। उनका कहना था कि चौकी इंचार्ज अपनी दबंगई दिखा रहे हैं बिना कारण में उनको परेशान कर रहे हैं और दाबों को हाईवे से हटवाने की धमकी दे रहे हैं उन्होंने चौकी इंचार्ज पर कार्रवाई की मांग की है। वहीं अधिकारियों ने उन्हें आश्वासन दिया है।

72 वें अंतर्राष्ट्रीय सहकारिता सप्ताह के अवसर पर...

सहकारिता से जुड़ी संस्थाओं की प्रगति को लेकर हुआ मंथन

शाह टाइम्स संवाददाता
मेरठ। 72 वें अंतर्राष्ट्रीय सहका. रिता सप्ताह के अवसर पर सोमवार को लखनऊ में यूपीसीएलडीएफ व उ.प्र. ग्रामीण बैंक के तत्वाधान में संयुक्त रूप से आयोजित कार्यक्रम में विशेष रूप से शामिल होकर सहका. रिता से जुड़ी संस्थाओं को कैसे प्रगति उन्नति की ओर ले जाया जा सके इस पर अपना विषय व विचारों को अपने उद्बोधन के दौरान रखे।

इस अवसर उत्तर प्रदेश सहका. रिता विभाग के रजिस्ट्रार आईएसएस योगेश कुमार, पीसीयू के प्रबंधन श्रीकान्त गोस्वामी, यूपी.सी.एल.डी. एफ. के प्रबंधन निदेशक सतीश चन्द्र मिश्रा, उत्तर प्रदेश ग्रामीण बैंक के प्रबंध निदेशक कुलश्रेष्ठ, निदेशक हिरद मिश्रा सहित विभागीय अधिकारी व सहकारिता क्षेत्र में विभिन्न संस्थाओं के निदेशक पदाधिकारी व कर्मचारी उपस्थित थे।



पीएल शर्मा अस्पताल और मेडिकल कॉलेज में प्राथमिकता से होगा पत्रकारों का इलाज

डीएम ने सूचना अधिकारी को पत्र भिजवाने के लिए निर्देश

शाह टाइम्स संवाददाता
मेरठ। सोमवार को कलेक्ट्रेट कार्यालय में डीएम डॉ. वी.के. सिंह की अध्यक्षता में जिला स्तरीय स्थायी समिति की बैठक हुई। बैठक में समिति के सदस्यों द्वारा प्रेस क्लब भवन को पत्रकारों को हैडऑवर किये जाने की मांग की गई जिस पर डीएम ने कहा कि प्रेस भवन की मरम्मत कराये जाने के उपरति इस पर विचार किया जायेगा।

समिति के सदस्यों द्वारा मान्यता प्राप्त पत्रकारों को बेहतर चिकित्सा की मांग की गई डीएम द्वारा जिला सूचना अधिकारी को पीएल शर्मा जिला चिकित्सालय तथा लाला लाजपत राय मेडिकल कॉलेज को प्रेषित करने के निर्देश दिये। समिति के सदस्यों द्वारा समय-समय पर स्वास्थ्य की जांच कराये जाने की मांग की गई। उन्होंने सीएमओ से समन्वय स्थापित कर हेल्थ कैंप लगाये जाने के निर्देश दिये। पत्रकारों के उत्पीड़न की शिकायत पर कार्यवाही किये जाने की मांग की गई डीएम ने कहा कि आवश्यक जानक.

री सूचना अधिकारी को उपलब्ध करा दी जाये जिससे कि अग्रिम कार्यवाही की जा सके। समिति के सदस्यों द्वारा रेलवे में मान्यता प्राप्त पत्रकारों को किराये में छूट की व्यवस्था को पुनः चालू कराये जाने की मांग की गई। मान्यता प्राप्त पत्रकारों को पेंशन की मांग की गई जिलाधिकारी ने जिला सूचना अधिकारी को पुनः सूची तैयार कर प्रेषित करने के निर्देश दिये। समिति के सदस्यों ने आयुष्मान कार्ड से इलाज में आ रही समस्याओं को रखा जिस पर जिलाधिकारी ने कहा कि उक्त समस्या को लिखित में प्राप्त करते हुये कार्यवाही सुनिश्चित करें। सूचना अधिकारी सुमित कुमार ने बताया कि जिला स्तर पर पत्रकारों एवं जिला प्रशासन के मध्य सौहार्दपूर्ण संबंध स्थापित करने तथा प्रेस की स्वतंत्रता को बरकरार रखने के उद्देश्य से जिला स्तर पर डीएम की अध्यक्षता में जिला स्तरीय स्थायी समिति का गठन किया जाता है जिसमें मान्यता प्राप्त पत्रकारों की समिति का सदस्य बनाया जाता है।

लापरवाही बरतने के मामले में दो बीएलओ के खिलाफ मुकदमा दर्ज

शाह टाइम्स संवाददाता
सरधना। निर्वाचन आयोग द्वारा चलाए जा रहे विशेष प्रगाढ़ पुनरीक्षण एसआईआर कार्यक्रम में निरंतर लापरवाही बरतने पर दो शिक्षकों के खिलाफ सरधना थाने में पुलिस ने मामला दर्ज कर लिया है। दोनों बीएलओ के खिलाफ कई दिन से शिकायत की जा रही रही थी। इसी के मद्देनजर यह कार्यवाही की गई। जानकारी के अनुसार सरधना तहसील के संग्रह अर्मान राजकृषि की शिकायत पर गांव खेड़ा के उच्च प्राथमिक विद्यालय में तैनात सहायक अध्यापक राकेश कुमार एवं गांव मछरी की बीएलओ सहायक अध्यापिका कविता चौधरी पर गंभीर आरोप लगाए गए थे। जिसमें कहा गया था की दोनों के द्वारा काम के प्रति लापरवाही बरती जा रही थी। सोमवार को अधिकारियों के आदेश के बाद दोनों खिलाफ रिपोर्ट दर्ज कर लिया गया है। दोनों के खिलाफ कई दिन से अधिकारी को शिकायत मिल रही थी, और डाटा मैपिंग में लापरवाही बरतने और सरकारी कार्य में चाल लापरवाही सहित कई मामलों में मुकदमा कायम किया गया है।

वेंकटेश्वरा विवि में पांच दिवसीय वार्षिक स्पोर्ट्स मीट एसवीयू ओयसिस का आयोजन

■ खेल प्रतियोगिता में युवा अपनी प्रतिभा का लोहा मनवा रहे हैं: डॉ. राजीव त्यागी

शाह टाइम्स संवाददाता
मेरठ। राष्ट्रीय राजमार्ग बाईपास स्थित श्री वेंकटेश्वरा विश्वविद्यालय-संस्थान की ओर से वार्षिक स्पोर्ट्स मीट एसवीयू ओयसिस 2025 का शानदार आयोजन किया गया। जिसमें वेंकटेश्वरा की टीमों के साथ-2 जनपद की दो दर्जन से अधिक टीमों के लगभग 1200 से अधिक खिलाड़ियों ने दो दर्जन से अधिक खेल प्रतियोगिताओं में हिस्सा लिया। पांच दिनों तक चलने वाले इस खेल महाकुम्भ में शनिवार को समापन पर विजेता टीम एवं खिलाड़ियों को संस्थान की ओर से ट्रॉफी, मेडल एवं सर्वोत्कृष्ट देकर सम्मानित किया जायेगा। वेंकटेश्वरा विवि के मेजर ध्यानचंद ओपन खेल परिसर में खेल महाकुम्भ वार्षिक स्पोर्ट्स मीट एसवीयू ओयसिस-2025 का शुभारम्भ अन्तर्राष्ट्रीय निशानेबाज एवं एशियाड चैम्पियन अनु तोमर, पुलिस अधीक्षक अमित कुमार



आनन्द, प्रतिकुलाधिपति डॉ. राजीव त्यागी, डॉ. मधु चतुर्वेदी, अपर जिलाधिकारी गरिमा सिंह, उपजिलाधिकारी विभा श्रीवास्तव, युवा मोर्चा अध्यक्ष शुभम चौधरी, कुलसचिव डॉ. पीयूष कुमार पाण्डेय आदि ने स्पोर्ट्स मशाल जलाकर एवं सरस्वती मां के चित्र पर दीप प्रज्वलित करके किया। अपने सम्बोधन में संस्थापक अध्यक्ष सुधीर गिरि ने कहा कि खेल ही नहीं बल्कि जीवन की किसी भी स्पर्धा में हम कभी हारते नहीं हैं, जब हम किसी स्पर्धा में प्रतिभाग करते हैं तो, या तो हम जीते हैं या फिर सीखते



है कि हमारे प्रदर्शन में कहां कमी रह गयी। इसलिए युवा विभिन्न स्पर्धाओं में प्रतिभाग अवश्य करें। प्रतिकुलाधिपति डॉ. राजीव त्यागी ने कहा कि फिट इण्डिया-खेलो इण्डिया जैसी शानदार योजनाओं से आज भारतीय खिलाड़ी विश्व स्तर पर शानदार प्रदर्शन कर रहे हैं। आज एसवीयू ओयसिस के पहले दिन कबड्डी, बालाफक, गोलाफक, 100मीटर दौड़ समेत एकर दर्जन प्रतिभागियों में विजेताओं ने अगले दौर में प्रवेश किया। मुख्य अतिथि एस.पी.

अमित कुमार आनन्द ने कहा कि खेलों से न सिर्फ व्यक्तिगत शारीरिक एवं मानसिक विकास होता है, बल्कि यह राष्ट्र निर्माण का भी सशक्त माध्यम है। इस अवसर पर संयोजक डॉ. नीतू पंवार, डॉ. सुमन कुमारी, डॉ. ऐना ऐरिक ब्राउन, डॉ. राजवर्धन, डॉ. ओमप्रकाश गोस्वामी, डॉ. अश्विन सक्सेना, डॉ. एस.के. श्रीवास्तव, डॉ. योगेश्वर शर्मा, डॉ. थॉमस, डॉ. मोहित शर्मा, डॉ. स्नेह लता, डॉ. शिल्पा रेना, डॉ. आसिया, एवं मॉडिया प्रभारी विश्वास राणा आदि उपस्थित रहे।

वी लेकर आया फैमिली आईआर प्रपोजिशन प्लान

शाह टाइम्स संवाददाता
मेरठ। परिवार के साथ विदेश यात्रा करने वाले भारतीयों की जरूरतों को ध्यान में रखते हुए वी फैमिली यूजर्स के लिए टेलीकॉम जगत का पहला फैमिली आईआर प्रपोजिशन लेकर आया है। आईआर पैक्स को यात्रा के इस सोजन इंटरनेशनल रोमिंग को कफायती बनाने के लिए डिजाइन किया गया है। इससे ग्राहकों को अधिक से अधिक फायदा मिलने वाला है। इसके अलावा वी ने आदित्य बिरला हेल्थ इंश्योरेंस के साथ साझेदारी में टेलीकॉम जगत का पहला आईआर प्रपोजिशन भी पेश किया है, जिसकी प्रशंसा भी की जा रही है। जो वी के सभी आईआर पैक्स पर आकर्षक कीमती यानि मात्र ₹ 285 में ₹ 40 लाख का यात्रा बीमा कवर प्रदान करता है। यह प्लान सेवाओं की व्यापक रेंज को कवर करता है। यह कवरेज एकमात्र इंटरनेशनल ट्रिप के दौरान वैध है, जिसमें एक शुरुआती देश और एक गंतव्य देश शामिल किया जाता है।

सीवीपीएस में बचपन के रंग किड्स कार्निवल का आयोजन



अपने हुनर को दिखाते सिटी वोकेशनल स्कूल के बच्चों।

शाह टाइम्स संवाददाता
मेरठ। कैंट स्थित सिटी वोकेशनल पब्लिक स्कूल के रूट्स किंडर गार्टन में बचपन के रंग-किड्स कार्निवल का भव्य आयोजन किया गया। इस विशेष आयोजन में बच्चों एवं अभिभावकों के लिए मनोरंजन और उत्साह का भरपूर प्रबंध किया गया। कार्निवल का उद्घाटन विद्यालय प्रधानाचार्य एन.पी. सिंह द्वारा किया गया। किड्स कार्निवल का मुख्य आकर्षण रिंग द टॉस, रिपन द व्हील, टॉस द बॉल, मिस्ट्री बॉक्स आदि मनोरंजक खेल, मिक्की माउस एवं विभिन्न झुले रहे। नन्हे-मुन्हे अपने अभिभावकों के साथ इस उत्सव में आए और उन्होंने खेलों एवं झुलों का आनंद लिया। खेलों में जीतने पर उन्हें तोहफे भी दिए गए जिससे सभी के चेहरों पर खुशी दिखाई दे रही थी। सेल्फी प्वाइंट पर बच्चों ने अपने अभिभावकों के साथ तस्वीरें भी खिंचवाईं। विद्यालय निदेशिका डॉ. हिमानी अग्रवाल एवं प्रधानाचार्य एनपी सिंह ने आयोजन की प्रशंसा की।

कबीर के बाद डाक्टर ईश्वर चंद गंभीर के जीवनवृत्त का हुआ विमोचन



शाह टाइम्स संवाददाता
मेरठ। ग्यालाल शर्मा स्मारक के छोटे सभागार में रविवार को कबीर के बाद पुस्तक का विमोचन संपन्न हुआ। इस पुस्तक कबीर के बाद में डाक्टर गंभीर का जीवन वृत्त का खुलासा वरिष्ठ साहित्यकार सुनील शर्मा उमंग द्वारा किया गया। इस कृति को आस्था प्रकाशन ने प्रकाशित किया। इस आयोजन में उपस्थित कैम्पस के संस्थापक डॉ. सुनील गुप्ता, रजनी शर्मा अध्यक्ष वी-7 एंटरटेनमेंट कंपनी मुंबई, प्रभात

राय (आई.ए.एस.), वरिष्ठ पत्रकार पुष्पेंद्र शर्मा, विवेक कुमार सुभारती विश्वविद्यालय जनरल रजिस्ट्रार, डिप्टी एसपी गिरीश चंद्र शर्मा, डॉ. राम शर्मा प्रधानाचार्य द्वारा विमोचन किया गया और डॉ. गंभीर को सम्मानित भी किया गया। कार्यक्रम में उपस्थित सभी अतिथियों ने डॉ. गंभीर की इस पुस्तक की सराहना की। बताते चल अब तक डाक्टर गंभीर द्वारा रचित सामाजिक ज्वलंत मुद्दों और जागरूकता को लेकर 35 पुस्तकें प्रकाशित हो चुकी हैं। विमा.

चन कार्यक्रम में मुख्य रूप से कवि सतपाल सत्यम, मनोज कुमार मनोज, पुस्तक लेखक सुनील शर्मा उमंग, रामगोपाल भारतीय, नीलम मिश्रा, राजीव शर्मा राजा, डॉ. विजय पंडित, सुरेश यादव, कैप्टन चंद्रपाल यादव, राम कुमार, विजय सुमन, वाजिद मेहता, डॉ. दिलशाद सैफी, वारसी, इंडिया राजेश मैडोना, अंकुर कौशिक आदि शहर के बड़े पत्रकार एवं साहित्यकार शामिल रहे। कार्यक्रम का संचालन वरिष्ठ साहित्यकार सुमन सुमन द्वारा किया गया।

भारतीय दलित विकास संस्थान का हुआ 27वां मेधावी छात्र सम्मान समारोह

शाह टाइम्स संवाददाता
मेरठ। भारतीय दलित विकास संस्थान के तत्वाधान में 27वां मेधावी छात्र सम्मान समारोह चौधरी चरण सिंह विश्वविद्यालय के अटल सभागार में आयोजित हुआ। समारोह की अध्यक्षता संस्थान के अध्यक्ष डॉ. चरण सिंह लिसाड़ी ने की, और संच. लालन राजकीय डिग्री कॉलेज, अमरोहा के सहायक आचार्य डॉ. मनोज जाटव ने किया। सर्वप्रथम अतिथियों ने मां सरस्वती और डॉ. अम्बेडकर के चित्र के समुच्च दीप प्रज्वलन कर किया। समारोह में 315 मेधावी छात्र छात्राओं को सम्मान प्रतीक, प्रशस्ति पत्र, मेडल और पादय सामग्री भेंट कर सम्मानित किया गया। हासस्कूल में सम्मानित होने वालों में मुख्य रूप से रव कुमार 92 प्रतिशत, रामदेवी 94 प्रतिशत, चेतन सागर 91 प्रतिशत, कार्तिक 89 प्रतिशत, सुन्दर 89 प्रतिशत रहे। इंटरमीडिएट में सलानी 88 प्रतिशत और अनुका 88 प्रतिशत



मुख्य रहे। समाज सेवा के क्षेत्र में कार्य करने वाले कार्यकर्ताओं को डॉ. अम्बेडकर रत्न सम्मान से सम्मानित किया गया। सम्मानित होने वालों में झुग्री झोपड़ी में बच्चों को पढ़ाने वाली सोनिया शर्मा दिल्ली पर्यटन के क्षेत्र में मोहन लाल वर्मा, सामा. जिक क्षेत्र में नरेश कुमार, शिक्षा के

क्षेत्र में प्रोफेसर करन सिंह जे.एन.यू. सफाई कर्मचारी वर्ग में कार्य करने वाले राज कुमार सिद्धार्थ को सम्मानित किया गया। विधायक अमित अग्रवाल ने 20 छात्रों को दो-दो हजार रुपये की छात्रवृत्ति प्रदान की। पूर्व सांसद राजेंद्र अग्रवाल ने डॉ. अम्बेडकर को

सिंह लिसाड़ी ने कहा कि प्रतिभा किसी धर्म या जाति की नहीं, बरन सम्पूर्ण राष्ट्र की धरोहर होती है। डॉ. एन. कॉलेज के प्राचार्य डॉ. वी.एस. यादव ने समाज में व्याप्त कुरीतियों को समूल नष्ट करने की दिशा में कार्य करने का आह्वान किया। मेरठ कॉलेज के डॉ. सतीश प्रकाश, आयकर आयुक्त दिल्ली अनिल कुमार, और ईश्वर चन्द सागर ने भी छात्रों को संबोधित किया और राष्ट्र हित में कार्य करने का संदेश दिया। समारोह में मदन गौतम शोभापुर, शिक्षक नेता भारतवीर, सहारनपुर विश्वविद्यालय शिक्षक संघ के नवनिर्वाचित महामन्त्री सुभाष च.

महेंद्र भारती, पाण्डे सत्यपाल, पाण्डे आनंद जाटव, राम तनू बर, धर्मन् प्रधान, इनम, रंजु जाटव, राकेश लिसाड़ी, जितन लिसाड़ी, जगपाल बौद्ध, चतर सिंह जाटव, राजा राम भारती, संजय एडवोकेट आदि मुख्य रूप से उपस्थित रहे।

इंस्पेक्टर समेत बीस दरोगाओं का तबादला एसपी ने तीन थानों के एसएसआई भी बदले

शाह टाइम्स ब्यूरो

अमरोहा। एसपी अमित कुमार आनंद ने रविवार रात एक इंस्पेक्टर, तीन एसएसआई समेत 20 दरोगाओं के कार्य क्षेत्र में बदलाव किया। तीन थानों के एसएसआई बदल दिए जबकि छह चौकियों की भी कमान बदल दी। बड़े पैमाने पर शुरू हुए इस बदलाव के बाद से पुलिस विभाग में हड़कंप मचा है। एसपी ने पुलिस लाइन में प्रतीक्षात दरोगाओं को भी थानों में तैनाती दी है।

इसी कड़ी में एसपी ने पुलिस लाइन में तैनात इंस्पेक्टर सुरेश प्रताप सिंह को साइबर सेल का प्रभारी बनाया है। सैदनगली थाने के एसएसआई नीरज कुमार को थाना नौगावां सादात में इसी पद पर तैनाती दी है। वहीं, थाना नौगावां सादात के एसएसआई नरेंद्र कुमार को इसी पद पर थाना अमरोहा देहात भेजा गया है। पुलिस लाइन से दरोगा श्रीपाल को हसनपुर, कपाल सिंह को रिट सेल तो वहीं दीपक कुमार को एसएसआई थाना सैदनगली बनाया है। रोहित

शर्मा को अमरोहा देहात थाना भेजा है। एसपी के पीआरओ उमेश कुमार को वेंकटेश्वरा यूनिवर्सिटी चौकी का प्रभारी बनाया है। सुनील कुमार शर्मा को शहर कोतवाली की वासुदेव चौकी का प्रभारी नियुक्त किया है। पुलिस लाइन से फूल कंवर को अमरोहा देहात थाना भेजा है। महिला दरोगा शालिनी शर्मा को प्रभारी पिक चौकी अमरोहा देहात बनाया है। इसके अलावा सुंदरलाल को हसनपुर, विनोद कुमार राठी और तेजेंद्र बालियान को आदमपुर थाना भेजा है। वहीं, रामनिवास को प्रभारी चौकी कस्बा गजरीला बनाया है। गजरीला कस्बा चौकी प्रभारी जोगिंद्र सिंह को गजरीला थाने में तैनाती दी है। पुलिस लाइन में तैनात हरवीर सिंह पंवार को थाना रहरा भेजा है। वहीं, रामनिवास को डबारसी पुलिस चौकी प्रभारी बनाया है। दड़ियाल चौकी प्रभारी संहरसपाल सिंह को आदमपुर थाना भेजा है जबकि मोहम्मद असलम को दड़ियाल चौकी प्रभारी बनाया गया है।

फैसला न करने पर महिला व युवक को पीटा

शाह टाइम्स संवाददाता

हसनपुर। मुकदमे का फैसला करने का विरोध करने पर महिला व युवक को मारपीट कर बुरी तरह से घायल कर दिया। पुलिस ने घायलों को मेडिकल के लिए भेजा है।

नगर के मोहल्ला खेवान निवासी कविता का मोहल्ले में ही किसी बात को लेकर अमरोहा कोर्ट में मुकदमा चल रहा है। बीते दिन महिला किसी काम से घर के बाहर आई थी। आरोप है कि दो पड़ोसी महिलाओं ने मुकदमे का फैसला करने के लिए कहा तो

उसको लेकर दोनों पक्षों में नरमा गर्मी होने लगी। आरोप है कि मुकदमे का फैसला का दबाव डालने वाली महिलाओं के साथ कई अन्य युवकों ने मारपीट करनी शुरू कर दी। बीच बचाव करने आये पंकज पुत्र महेंद्र को भी बुरी तरह से पीट कर घायल कर दिया। मारपीट में कविता पत्नी काविंद्र भी घायल हो गये। घायल कोतवाली पहुंचे तथा पुलिस को मामले से अवगत कराया। पुलिस ने पंकज व कविता को मेडिकल कराने के लिए भेज दिया।

बाइक चालकों को दी नियमों की जानकारी

शाह टाइम्स ब्यूरो अमरोहा।

यातायात माह के तहत सोमवार को पुलिस ने बाइक चालकों को हेलमेट भेंट किया। इसी के साथ ट्रैफिक नियमों की जानकारी दी। बंबूगढ़ चौराहे पर यातायात जागरूकता कार्यक्रम आयोजित किया गया। यहां एसपी अमित कुमार आनंद ने वाहन चालकों से अपील की कि वे सड़क पर वाहन चलाते समय हमेशा हेलमेट और सीट बेल्ट का उपयोग करें। उन्होंने मोबाइल फोन के इस्तेमाल से बचने और निर्धारित गति सीमा में ही वाहन चलाने पर जोर दिया। कहा कि थोड़ी सी लापरवाही किसी बड़ी दुर्घटना का कारण बन सकती है। इसलिए, सभी को सतर्कता और अनुशासन के साथ यातायात नियमों का पालन करना चाहिए ताकि सड़क हादसों से बचा जा सके। इस दौरान एसपी ने वाहन चालकों को हेलमेट भी वितरित किए। क्षेत्राधिकारी नौगावां सादात अवधमान सिंह, प्रभारी निरीक्षक थाना अमरोहा देहात सनोज प्रताप व अन्य पुलिस अधिकारी/कर्मचारी भी मौजूद रहे।

नगर पालिका बोर्ड की बैठक आज, एजेंडेमें कई प्रस्ताव शामिल

शाह टाइम्स संवाददाता, गजरीला।

चेयरपर्सन राजेन्द्री उर्फ उमा देवी की अध्यक्षता में आज मंगलवार को नगर पालिका बोर्ड की बैठक पालिका कार्यालय में बने सभागार में रहेगी। देखना होगा कि इस बार की बैठक कैसी रहती है, पिछली बार की बैठक तो काफी हंगामेदार रही थी और निरस्त हो गई थी।

इस बार बोर्ड बैठक के एजेंडे में मुहल्ला भानपुर में पूर्व प्रधानमंत्री चौ.चरण सिंह द्वार, मुहल्ला अम्बेडकरनगर में डॉ. अम्बेडकर द्वार, मुहल्ला

■ पिछली बैठक रही थी हंगामेदार और हुई थी निरस्त

मायापुरी मण्डी समिति रोड पर भगवान श्रीराम द्वार, नवादा रोड पर पूर्व राष्ट्रपति डॉ.एपीजे अब्दुल कलाम द्वार, सादल्लेपुर रोड पर महाराणा प्रताप द्वार के साथ साथ समेत डिवाइडरों की मरम्मत, मुहल्ला लोहियानगर में जीर्ण-शीर्ण हो चुकी अवन्तिका धर्मशाला के पुनर्निर्माण, मुहल्ला नाईपुरा में जीर्ण-शीर्ण हो चुकी धर्मशाला का नवनिर्माण, मुहल्ला प्रेमनगर में महर्षि वाल्मीकी धर्मशाला का सौन्दर्यकरण कराने,

पालिका की सम्पत्ति पर बाउंड्रीवॉल का निर्माण, 02 स्थानों पर मिनी ट्यूबवेल की स्थापना, अधिशासी अधिकारी के आवास का निर्माण, औद्योगिक क्षेत्र से उत्सर्जित होने वाले कचरे को यूपीएसआईडीसी के माध्यम निकाय के कूड़ा प्रसंस्करण केंद्र पर डम्प करने हेतु केयरिंग चांज वसुलने, पंडित दीनदयाल उपाध्याय आदर्श नगर पंचायत योजना के अन्तर्गत रेलवे ओवर ब्रिज के दोनों तरफ वन विभाग से अनापत्ति प्रमाण-पत्र प्राप्त करने हेतु निर्धारित शुल्क जमा, इन्द्रा चौक से पुराने डाकखाने तक बस्ती रोड तक

सीसी रोड निर्माण व साइड पटरी निर्माण समेत विभिन्न स्थानों पर वाटर कुलर की स्थापना के प्रस्ताव शामिल हैं। वहीं आज मंगलवार को पूर्वाह्न 11 बजे से होने वाली बोर्ड की बैठक में अध्यक्ष राजेन्द्री उर्फ उमा देवी ने प्रभारी निरीक्षक को संबोधित प्रार्थना पत्र देकर बैठक के दौरान पुलिस बल और महिला पुलिस बल उपलब्ध कराने की मांग की है। पत्र की प्रतिलिपि सीओ को भी भेजी गई है। बता दें कि 25 सितम्बर को हुई बोर्ड की बैठक में काफी हंगामा हुआ था और बाद में बैठक को निरस्त कर दिया गया था।

गेहूं का बीज खत्म होने पर किसान परेशान

शाह टाइम्स संवाददाता

मंडी धनौरा। ब्लॉक क्षेत्र में स्थित

राजकीय कृषि बीज भंडार केंद्र पर गेहूं का स्टॉक खत्म होने से किसानों की परेशानी बढ़ गई है। बीज न मिलने के कारण कई गांवों के किसान बीते चार दिनों से केंद्र के चक्कर काट रहे हैं, लेकिन उन्हें खाली हाथ लौटना पड़ रहा है।

कैसरा, नवाबपुरा, सुजमाना डोंगरा, फिरोजपुर, मिलक और ताजपुर सहित आसपास के गांवों के किसान बुवाई के सीजन में सरकारी बीज उपलब्ध न होने से चिंतित हैं। किसान सुरेश कुमार ने बताया कि वह गुरुवार से बीज लेने के

गेहूं की बुवाई में हो रहा विलम्ब



लिए केंद्र पर आ रहे हैं, लेकिन स्टॉक खत्म होने के कारण बार-बार लौटना पड़ रहा है। इससे बुवाई में देरी हो रही है। एडीओ एग्रीकल्चर चंद्रशेखर सिंह ने बताया कि शासन से 6.20 क्विंटल गेहूं का बीज प्राप्त हुआ था, जिसका वितरण पूरा कर दिया गया है। गुरुवार से स्टोर पर बीज उपलब्ध नहीं है। उन्होंने कहा कि नई मांग भेज दी गई है और स्टॉक पहुंचते ही किसानों को वितरण शुरू कर दिया जाएगा। किसानों का कहना है कि यदि जल्द बीज उपलब्ध नहीं हुआ तो बुवाई प्रभावित होगी, जिससे फसल उत्पादन पर भी असर पड़ सकता है।

14 दिनों में गन्ना भुगतान दिलाए सरकार

शाह टाइम्स संवाददाता,

गजरीला। भारतीय किसान यूनियन

असली की बैठक में पश्चिमी उत्तर प्रदेश के प्रभारी उमेशपाल सिंह ने कहा कि गन्ना किसानों को सरकार 14 दिनों के अंदर भुगतान कराने की व्यवस्था कराए, साथ ही उन्होंने छुट्टा पशुओं द्वारा खेती और जनमानस को



■ भाकियू असली की बैठक आयोजित

पहुंचाए जा रहे नुकसान पर चर्चा की।

नगर के रमाबाई अम्बेडकर राजकीय महाविद्यालय के मैदान में आयोजित बैठक में उमेशपाल सिंह ने कहा कि केन्द्र व प्रदेश सरकार को किसानों के हित के लिए काम करना चाहिए। किसान दिन रात मेहनत करके देशवासियों का पेट भरने का काम करता है और उसके बाद भी किसान की समस्याओं को दूर करने में सरकारें कोई दिलचस्पी नहीं दिखातीं। उन्होंने कहा कि गन्ना मूल्य का भुगतान 14 दिनों के अंदर किया जाए तो वहीं

छुट्टा पशुओं की समस्या से निजात दिलाई जाए। बैठक में संगठन विस्तार पर भी चर्चा हुई। इस मौके पर जिलाध्यक्ष बचन सिंह, युवा जिलाध्यक्ष लोकेश सिंह उर्फ सोमवीर,

नगराध्यक्ष राहुल वर्मा, भूपेन्द्र सिंह, खचेडू सिंह, जसपाल सिंह, समरपाल सिंह, गोकल सिंह, महेन्द्र सिंह, जयवीर सिंह, शाकिर अली आदि मौजूद रहे।

छात्राओं को दिया आत्मरक्षा का ताइक्वांडो प्रशिक्षण

हाशमी डिग्री कॉलेज में हुआ कार्यक्रम



शाह टाइम्स संवाददाता

अमरोहा। मिशन शक्ति के तहत हाशमी गर्ल्स

डिग्री कॉलेज में आज आत्मरक्षा एवं सराशक्तिकरण ताइक्वांडो प्रशिक्षण कार्यक्रम का सफलतापूर्वक आयोजन किया गया। कार्यक्रम का उद्देश्य छात्राओं

को शारीरिक रूप से सक्षम बनाना, आत्मविश्वास बढ़ाना और किसी भी आक्रामक परिस्थिति में स्वयं की सुरक्षा करने के लिए तैयार करना था।

इस प्रशिक्षण का संचालन ताइक्वांडो कोच अकबरुद्दीन मुगल द्वारा किया गया। उन्होंने छात्राओं

को न केवल ताइक्वांडो की बुनियादी तकनीकों की जानकारी दी, बल्कि वास्तविक जीवन में आत्मरक्षा के महत्व को भी विस्तार से समझाया। कोच ने बताया कि आत्मरक्षा सिर्फ शारीरिक क्षमता नहीं, बल्कि मानसिक मजबूत इच्छाशक्ति और सजगता का भी प्रतीक है। कार्यक्रम के दौरान ताइक्वांडो के खिलाड़ियों ने अत्यंत प्रभावशाली डेमोंस्ट्रेशन प्रस्तुत किया। उन्होंने किक, ब्लॉक, पंच तथा विभिन्न रक्षा तकनीकों का प्रदर्शन कर छात्राओं को यह बताया कि कठिन हालात में कैसे स्वयं को सुरक्षित रखा जा सकता है। खिलाड़ियों के प्रदर्शन को छात्राओं और स्टाफ द्वारा बहुत सराहा गया। कॉलेज की प्राचार्या डॉ रिजवाना कुलसुम ने कहा कि मिशन शक्ति जैसे कार्यक्रम छात्राओं को जागरूक और सशक्त बनाने में महत्वपूर्ण भूमिका निभाते हैं। उन्होंने कोच अकबरुद्दीन मुगल और उनकी टीम का आभार व्यक्त किया तथा छात्राओं को ऐसे प्रशिक्षणों में निरामित रूप से भाग लेने के लिए प्रेरित किया। इस अवसर पर कॉलेज का समस्त स्टाफ मौजूद रहा।

जिले में 145 नए मतदान स्थल बने

मतदेय स्थलों के संभाजन को अन्तिम रूप देने को राजनीतिक दलों के साथ बैठक

शाह टाइम्स संवाददाता

अमरोहा। डीएम श्रीमती निधि गुप्ता वत्स की अध्यक्षता में कलेक्ट्रेट सभागार में राजनीतिक दलों के प्रतिनिधियों के साथ मतदेय स्थलों के सम्भाजन को अंतिम रूप देने हेतु बैठक आयोजित की गई।

बैठक में बताया गया कि जिले की चारों विधानसभा क्षेत्रों में मतदेय स्थलों की संख्या में वृद्धि की गई है। विधानसभा धनौरा (39-धनौरा, अ0ज0) में वर्तमान 390 के मुकाबले 426 मतदेय स्थल प्रस्तावित किए गए हैं। विधानसभा नौगावां सादात में 378 से बढ़कर 417 मतदेय स्थल हो गए। विधानसभा अमरोहा में 330 से बढ़कर 368 स्थल प्रस्तावित हुए विधानसभा हसनपुर में 390 से बढ़ाकर 422 स्थल किए गए। कुल मिलाकर जनपद में वर्तमान 1488 मतदेय स्थलों की संख्या बढ़कर 1633 हो गई है, यानी 145 नए मतदान स्थल जोड़े गए हैं, जो उन स्थानों पर बनाए गए हैं जहाँ मतदाता संख्या 1200 से अधिक थी।



जिलाधिकारी ने राजनीतिक दलों से सुझाव व आपत्तियों की स्थिति जानी, जिस पर प्रतिनिधियों ने बताया कि अधिकांश आपत्तियों का निस्तारण उप जिलाधिकारियों द्वारा कर दिया गया है और किसी प्रकार की समस्या शेष नहीं है। बैठक में अपर

जिलाधिकारी गरिमा सिंह, संबोधित उप जिलाधिकारी, भाजपा विधायक प्रतिनिधि देवेंद्र खड्कवंशी, कांग्रेस के फैंज आलम राईनी, सपा के ऋषिपाल सिंह यादव, बसपा के डॉ. जफर महमूद अब्बासी सहित अन्य अधिकारी एवं कर्मचारी उपस्थित रहे।

शादी का झांसा देकर युवती से किया दुष्कर्म

वीडियो वायरल करने की धमकी देकर 15 तोले सोना हड़पा

शाह टाइम्स संवाददाता

अमरोहा। स्नेपवैट पर हुई

मुलाकात के बाद युवक व युवती में प्रेम संबंध हो गये। प्रेमी ने शादी का झांसा देकर युवती के साथ दुष्कर्म किया तथा उसकी अश्लील वीडियो बना ली। बाद में वीडियो वायरल करने की धमकी देकर 15 तोले सोने के जेवर भी मंगवा लिये तथा अब शादी से इंकार कर दिया। पीड़िता ने कोतवाली में तहरीर देकर इंसाफ की गुहार लगायी है।

मामला नगर कोतवाली क्षेत्र के एक मुहल्ला का है। यहां पर रहने वाले कारोबारी की बेटी की स्नेपचेट पर पास के मुहल्ला निवासी युवक से डेढ़ साल पहले मुलाकात हुई थी। दोनों के बीच बात हुई तो मोबा. इल नंबर भी दे दिए। इसी दौरान

दोनों के बीच प्रेम प्रसंग शुरू हो गया। युवक ने उसे शादी का झांसा देकर मिलने के लिए बुला लिया। उसके साथ दुष्कर्म किया तथा अश्लील वीडियो बना ली। बाद में युवक वीडियो प्रसारित करने की धमकी देकर ब्लैकमेल करने लगा। इतना ही नहीं उसने युवती को धमका कर घर से लगभग 15 तोला सोने के जेवरत भी मंगवा लिए तथा उन्हें बेच दिया। जब युवती शादी का दबाव बनाती तो सुल्टि ही करने की बात कह कर टाल देता था। अब उसने शादी से इंकार कर दिया है। जिसेजा रविवार को पीड़िता ने कोतवाली में तहरीर देकर कार्रवाई की मांग की है। एसएसआइ सलीम अहमद ने बताया कि मामले की जांच की जा रही है।

शादी के कार्ड बांटने आए किसान को बनाया बंधक

मारपीट कर किया घायल, पुलिस ने छुड़ाया

शाह टाइम्स संवाददाता

हसनपुर। हसनपुर। बेटे की शादी

की खुशियों में शामिल होने के लिए रिश्तेदारी में कार्ड बांटने आए किसान के साथ दबंगों ने ऐसा सलुक किया कि पूरा मामला तनावपूर्ण हो गया। किसान को घंटों तक बंधक बनाकर कमरे में बंद रखा गया, फिर उसकी बेरहमी से पिटाई की गई।

जानकारी के अनुसार, रहरा थाना क्षेत्र के गांव देहरी खादर निवासी किसान कुंवर सेन अपने बेटे की शादी के कार्ड बांटने हसनपुर कोतवाली क्षेत्र के गांव रूखालू आए थे। यहां एक रिश्तेदारी में पहुंचते ही कुछ स्थानीय दबंगों ने उन्हें रोक लिया। बताया जा रहा है कि दबंगों और किसान के बीच पहले से कुछ कहा-सुनी या विवाद चल रहा था, जिसका फायदा उठाते हुए

दबंगों ने किसान को जबरन पकड़ लिया और एक कमरे में बंद कर दिया। अंदर बंद करके आरोपियों ने कुंवर सेन की लाठी-डंडों से पिटाई शुरू कर दी, जिससे वह गंभीर रूप से घायल हो गए। लंबे समय तक बंधक बनाए रखने के कारण किसान का परिवार भी उनकी चिंता में परेशान रहा। इसी बीच किसी ग्रामीण ने मामले की सूचना डायल 102 को दे दी। पुलिस की टीम तत्काल मौके पर पहुंची और कमरे का दरवाजा खुलवाकर किसान को सुरक्षित बाहर निकाला। घटना की खबर फैलते ही मौके पर गांव के बड़ी संख्या में लोग जमा हो गए। वहीं सूचना मिलने पर किसान के परिजन भी हसनपुर पहुंच गए। घायल कुंवर सेन को पुलिस ने प्राथमिक उपचार के लिए अस्पताल भिजवाया।

पहली प्रेमिका ने रूकवाई दूल्हे की बारात

छह साल से चल रहा प्रेम प्रसंग



शाह टाइम्स संवाददाता

हसनपुर। बारात लेकर आये दूल्हे पर

युवती ने 8 साल से रिलेशनशिप बताते हुए उसे थाने बुला लिया। बारात बिना दुल्हन के वापस लौट गई। दूल्हा व दुल्हन पक्ष के बीच समझौते के प्रयास किये जा रहे थे। रविवार की दोपहर 1:30 बजे थाना गढ़मुक्तेश्वर जनपद हापुड़ के एक गांव से अफसर अहमद की थाना सैदनगली इलाके के गांव में बारात आई थी। दुल्हन पक्ष द्वारा बारात की खाति,

रदारी की तैयारी चल रही थी। इस दौरान जनपद गाजियाबाद इलाके की एक युवती सैदनगली थाने पहुंच गई। युवती ने दूल्हे पर 8 साल से ताल्लुक होने का आरोप लगाते उसे थाने बुला लिया। जिससे दुल्हन पक्ष के गांव में अफरा तफरी मच गई। युवती का कहना था कि दूल्हे का रिवाज उसके साथ कबूला जाये। कुछ देर में दुल्हन पक्ष के लोग थाने पहुंच गये तथा जब उन्होंने पूरा मासरा जाना तो उनके होश उड़ गये। बारात बिना दुल्हन के वापस लौट गई। दूल्हा व दुल्हन पक्ष के बीच समझौते के प्रयास किये जा रहे थे। रविवार की दोपहर 1:30 बजे थाना गढ़मुक्तेश्वर जनपद हापुड़ के एक गांव से अफसर अहमद की थाना सैदनगली इलाके के गांव में बारात आई थी। दुल्हन पक्ष द्वारा बारात की खाति,

रात के अंधेरे में काटे एक दर्जन आम के पेड़

वन माफियाओं को खाकी का खौफ नहीं

शाह टाइम्स संवाददाता

हसनपुर। माफियाओं ने रात के

अंधेरे में आम के हरे भरे पेड़ों पर कुल्हाड़ी चलाकर उन्हें काट दिया। वन विभाग मुकदमा लिखवाने की तैयारी कर रहा था। शनिवार की रात संभल मार्ग पर अब्दुल्ला कॉलोनी से सटे आम के बाग में माफियाओं ने रात के अंधेरे में आम के हरे पेड़ों पर आरा चला दिया। सुबह होने पर जब लोगों की नजर आम के कटे हुए पेड़ों पर पड़ी तो उन्होंने इसकी सूचना वन विभाग को

दी। मौके पर सूचना मिलने के बाद वन दरोगा पलट राम पहुंच गये। हसनपुर क्षेत्र में इस समय वन विभाग एवं प्रशासनिक लापरवाही के चलते आम के हरे पेड़ों को रात के अंधेरे में काटा जा रहा है। बेखौफ माफियाओं को अब किसी का जरा सा भी खौफ नहीं है। वह रात के अंधेरे में आम के हरे पेड़ों में आम के हरे पेड़ों पर आरा चला दिया। सुबह होने पर जब लोगों की नजर आम के कटे हुए पेड़ों पर पड़ी तो उन्होंने इसकी सूचना वन विभाग को

बाल क्रीड़ा में बच्चों ने दिखाया दमखम



शाह टाइम्स संवाददाता मंडी धनौरा। न्याय पंचायत आजमपुर की मिनी बाल क्रीड़ा एवं शैक्षिक प्रतियोगिता मंगलवार को कंपोजिट स्कूल नेकपुर के प्रांगण में उल्लासपूर्ण माहौल में आयोजित हुई। कार्यक्रम का शुभारंभ मुख्य अतिथि खंड शिक्षा अधिकारी प्रकाश चंद ने मां सरस्वती के चित्र पर दीप प्रज्वलन व माल्यार्पण कर किया। इसके बाद आसमान में गुब्बारे छोड़कर प्रतियोगिताओं का रोमांचक शुरुआत दी। प्रतियोगिता प्राथमिक एवं जूनियर दो स्तरों पर आयोजित हुई। प्राथमिक वर्ग की 50 मीटर रौड़ में लाइनपुर के शिवम प्रथम और पप्पसी खादर के रविश द्वितीय रहे। बालिका वर्ग में नेकपुर की ईशिका ने पहला स्थान और शहजहापुर की पलक ने दूसरा स्थान हासिल किया। 100 व 200 मीटर रौड़ में बालक वर्ग में रविश व बालिका वर्ग में नवाबपुर भूड़ की राधिका अखिल रही। संचालन पूर्व एआरपी पवन कुमार, व्यायाम शिक्षक सुमित कुमार, संदीप कुमार और विक्रान्त यादव ने किया। इस अवसर पर क्षेत्र के अनेक शिक्षक व शिक्षणकर्ता उपस्थित रहे।

नेताओं के बयानों पर जताई नाराजगी



शाह टाइम्स संवाददाता मंडी धनौरा। क्षेत्र के गांव कैसरा में सोमवार को हरसहाय सैनी के आवास पर ऑल इंडिया सैनी सभा की बैठक आयोजित की गई। बैठक की अध्यक्षता कल्याण सिंह सैनी ने की। कार्यक्रम में संगठन के पदाधिकारियों ने सामाजिक मुद्दों और हाल के राजनीतिक बयानों पर नाराजगी जताई। बैठक को संबोधित करते हुए एजिला अध्यक्ष राजपाल सैनी ने कहा कि रविवार को लखनऊ के पास वीरगंगा उदासी की प्रतिमा के अनावरण कार्यक्रम में रक्षा मंत्री राजनाथ सिंह और मुख्यमंत्री योगी आदित्यनाथ द्वारा दिए गए बयान ने समाज में रोष पैदा किया है। उन्होंने चेतावनी दी कि जिस समाज का भाजपा को 98 प्रतिशत वोट प्राप्त होता है, उसकी उपेक्षा सरकार को भारी पड़ सकती है। बैठक में संगठन को मजबूत करने और अगामी रणनीति पर भी चर्चा की गई।

जम्मू कश्मीर को स्टेट का दर्जा देने वाला वादा निभाएं सुरिंदर

हमें छोटे मुद्दे छोड़कर देश के बड़े मुद्दों पर ध्यान देते हुए काम करने की है जरूरत

शाह टाइम्स संवाददाता
बागपत। जम्मू-कश्मीर के उपमुख्यमंत्री सुरिंदर चौधरी मंगलवार को बागपत पहुंचे। वह यहां भाजपा नेता हरीश चौधरी के कार्यालय गए और फिर उनके निजी हेलीकॉप्टर से मुजफ्फरनगर के सोरम गांव में होने वाली एक पंचायत में शामिल होने के लिए रवाना हो गए।

मुजफ्फरनगर में खाप पंचायत द्वारा समाज में फैली बुराइयों को दूर करने के उद्देश्य से एक महत्वपूर्ण पंचायत का आयोजन किया गया है। सुरिंदर चौधरी इस पंचायत में मुख्य अतिथि के रूप में शामिल होने पहुंचे हैं। बागपत पहुंचने पर उपमुख्यमंत्री सुरिंदर चौधरी ने पीडीपी प्रमुख महबूबा मुफ्ती के बयान पर प्रतिक्रिया दी। उन्होंने कहा कि महबूबा मुफ्ती को पहले खुद देखना चाहिए कि वह कहां खड़ी हैं। चौधरी ने आरोप लगाया कि महबूबा कभी 2019 में भाजपा



के साथ मिलकर चुनाव लड़ती हैं, तो कभी बेतुके बयान देती हैं। उन्होंने महबूबा मुफ्ती से पूछा कि जम्मू-कश्मीर में हालात बेहतर कब थे। चौधरी ने कहा कि महबूबा मुफ्ती आज दुविधा में हैं और यह स्पष्ट नहीं कर पा रही हैं कि उन्हें जम्मू-कश्मीर में कौन सी राजनी.

तिक लकरी खींची है। उन्हें खुद तय करना होगा कि कौन सी लकरी छोटी खींची है और कौन सी बड़ी। उल्लेखनीय है कि महबूबा मुफ्ती ने हाल ही में कहा था कि कश्मीर की परेशानी लाल किले के सामने गुंजी है। सरकार का वादा था कि जम्मू-कश्मीर सुरक्षित



होगा, लेकिन दिल्ली ही खतरे में आ गई। सुरिंदर चौधरी ने कहा कि वह इन सब बातों में नहीं जाना चाहेंगे, क्योंकि जम्मू-कश्मीर के लोग बहुत समझदार हैं।

उन्होंने कहा कि देश को बनाने में महत्वपूर्ण कुर्बानियां दी गई हैं, और ये कुर्बानियां बिना किसी

लोभ-लालच के दी गई हैं। उन्होंने आगे कहा कि हिंदुस्तान का वोटर छोटी बातों पर गुमराह हो सकता है, लेकिन देश में खून-खराबे और पाकिस्तान द्वारा देश में हालात खराब करने की कोशिशों पर कभी वोट नहीं पड़ते।

लोग समझदार हैं और अपने

वोट का सही इस्तेमाल करना जानते हैं। चौधरी ने प्रधानमंत्री और गृहमंत्री से अपील की कि जम्मू-कश्मीर के लोगों से विधानसभा चुनाव के दौरान किया गया राज्य का दर्जा बहाल करने का वादा जरूर पूरा किया जाना चाहिए।



शाह टाइम्स संवाददाता

बागपत। कोतवाली क्षेत्र के निवाड़ा गांव में बच्चों के विवाद के बाद एक परिवार ने दूसरे परिवार पर घर में घुसकर हमला कर दिया। इस हमले में पीड़ित परिवार के दो सदस्य घायल हो गए। पीड़ित परिवार ने पुलिस से शिकायत कर आरोपियों पर कार्रवाई की मांग की है।

निवाड़ा गांव निवासी शहजाद ने बताया कि उनके बच्चे दूसरे परिवार के बच्चों के साथ खेल रहे थे, तभी किसी बात पर उनमें विवाद हो गया। उनके बच्चों के साथ मारपीट की गई। जब शहजाद शिकायत लेकर आरोपियों के घर पहुंचे, तो

उन पर हमला कर दिया गया, जिसमें वह और उनका एक बच्चा घायल हो गए। पीड़ित परिवार की शिकायत पर पुलिस ने मामले की जांच शुरू कर दी है। पुलिस ने घायल शहजाद का उपचार कराया। पुलिस अधिकारियों का कहना है कि पूरे मामले की जांच पड़ताल की जा रही है और नियमानुसार कार्रवाई की जाएगी। दोनों परिवारों के बच्चों के विवाद के बाद मौके पर काफी लोग जमा हो गए थे। हालांकि, स्थानीय लोगों और पुलिस की सूझबूझ से दोनों परिवारों के बीच विवाद को और बढ़ने से रोक लिया गया। पुलिस अधिकारी मामले की कार्रवाई में जुटे हुए हैं।

एक नजर

धर्म परिवर्तन के आरोप में पुलिस ने किया दो महिलाओं सहित तीन लोगों को गिरफ्तार

शाह टाइम्स संवाददाता
बागपत। खिड़ौदा गांव में धर्म परिवर्तन के आरोप में पुलिस ने दो महिलाओं सहित तीन लोगों को गिरफ्तार किया है। इन पर लोगों को पैसे का लालच देकर धर्मांतरण के लिए प्रेरित करने का आरोप है। पुलिस के अनुसार, गिरफ्तार किए गए तीनों आरोपी लोगों को पैसे का लालच देकर ईसाई धर्म का प्रचार कर रहे थे। वे उन पर मानसिक रूप से धर्म परिवर्तन का दबाव भी बना रहे थे। इस मामले से जुड़ा एक वीडियो वायरल होने के बाद पुलिस ने संज्ञान लिया और कार्रवाई की। गिरफ्तार किए गए आरोपियों में झारखंड निवासी रोहित पुत्र राकेश और दो महिलाएं शामिल हैं। पुलिस ने मामले की गंभीरता को देखते हुए यह गिरफ्तारी की है।

फिलहाल, पुलिस इनके अन्य साथियों की तलाश कर रही है। हिंदू नेता आकाश ने इस घटना पर प्रतिक्रिया देते हुए कहा कि ऐसे लोग भोले-भाले लोगों को मानसिक रूप से प्रताड़ित करते हैं और पैसे का लालच देकर उनका धर्म परिवर्तन कराते हैं। उन्होंने ऐसे आरोपियों के खिलाफ कड़ी कार्रवाई की मांग की है।

डीएम की पहल पर हर महीने के तीसरे सोमवार लगेगा विशेष जाँच शिविर



शाह टाइम्स संवाददाता

बागपत। सोमवार को जिला संयुक्त चिकित्सालय के टीबी विभाग में राष्ट्रीय मानसिक स्वास्थ्य कार्यक्रम के अंतर्गत मानसिक स्वास्थ्य जाँच शिविर का आयोजन किया गया। शिविर का शुभारंभ जिलाधिकारी अस्मिता लाल ने किया। इस दौरान मानसिक रूप से दिव्यांग 30 बच्चों की विस्तृत चिकित्सीय जाँच कर दिव्यांगता प्रमाण पत्र जारी किए गए, जिनमें 25 बच्चे बौद्धिक दिव्यांगता एवं 05 लोकोमोटर दिव्यांगता से प्रभावित पाए गए। साथ ही क्षय रोग से पीड़ित मरीजों को पोषण पोटीली भी वितरित की गई। जिलाधिकारी ने बताया कि मानसिक स्वास्थ्य जाँच शिविर अब जनपद में हर माह के तीसरे सोमवार को नियमित रूप से आयोजित किया जाएगा, जिससे लोगों को सटीक, गाँजित्वपूर्ण या दिल्ली जाने की आवश्यकता नहीं रहेगी। उन्होंने कहा कि कई परिवार अब भी मानसिक विकारों को लेकर हिचकिचाते हैं, जबकि यह एक चिकित्सकीय स्थिति है, जिसके उपचार एवं प्रमाणित की सुविधाएं अब बागपत में ही उपलब्ध हैं। शिविर की विशेषता यह रही कि जाँच प्रक्रिया को अधिक वैज्ञानिक और पारदर्शी बनाने के लिए गौतम बुद्ध विश्वविद्यालय, ग्रेटर नोएडा के विशेषज्ञ मनोचिकित्सकों एवं मनोवैज्ञानिकों की टीम जिले में मौजूद रही, जिससे अंतर्राष्ट्रीय मानकों के अनुरूप जाँच की। शिविर में बुद्धिमत्ता परीक्षण (मालिन स्केल) एवं विनलैंड सामाजिक परिपक्वता परीक्षण सहित अन्य मूल्यांकन प्रक्रियाएँ अपनाई गईं। जिन बच्चों को दिव्यांगता प्रमाण पत्र प्राप्त हुए हैं, वे अब सरकार की विभिन्न कल्याणकारी योजनाओं, पेंशन, शिक्षा में आरक्षण और रोजगार संबंधी सुविधाओं का लाभ आसानी से उठा सकेंगे। जिला.धिकारी ने कहा कि ऑल्टिज्म, एडीएचडी, डिप्रेशन या एंजाइटी काई कभी नहीं, बल्कि मानव विविधता का रूप हैं। ऐसे लोगों को अधिक स्नेह, समझ और सहयोग की आवश्यकता होती है। मानसिक रोग को न छुपाने की जरूरत है, न इससे डरने की, बल्कि इसे समझने और स्वीकारने की जरूरत है। उन्होंने आगे कहा कि इसे ब्यागपत मॉडल ऑफ इंटीग्रेटेड मेंटल हेल्थ सपोर्ट के रूप में विकसित किया जा रहा है, जिसके अंतर्गत प्रशासन, चिकित्सा संस्थान और समाज मिलकर मान.सिक स्वास्थ्य के लिए एक साझा तंत्र तैयार कर रहे हैं ताकि कोई भी जरूरतमंद व्यक्ति प्रमाण पत्र के अभाव में योजनाओं से वंचित न रहे। जिलाधिकारी ने अपील की कि मानसिक रोग से पीड़ित लोगों और उनके परिवारों के प्रति समाज संवेदना और सम्मान का भाव विकसित करें। उन्होंने स्पष्ट कहा कि मानसिक रोग न वैद्यीय प्रकोप है, न जादू-टोना, बल्कि वैज्ञानिक एवं चिकित्सकीय हस्तक्षेप से नियंत्रित एवं उपचार योग्य स्थिति है। कार्यक्रम के दौरान मुख्य चिकित्साधिकारी डा.तीर्थ लाल, डिप्टी सीएमओ डा.यशवीर, डा.रोविन जिला स्वास्थ्य टीम एवं संबंधित विभागों के अधिकारी मौजूद रहे।

सेटरिंग से भरी ट्रैक्टर ट्रॉली की चपेट में आने से स्कूटी सवार महिला घायल



शाह टाइम्स संवाददाता
बागपत। कोतवाली क्षेत्र में सेटरिंग से भरी ट्रैक्टर ट्रॉली की चपेट में आने से एक महिला गंभीर रूप से घायल हो गई। पुलिस और स्थानीय लोगों ने घायल महिला को साम.दायिक स्वास्थ्य केंद्र में भर्ती कराया

जहां महिला की हालत गंभीर देखते हुए उसे हायर सेंटर रेफर कर दिया गया है। फिलहाल पुलिस पूरे मामले की जांच में जुटी है।

पूरा मामला कोतवाली क्षेत्र का है जहां दिल्ली निवासी फारुख अपने परिवार के साथ बागपत की शादी



समारोह में आया हुआ था और वह वापस दिल्ली के लिए लौट रहा था तभी एक तेज रफ्तार से आ रहे ट्रैक्टर ट्रॉली की चपेट में बाइक आ गई। ट्रैक्टर की चपेट में आने से अचानक पत्नी रईस गंभीर रूप से घायल हो गई और ट्रैक्टर चालक ट्रैक्टर को मौके से छोड़कर फरार हो

गया। फिलहाल गंभीर हालत में महिला को हायर सेंटर रेफर कर दिया गया है और पुलिस पूरे मामले की जांच में जुटी है। कोतवाली प्रभारी दीक्षित कुमार त्यागी का कहना है कि मामले की जांच की जा रही है जल्द ही फरार ट्रैक्टर चालक को पकड़ा जाएगा।

रिपोर्ट दर्ज होने के बावजूद नहीं हुई फर्जी किन्नरों के खिलाफ कोई कार्रवाई

शाह टाइम्स संवाददाता
बागपत। किन्नर समाज के छह सदस्यों ने जिलाधिकारी से तत्काल हस्तक्षेप की मांग की है। उनका आरोप है कि बड़ौत थाने में रिपोर्ट दर्ज होने के बावजूद फर्जी किन्नरों के खिलाफ कोई ठोस कानूनी कार्रवाई नहीं की गई है। किन्नरों ने बताया कि क्षेत्र में कुछ व्यक्ति, जो पुरुष हैं, फर्जी किन्नर बनकर भीख मांगते हैं। वे असली किन्नरों को रास्ते में रोककर धमकाते, पीटते और लूटते हैं। आरोप है कि ये लोग गांवों और शहरों में जाकर हिंदू परिवारों से 11-11 हजार रुपये तक की मांग करते हैं तथा महिलाओं और लड़कियों के साथ अभद्र व्यवहार करते हैं। इससे समाज में किन्नर समुदाय की बदनामी हो रही है। असली किन्नरों ने यह भी बताया कि कई आरोपियों के बच्चे भी खुद को किन्नर बताकर उगाही करते हैं। उन्होंने मांग की है कि चिकित्सकीय परीक्षण से इनकी पहचान कर धोखाधड़ी (धारा 420) सहित कड़ी कानूनी कार्रवाई की जाए। पीड़ितों ने आरोप लगाया कि शिकायतों के बावजूद थाना स्तर पर भ्रष्टाचार और लापरवाही के कारण उनकी सुरक्षा सुनिश्चित नहीं हो पा रही है। उन्होंने चेतावनी दी है कि यदि 10 दिन के भीतर न्याय नहीं मिला, तो वे लखनऊ में मुख्यमंत्री, राज्यपाल, डीजीपी कार्यालय और विधानसभा परिसर पर धरना व आमरण अनशन करेंगे। इसके बाद भी सुनवाई न होने पर दिल्ली में राष्ट्रपति, प्रधानमंत्री और गृह मंत्री के निवासों पर प्रदर्शन करने की बात कही गई है।

किसानों ने लगाया दो गुना मुआवजा न देने का आरोप

शाह टाइम्स संवाददाता
बागपत। अग्रवाल मंडी टटोरी और टिकरी क्षेत्र के किसानों ने सोमवार को कलेक्ट्रेट पहुंचकर डीएम को एक ज्ञापन दिया। किसानों का आरा.ेप है कि चार साल पहले अधिग्रहित की गई उनकी जमीन के लिए प्रशासन ने उन्हें चार गुना मुआवजा देने का आश्वासन दिया था, लेकिन अब वह इससे मुकर रहा है।



से उनके पास आजीविका का कोई स्थायी साधन नहीं बचा है। उन्होंने पिछले चार वर्षों में कई बार अधिकारियों से संपर्क किया, लेकिन उनकी समस्या का समाधान नहीं हुआ। किसानों ने आरोप लगाया कि राज्य विभाग और अधिग्रहण से संबंधित अधिकारी लगातार मामले को टाल रहे हैं। किसानों ने जिलाधिकारी से मांग की है कि उन्हें अधिग्रहण के समय

दिए गए आश्वासन के अनुसार तुरंत चार गुना मुआवजा प्रदान किया जाए। उन्होंने चेतावनी दी कि यदि उनकी मांगें जल्द पूरी नहीं हुईं, तो वे जिले भर के किसानों के साथ मिलकर बड़ा आंदोलन और धरना-प्रदर्शन शुरू करेंगे। जिला.धिकारी अस्मिता लाल ने मामले की जांच कर उचित कार्रवाई का आश्वासन दिया है।

भाकियू तोमर ने दिया विभिन्न समस्याओं को लेकर ज्ञापन

शाह टाइम्स संवाददाता
बागपत। भारतीय किसान यूनियन (तोमर) के कार्यकर्ताओं ने डीएम कार्यालय पहुंचकर क्षेत्र की समस्याओं को लेकर एक ज्ञापन डीएम को दिया। इसमें गन्ना किसानों की आर्थिक स्थिति, बकाया भुगतान, गन्ना मूल्य वृद्धि और मेट्रो कनेक्टिविटी जैसी प्रमुख मांगें उठाई गईं।

यूनियन ने डीएम को ज्ञापन देते हुए बताया कि गन्ना किसानों की आर्थिक स्थिति लगातार बिगड़ रही है। उन्होंने गन्ने का न्यूनतम समर्थन मूल्य बढ़ाकर 500 रुपये प्रति बिन्टल करने की मांग की, जिससे किसानों को राहत मिल सके। इसके साथ ही पैतमहपुर चीनी मिल पर किसानों का भारी बकाया भुगतान लंबित है, जिससे किसान आर्थिक

तंगी और कर्ज के बोझ से जूझ रहे हैं। यूनियन ने तत्काल बकाया भुगतान कराने की मांग की। यूनियन प्रतिनिधियों ने हाल ही में आई प्राकृतिक आपदाओं में बर्बाद हुई फसलों के मुआवजे को शीघ्र जारी कराने की मांग भी उठाई। उन्होंने आरोप लगाया कि प्रशासन की ओर से अब तक मुआवजा प्रदान नहीं किया गया है। क्षेत्र में बढ़ती बेरो.जगारी भी एक प्रमुख मुद्दा रही, जहां नई नियुक्तियां न होने के कारण युवा रोजगार की तलाश में भटक रहे हैं और कई स्थानों पर मात्र 1000 रुपये मानदेय पर कार्य कराया जा रहा है। बागपत से दिल्ली तक मेट्रो कनेक्टिविटी की मांग भी जोरदार ढंग से उठाई गई। कार्यकर्ताओं ने कहा कि बागपत दिल्ली से मात्र 35 किलोमीटर दूर

है, लेकिन मेट्रो सुविधा न होने से हजारों लोग प्रतिदिन परेशान होते हैं। उनका मानना है कि मेट्रो का विस्तार होने से क्षेत्र के युवाओं को रोजगार, व्यापार और आवागमन में बड़ी सुविधा मिलेगी। इसके अलावा, दिल्ली-पुर नेशनल हाईवे पर जगह-जगह गड़दों और सड़क की खराब स्थिति पर भी सवाल उठाए गए। यूनियन ने बताया कि ओवरलॉडिंग वाहन बिना रोक-टोक चल रहे हैं, जिससे हाद.सों का खतरा बढ़ रहा है और विभाग की लापरवाही साफ झलकती है। यूनियन ने जिलाधिक.ारी से सभी समस्याओं पर तत्काल संज्ञान लेकर समाधान कराने की मांग की, ताकि किसानों और आम जनता को राहत मिल सके।

सागर महाराज ने किया बावली के लिए मंगल विहार

शाह टाइम्स संवाददाता
बड़ौता। आचार्य नयन सागर महाराज ने दोपहर 3.30 बजे बड़ौत से बावली के लिए मंगल विहार किया। दिगंबर जैन समाज समिति के तत्वावधान में अतिथि भवन में 4 महीने के चातुर्मास के बाद आज उन्होंने नगर में मंगल विहार किया। सैकड़ों जैन श्रद्धालुओं ने अश्रुपूर्ण भावों से उन्हें बड़ौत से मंगल विहार कराया। विहार से पूर्व धर्मसभा में आचार्य नयन सागर महाराज ने कहा कि बड़ौत का चातुर्मास सार्वन संपूर्ण हुआ। बड़ौत के श्रद्धालुओं ने गुरु भक्ति का उत्तम उदाहरण प्रस्तुत किया। मान स्तंभ जैन, सुनील जैन आदि उपस्थित थे।


प्रतिमा विराजमान हो गई, जिनके मानस्तेभ पर दर्शन करके मन काफी आनंदित हुआ। मेरा बड़ौत की जैन समाज को भरपूर आशीर्वाद है कि इसी प्रकार नगर में जब भी कोई भी मुनिराज आए, उनकी भक्ति करो और एकता के साथ एकजुट होकर उत्तम उदाहरण प्रस्तुत करो। विहार सभा में प्रवीण जैन, मनोज जैन, दिनेश जैन, धनेंद्र जैन, धन कुमार जैन, सतीश जैन, अनुज जैन, प्रदीप जैन, अमित जैन, अंकुश जैन, राकेश जैन, सुरेंद्र जैन, आनंद जैन, अरविंद जैन, सुखमाल जैन, विमल जैन, सजय जैन, अशोक जैन, राजेश जैन, सुनील जैन आदि उपस्थित थे।



शाह टाइम्स संवाददाता
रटौली। गौना सहबानपुर गांव में बुखार का प्रकोप लगातार बढ़ता जा रहा है। गांव में तीस से ज्यादा लोग बीमार हैं। गांव के लोगों ने गांव में स्वास्थ्य शिविर लगवाने की मांग की है।



गौना सहबानपुर गांव में बुखार का प्रकोप लगातार बढ़ता जा रहा है। सहबानपुर गांव में ही निखिल पुत्र पिं.डू, शांतनु पुत्र सचिन, यश पुत्र बब्बू, सतबीर, कोशल, शिया, मां. हत, सुमन, सागर, ममता, सरोज, पूजा, आशु, सोदान, तारावती,



कौशल, सीमा, मोनु, मुख्तियार, लक्ष्म, चरण यादव आदि लोग बुखार से पीड़ित हैं। गांव के लोगों ने बताया कि गांव में स्वास्थ्य शिविर न होने के कारण ग्रामीणों को मुरादनगर, दिल्ली, गाजियाबाद आदि स्थानों



पर इलाज के लिए जाना पड़ता है जहां डॉक्टर मनमोनी फीस वसूल करते हैं जिस कारण लोगों को परेशानी उठानी पड़ रही है। गांव के लोगों ने स्वास्थ्य विभाग से गांव में स्वास्थ्य शिविर लगवाने की मांग की है।

सूचना
मैंने अपने पुत्र अब्दुल रहीम को गलत आचरण के चलते 06.05.2025 में संबंध विच्छेद करते हुए अपनी चल-अचल संपत्ति से बेखुल कर दिया था, लेकिन अब उसके आचरण के सुधार हो गया है इसलिए मैं उसका खण्डन करते हुए अपना निर्णय वापस लेता हूं।
यामीन पुत्र इस्माईल निवासी ग्राम बोपुरा थाना दोघट तहसील बड़ौत जनपद बागपत।

सूचना
मैंने अपने पुत्र गुड्डू पुत्रवधू सोनी से गलत आचरण के चलते संबंध विच्छेद करते हुए अपनी चल-अचल संपत्ति से बेखुल कर दिये थे, लेकिन अब उसके आचरण में सुधार हो गया है इसलिए मैं उसका खण्डन करते हुए अपना निर्णय वापस लेता हूं।
शशिपाल पुत्र बसा निवासी ग्राम रोहता थाना दोघट तहसील बड़ौत जनपद बागपत।

दो सप्ताह बाद गंगा में उतराता मिला छात्रा का शव

परिजन लगा रहे एक युवक पर डुबाने का आरोप

शाह टाइम्स, संवाददाता गजरीला। तिगरी गंगा मेले में डेरा लेकर गए रिश्तेदारों के साथ गई इंटर की छात्रा 04 नवम्बर को डूब गई थी, मंगलवार को उसका शव उतराता हुआ मिला। पुलिस ने शव कब्जे में लेकर पोस्टमार्टम के लिए भेज दिया है, जबकि परिजन गांव के ही एक युवक पर आरोप लगा रहे हैं कि उसने युवती को जबरन गंगा में डुबाया। पुलिस ने मामले में जांच की बात कही है।



मानव उस समय गोताखोरों द्वारा तलाश कराए जाने के बाद भी युवती का कुछ पता नहीं चल सका। मंगलवार को ओसीता जगदेवपुर गांव के पास खेत में काम करने गए किसानों को गंगा में किनारे पर एक युवती का शव उतराता हुआ मिला। गंगा में युवती का शव मिलने की सूचना पर भीड़ लग गई। ग्रामीणों ने पुलिस को दी। पुलिस ने मौके पर पहुंचकर युवती के शव को कब्जे में

लिया और उसकी शिनाख्त कराने का प्रयास किया। युवती की शिनाख्त सोनम के रूप में हुई। पुलिस ने शव को कब्जे में लेकर पोस्टमार्टम के लिए भेज दिया। वहीं बाद में थाने पहुंचे सोनम के चाचा चमन सिंह अन्य परिजनों ने पुलिस से मिलकर गांव के ही एक युवक पर आरोप लगाया कि उसने सोनम को जबरन गंगा में डुबाया। इस बारे में प्रभारी निरीक्षक मनोज कुमार ने बताया कि घटना के दिन परिजनों ने युवती को स्वयं पर फिसलकर गंगा में डूबने की बात बताते हुए तहरीर दी थी, अब परिजन 14 दिन बाद किसी व्यक्ति पर आरोप लगा रहे हैं, हालांकि इसकी जांच की जा रही है। युवती के शव को पोस्टमार्टम के लिए भेजा गया है, रिपोर्ट आने के बाद अग्रिम कार्रवाई की जाएगी।



■ गजरीला। पुलिस से बात करते छात्रा के परिजन, ऊपर इनसेट में छात्रा सोनम का फाइल फोटो।

छह वर्ग मीटर की जगह करा दिया 140 वर्ग मीटर का बैनामा

गवाहों समेत छह आरोपियों पर मुकदमा

शाह टाइम्स ब्यूरो

अमरोहा। सिर्फ छह वर्ग मीटर जमीन का मालिकाना हक होते हुए साजिश के तहत 140 वर्ग मीटर का बैनामा करा दिया। फर्जीवाड़ा करने में जमीन बेचने व खरीदने वाले पक्षों के अलावा गवाहों के खिलाफ एफआईआर दर्ज की गई है। कार्रवाई के बाद पुलिस ने मामले में जांच शुरू कर दी है।

शहर के मोहल्ला मुल्लाना निवासी जाहिर अंजुम ने 18 मार्च 2004 को मोहल्ला कोट निवासी सगे भाई प्रकाश चंद्र, मदनलाल, योगेश कुमार, दीपक कुमार व मोहल्ला बसावन गंज निवासी कुष्ण से एक अनुबंध कराया था। इसके बाद जाहिर अंजुम ने जमीन बेच पैसे का भुगतान कर दिया। जिससे लेकर किसी ने तब कोई एतराज नहीं किया लेकिन अब करीब 21 साल बाद जमीन की कीमत कई गुना ज्यादा हो गई। लिहा. जा, जमीन बेचने वाले चारों भाइयों में दीपक कुमार की नीयत खराब हो गई। आरोप है कि 10 मार्च 2025 को दीपक कुमार ने पूर्व में निष्पादित

पावर ऑफ अटॉर्नी को खत्म कराए बिना पडचोंन रचकर उक्त जमीन में से 140 वर्ग मीटर का फर्जी तरीके से शून्य बैनामा कर दिया जबकि इस रकबे में दीपक कुमार का कुल छह वर्ग मीटर हिस्सा ही था। बैनामा मोहल्ला काला कुआं निवासी शानदार अहमद, हिना परवीन, शबा परवीन के हक में किया गया जबकि मोहल्ले के ही रहने वाले अफजाल अहमद और मोहल्ला घेर पड़ेया के रहने वाले नईम अहमद को उसमें गवाह बनाया। आरोप है कि अब आरोपी पक्ष जमीन पर अवैध तरीके से कब्जा करने का प्रयास कर रहे हैं। जान से मारने की धमकी दी जा रही है। प्रभारी सीओ सिटी शक्ति सिंह ने बताया कि मामले में जाहिर अंजुम की तहरीर पर दीपक कुमार, शानदार अहमद, हिना परवीन, शबा परवीन, नईम अहमद और खुशहाल अहमद के खिलाफ संबंधित धाराओं में एफआईआर दर्ज कर ली गई है। मामले की जांच की जा रही है, इसके बाद आरोपियों की गिरफ्तारी की जाएगी।

युवक के साथ मारपीट, मुकदमा दर्ज

शाह टाइम्स संवाददाता, गजरीला। एक युवक को गांव निवासी ही दूसरे युवक ने लाठी डंडे से मारपीट करके घायल कर दिया। घायल की तहरीर पर पुलिस ने आरोपी के विरुद्ध मुकदमा दर्ज कर अग्रिम कार्रवाई शुरू कर दी है। जानकारी के अनुसार थाना क्षेत्र के गांव मझौला निवासी अबनीश का आरोप है कि 16 नवम्बर की रात को आठ बजे गांव निवासी देवा ने उसके साथ गाली गलौच की। जब उसने विरोध किया तो देवा ने लाठी डंडे से मारपीट करते हुए उसे घायल कर दिया और जान से मारने की धमकी देता हुआ भाग गया। पुलिस ने अबनीश की तहरीर पर आरोपी देवा के विरुद्ध मुकदमा दर्ज करते हुए अग्रिम कार्रवाई शुरू कर दी है।



कोर्ट परिसर में मिलें बुनियादी सुविधाएं

बॉर एसोसिएशन ने डीएम को सौंपा ज्ञापन

शाह टाइम्स ब्यूरो

अमरोहा। बार एसोसिएशन जनपद अमरोहा ने न्यायालय परिसर में बुनियादी सुविधाओं की मांग की। इस संबंध में जिला प्रशासन को ज्ञापन सौंपा।

बार एसोसिएशन के अध्यक्ष सलीम खान और अन्य पदाधिकारी सोमवार को कलेक्टर पहुंचे। डीएम की गैर मौजूदगी में डिप्टी कलेक्टर को ज्ञापन सौंपा। कहा कि न्यायालय परिसर नगर पालिका परिषद अमरोहा के क्षेत्र में स्थित है। लॉयर्स कैम्पस में सड़कें और नालियां नहीं हैं। बरसात में पानी जमा हो जाता है। जलभराव से मच्छरों की संख्या बढ़ जाती है। इससे वकील और वादकारी बीमार पड़ जाते हैं। चौबस तक पहुंचने में भी दिक्कत होती है। अध्यक्ष सलीम

अहमद ने कहा कि उच्च न्यायालय के निर्देश पर अधिकारताओं की शिकायतों के लिए एक कमिटी बनाई गई है। अगस्त में हुई बैठक में प्रमुखता से उठाया गया, लेकिन अब तक समाधान नहीं हुआ। बार एसोसिएशन ने नगर पालिका परिषद को निर्देश जारी कर सड़क और नालियों के निर्माण की मांग की है। इस दौरान सतीश कुमार त्यागी, इरशाद बेग अव्यूबी, प्रमोद कुमार शर्मा, जगदीश सिंह राणा, प्रदीप कुमार गिल, अतुल कुमार सक्सेना, समरपाल सिंह पाल, नवीनत कुमार गोला, फ होम अहमद, मोहम्मद इमरान सहित अन्य अधिकता मौजूद रहे।

पुलिस भर्ती में नापतोल के नाम पर 39 हजार ठगे

आरोपी के खिलाफ मुकदमा दर्ज

शाह टाइम्स ब्यूरो
अमरोहा। नापतोल व नर्मलाइजेशन के नाम पर 39 हजार रुपये की ठगी का मामला सामने आया है। पुलिस ने मुकदमा दर्ज कर जांच शुरू कर दी है।

क्षेत्र के गांव दाउद सराय में टीकम सिंह का परिवार रहता है। उनके बेटे मनोज कुमार यूपी पुलिस भर्ती की तैयारी कर रहे हैं। एफआईआर के मुताबिक उनकी मुलाकात रजबपुर थाना क्षेत्र के गांव शकरपुर के रहने वाले नीटू कुमार से हुई थी। आरोप है कि पुलिस

भर्ती में नापतोल और नर्मलाइजेशन के नाम पर नीटू कुमार में 39 हजार रुपये ले लिए जबकि उसने काम नहीं होने पर पैसे वापस लौटने का वादा किया था। पीड़ित मनोज कुमार ने रुपये का ऑनलाइन ट्रांसफर किए थे। अप्रैल माह से मनोज कुमार आरोपी अपने रुपये मांग रहे हैं बावजूद इसके नीटू सिंह ने कोई ध्यान नहीं दिया। सीओ अवधधान भदौरिया ने मामले में आरोपी नीटू कुमार के खिलाफ मुकदमा दर्ज कर जांच शुरू करने की बात कही।

अनियंत्रित होकर पुलिया के डिवाइडर से टकराई केंटर, दो घायल

शाह टाइम्स संवाददाता, गजरीला।

हाइवे पर चालक को नींद की झपकी आने से केंटर अनियंत्रित होकर पुलिया के ऊपर डिवाइडर से चढ़कर दुर्घटनाग्रस्त हो गई। जिससे चालक व क्लीनर घायल हो गए। हादसे के बाद एकत्र हुए लोगों की मदद से घायलों को केंटर से बाहर निकालकर सीएचसी में भर्ती कराया, जहां से दोनों को हॉस्पिटल सेंटर रेफर किया गया। जानकारी

■ हाइवे पर शहबाजपुर डोर में हुआ हादसा

के अनुसार जनपद गाजियाबाद के मोदीनगर निवासी संजय राठी व जयपाल केंटर पर चालक और क्लीनर हैं। सोमवार को दोनों गाड़ी लेकर मेरठ से मुरादाबाद लौड़िंग करने जा रहे थे। दोपहर करीब डेढ़ बजे जब इनकी केंटर थाना क्षेत्र के शहबाजपुर डोर के पास पहुंची तो चालक का झपकी आ गई और केंटर अनियंत्रित होकर पुलिया के ऊपर चढ़



गई। हादसे में चालक व क्लीनर घायल हो गए। हादसे के बाद लोगों की भीड़ लग गई और पुलिस भी पहुंच गई। केंटर से दोनों घायलों को बाहर निकलवाकर सामुदायिक स्वास्थ्य केंद्र में भर्ती कराया, जहां से दोनों घायलों को हायर सेंटर रेफर किया गया। हादसे के बाद कुछ देर के लिए जाम के हालात भी बने रहे। पुलिस ने जाम खुलवाकर यातायात सुचारू कराया।

पुलिस पर लगाया पति की पिटाई का आरोप

डिग्री कालेज के पास फेंका

शाह टाइम्स संवाददाता

गजरीला। एक महिला ने पुलिस पर पति को पीटने और फिर डिग्री कॉलेज के पास फेंककर चले जाने का आरोप लगाया। सोमवार को पत्नी ने परिजनों के साथ पति को सीएचसी में भर्ती कराया।

जानकारी के अनुसार मोहल्ला आजादनगर निवासी जोगिंद्र सिंह रविवार की रात अपने पत्नी के साथ गाली-गलौच कर रहा था। आरोप है कि उसकी चाची ने यूपी 112 को फोन करके वहां बुला लिया। पुलिस जोगिंद्र को अपने साथ ले गई। आरोप है कि

जोगिंद्र सिंह की यूपी 112 पर तैनात पुलिसकर्मियों ने पिटाई की तथा थाने ले जाने के बहाने घर से ले गए और डिग्री कॉलेज के निकट फेंककर चले गए। जोगिंद्र की पत्नी व अन्य परिवार वाले थाने पहुंचे तथा जोगिंद्र के बारे में जानकारी की। थाने में तैनात पुलिसकर्मियों ने उसके थाने में नहीं आने की बात कही तो परिवार वालों ने उसकी तलाश की। बताया जा रहा है कि परिवार वालों को जोगिंद्र डिग्री कॉलेज के निकट पड़ा मिला। परिवार वाले उसे अपने घर ले गए। सोमवार को परिजनों ने जोगिंद्र को सीएचसी में भर्ती कराया।

20 नवम्बर को जोया टोल घेरेगी भाकियू

शाह टाइम्स संवाददाता, गजरीला। भारतीय किसान यूनियन संयुक्त मोर्चा की एक पंचायत में राष्ट्रीय अध्यक्ष नरेश चौधरी ने क्षेत्रीय युवाओं को सरकारी विभागों और स्थानीय कारखानों में रोजगार की मांग प्रमुखता से उठाई गयी।

मंगलवार को नगर के भानपुर रोड स्थित एक बैंक हॉल में आयोजित पंचायत में कार्यकर्ताओं ने राष्ट्रीय अध्यक्ष नरेश चौधरी का फूल माला से स्वागत किया। राष्ट्रीय अध्यक्ष ने कहा कि शिक्षित युवाओं को रोजगार देने के नाम पर उत्तर प्रदेश सरकार जुलूमबाजी कर रही है। जब सरकार ने युवाओं को पढ़ने के लिए यूनियनसिटी और कॉलेज खोल रखे हैं तो ऐसे ही सरकार को रोजगार के



लिए भी इंतजाम करने चाहियें। इसी के साथ ही स्थानीय कारखानों में जनपद के युवाओं को नौकरी देने की मांग भी उठाई गयी। 20 नवंबर को जोय टोल पर प्रदर्शन करने की घोषणा की गयी। आकाश चौधरी को जिला उपाध्यक्ष, कोशिंदर को

तहसील उपाध्यक्ष, संदीप ओलख को गजरीला ब्लॉक अध्यक्ष और रिंकू चौधरी को युवा तहसील अध्यक्ष मनोनीत किया गया। इस मौके पर कैलाश नाथ उपाध्याय, अंकुर चौधरी, जयंत चौधरी, हरपाल सिंह, चंद्रपाल सिंह मौजूद रहे।

सरदार पटेल की जयंती पर निकाली एकता यात्रा

विधायक के नेतृत्व में जुटे लोग

शाह टाइम्स संवाददाता

मंडी धनौरा। सरदार वल्लभभाई पटेल की 150वीं जयंती पर धनौरा में सोमवार को देशभक्ति का अभूतपूर्व माहौल देखने को मिला। विधायक राजीव तरारा के नेतृत्व में निकली ऐतिहासिक एकता यात्रा ने नगर को मानो राष्ट्रभक्ति के रंग में रंग दिया। पत्थर कुटी शिव मंदिर से यात्रा की शुरुआत मुख्य अतिथि विधान परिषद सदस्य एवं भाजपा प्रदेश उपाध्यक्ष सतपाल सैनी और विधायक राजीव तरारा ने नारियल फोड़कर की।

स्थानीय निकाय एमएलसी सतपाल सैनी ने कहा कि धनौरा में उमड़ा यह जनसैलाब सरदार पटेल की एकता की भावना का जीवंत उदाहरण है और यह

यात्रा नहीं बल्कि राष्ट्र की शक्ति का संदेश है। वहीं विधायक राजीव तरारा ने अपने संबोधन में कहा कि आज धनौरा की धरती गर्वित है, क्योंकि यहां के लोगों ने राष्ट्रहित, विकास और एकता के प्रति अपनी प्रतिबद्धता दिखाकर सरदार पटेल के सपनों को साकार करने का संकल्प दोहराया है। इस मौके पर भाजपा जिलाध्यक्ष उदयगिरि गौस्वामी, राजीव सिसोदिया, गिरिशा त्यागी, राजीव चौहान, अतुल चौधरी, कृष्ण कुमार, धर्मवीर भाट्टी, सूरज अग्रवाल, निहार त्यागी, अमन अग्रवाल, सतवीर सिंह, कुसुमलता गोयल, कमल अग्रवाल, नरेंद्र सिंह, आकाश कुमार मोदी, भगवंत सैनी मौजूद रहे।



सभासदों ने की तालाब पर कब्जा हटवाने की मांग

डीएम को सौंपा शिकायती पत्र

शाह टाइम्स संवाददाता मंडी धनौरा। नगर के मोहल्ला चामुंडा स्थित तालाब गाटा संख्या 176 मिन0 और 523 मिन0 पर हो रहे अवैध कब्जे को हटाने की मांग को लेकर सोमवार को नगर पालिका के सभासदों ने डीएम को प्रार्थना पत्र सौंपा।

वार्ड-22 के सभासद प्रशांत त्यागी, वार्ड-11 की सभासद पूनम रानी और वार्ड-25 की सभासद हतुन रानी ने शिकायत में बताया कि राजस्व अभिलेखों में दर्ज यह तालाब लंबे समय से कुछ लोगों के कब्जे में है। कब्जे व कुड़ा-कंकट के कारण तालाब क्षेत्र में पानी की निकासी बाधित रहती है, जिससे कलाली रोड पर

अक्सर गंदा पानी पर जाता है। इससे स्थानीय लोगों, खासकर स्कूली बच्चों और राहगीरों को भारी परेशानी उठानी पड़ती है। सभासदों ने बताया कि इससे पहले 2 अगस्त और 8 सितंबर को भी समाधान दिवस में शिकायत की गई थी, लेकिन अभी तक कोई ठोस कार्रवाई नहीं हुई। सभासदों ने जिलाधिकारी से तालाब के पैमाइश कराने, अवैध कब्जे हटवाने और क्षेत्र में साफ-सफाई व्यवस्था सुधारने की मांग की है। स्थानीय लोगों का कहना है कि प्रशासन की ओर से जल्द कार्रवाई की उम्मीद है ताकि तालाब क्षेत्र को कब्जामुक्त किया जा सके और जलभराव की समस्या से राहत मिल सके।

गन्ना लदे वाहनों पर लगाएं रिफ्लेक्टर

डीएम ने चीनी मिलों को दिये निर्देश



किसानों का वाहन होने के कारण उन पर प्रवर्तन कार्यवाही भी सम्भव नहीं हो पाती है। सभी गन्ना मिलें अपने-अपने क्रय केंद्रों पर किसानों की ट्रैक्टर ट्रालियों पर रिफ्लेक्टर टेप लगा कपड़ा लगावने की व्यवस्था करें। उन्होंने सख्त निर्देश देते

सुखदेवी कालेज के अध्यक्ष बने पराग

प्रबंध समिति की कार्यकारिणी निर्विरोध निर्वाचित

शाह टाइम्स संवाददाता

हसनपुर। श्रीमती सुखदेवी इंटर कॉलेज की प्रबंध समिति निर्विरोध निर्वाचित हो गई है। निर्वाचित होने वाले पदाधिकारियों का फूल माला पहनाकर स्वागत किया गया।

रविवार को श्रीमती सुखदेवी इंटर कॉलेज की प्रबंध समिति चुनाव में कुछ प्रत्याशियों द्वारा अपना नामांकन वापस लेने के बाद पूरी कार्यकारिणी निर्वाचित हो गई। पराग अग्रवाल अध्यक्ष, बाल शंकर गोड़ उपाध्यक्ष, सुक. कुमार अग्रवाल उपाध्यक्ष, विनय कुमार अग्रवाल सचिव, प्रशांत अग्रवाल कोषाध्यक्ष, अभिनंदन अग्रवाल संयुक्त

सचिव के पदों निर्विरोध निर्वाचित हो गये। इसके अलावा मोहित अग्रवाल, अमित गर्ग, शोभित गर्ग, अनुराग कुमार अग्रवाल, मोहित कुमार अग्रवाल, विभोर अग्रवाल सदस्य पद के लिए निर्विरोध निर्वाचित हो गये। निर्वाचित होने वाले पदाधिकारियों का समर्थकों एवं कॉलेज स्टाफ ने फूलमाला पहनाकर जोरदार स्वागत किया। कई सारों से कॉलेज की कार्यकारिणी का गठन नहीं हुआ था। जिसके चलते अनेकों काम पेंडिंग पड़े हुए थे। नई कार्यकारिणी से जनता को बहुत उम्मीद है कि वह कॉलेज में अधूरे पड़े कार्यों को पूरा करेगी।

ग्राम विकास अधिकारी-ग्राम पंचायत अधिकारी समन्वय समिति ने सीडीओ को सौंपा पत्र

■ ग्राम पंचायत सचिवों से नहीं कराया जाये फार्मर रजिस्ट्री का कार्य



आवास योजना ग्रामीण की पात्रता सूची में जाँच कार्ड अंकित कराना, सी. आर.एस.पोर्टल पर जन्म-मृत्यु प्रमाण पत्र का पंजीकरण एवं लम्बित आवेदनों की जाँच, परिवार रजिस्टर का कार्य, मुख्यमंत्री सामूहिक विवाह योजना के आवेदनों का सत्यापन, कन्या सुमंगला योजना के आवेदनों का सत्यापन, वृद्धा पेंशन, निराश्रित महिला पेंशन एवं दिव्यांग पेंशन, राशन कार्ड सत्यापन, अन्य पिछड़ा वर्ग योजना में शारी अनुदान के फार्म, 5 वां एवं 15 वां वित्त से प्राप्त धनराशि के व्यय की समीक्षा, व्यक्तिगत शौचालय का सत्यापन, मनरेगा योजना के अंतर्गत कराये जाने वाले कार्य, स्वच्छता अभियान के अंतर्गत प्रत्येक घर से शुल्क/ओ.एस.आर का सृजन आदि।

विभागीय महत्वपूर्ण व समयबद्ध योजनाओं जो कि प्रचलन में है तथा प्रतिदिन समीक्षा होती है। अत्यधिक कार्य होने के कारण हमारे पास समय का पूर्ण अभाव है इसके बाद भी प्रदेश में उच्च रैंकिंग के लिये फार्मर रजिस्ट्री गैर विभागीय के कार्य को करने हेतु दबाव बनाया जा रहा है जो मूलतः कृषि एवं राजस्व विभाग का योजना है।



है कि जनपद में कार्यरत राजस्व विभाग के लेखपाल एवं कृषि विभाग के तकनीकी सहायक वर्ग-सी तथा खण्ड तकनीकी प्रबन्धक (बीटीसी) एवं सहायक तकनीकी प्रबन्धक (एटीएम) को कैम्प मोड में ऑफ़रेटर के रूप में कार्य करने के लिये नियुक्त किया जायेगा एवं (ख) में पंचायती राज, ग्राम्य विकास, गन्ना, उद्यान विभाग के क्षेत्रीय कार्मिकों तथा जनपद में कार्यरत बी.सी. सखी एवं कृषि सखी को समुचित प्रशिक्षण देते हुए योजना के क्रियान्वयन हेतु मोबाईल ऐप का (फार्मर सहायक यूपी एप) का कार्य लिये जाने हेतु कार्य योजना बनाकर नियुक्त कर दिया जाये।

फार्मर रजिस्ट्री गैर विभागीय कार्य होते हुए भी शासन की प्राथमिकता पर होने के कारण ग्राम पंचायतों में किसानों को जागरूक करने हेतु पब्लिक एड्रेस सिस्टम का प्रयोग करते हुए दिन में मुनादी, एनाउंसमेंट, सोशल मिडिया आदि के माध्यमों से प्रचार प्रसार किया जा रहा है एवं भविष्य में भी लक्ष्य पूरा न होने तक किया जाता रहेगा।

हाउस टैक्स और वाटर टैक्स के नोटिसों के सम्बन्ध में व्यापारियों ने की ईओ से वार्ता

शाह टाइम्स ब्यूरो
रामपुर। सोमवार को उत्तर प्रदेश उद्योग व्यापार मंडल का एक प्रतिनिधिमंडल जिलाध्यक्ष शैलेंद्र शर्मा के नेतृत्व ई.ओ. नगर पालिका से मिला। इस अवसर पर शैलेंद्र शर्मा ने ई.ओ. नगर पालिका से नगर में बांटे जा रहे नोटिसों पर घोर आपत्ति जताई जिनमें व्यापारी और आम जनता को डरा धमका कर और आर.सी काटकर वसूली करने की बात कही गई है।



उन्होंने कहा कि यह बहुत आश्चर्य अनुचित एवं अन्यायपूर्ण बात है की जिस हाउस टैक्स और वाटर टैक्स का अभी तक निर्धारण नहीं हो पाया है। केवल काल्पनिक आधार पर नोटिस बनाया जा रहा है और लाखों लाख रुपए का बकाया रिखाकर व्यापारी एवं आम जनता को डराया धमकाया जा रहा है और सोने पर सुहावा यह कि उक्त लाखों लाख रुपए की काल्पनिक डिमांड बनाकर आर.सी द्वारा वसूल करने की धमकी भरे नोटिस भेजना केवल पैसा वसूली करना है उत्तर प्रदेश उद्योग मंडल इस को किसी भी प्रकार स्वीकार नहीं करेगा। शैलेंद्र शर्मा द्वारा उठाए गए इन मुद्दों पर बोलेले हुए ई ओ नगर पालिका ने अपने अधीनस्थ कर्मचारियों को बुलाकर तुरंत इस

नोटिसों से बिल्कुल ना घबरए व्यापार मंडल उनके साथ कांथे से कंधा लगाकर उक्त लड़ाई को लड़ने तैयार है। इस दौरान शाहिद शमसी, शोएब मोहम्मद, हारिस शमसी, जगन्नाथ चावला, हरीश अरोड़ा, प्रदीप खंडेलवाल, अवतार सिंह, शकेब अहमद, इमरान, सलीम, राम गुप्ता, अनिल अरोड़ा, मुकेश आर्य, बिलाल शमसी, वाजिद खान, उजैर शमसी, चंद्र प्रकाश रस्तोगी, मोहसिन खान, मोनिस जमाल, तौसीफ खान, दानिश शमसी, गुलशन अरोड़ा, अजय अग्रवाल, मुराद खान आदि मौजूद थे।

तहसील टाण्डा के ग्राम सिगनी निवासी महेन्द्र सिंह को मिला आयुष्मान कार्ड

शाह टाइम्स ब्यूरो

रामपुर। जिलाधिकारी अजय कुमार द्विवेदी ने 4 दिन पूर्व जनता दर्शन के दौरान प्रार्थना पत्र लेकर आये तहसील टाण्डा के ग्राम सिगनी निवासी महेन्द्र द्वारा आर्थिक स्थिति दयनीय होने के कारण कैसर इलाज के लिए सहायता मांगे जाने पर जिलाधिकारी ने त्वरित कार्रवाई करते हुए तत्काल फरियादी का अत्यायुध राशन कार्ड बनाने के निर्देश जिला पूर्ति अधिकारी को दिये। उन्होंने कैसर रोग से ग्रसित महेन्द्र सिंह का मुफ्त इलाज हेतु आयुष्मान कार्ड बनाने के लिए मुख्य चिकित्साधिकारी को निर्देशित किया।



महेन्द्र सिंह ने जिलाधिकारी को बताया कि उनके छोटे पुत्र्वे हैं और परिवार में अकेला कमाने वाले व्यक्ति हैं। उन्होंने बताया कि पिछले 06 माह में अपने इलाज में काफी रूपये खर्च कर चुके हैं और आज भी इलाज चल रहा है। परन्तु उनकी आर्थिक स्थिति ठीक नहीं है, जिस कारण महेन्द्र सिंह अपना इलाज नहीं करा पा रहे हैं। प्रार्थी महेन्द्र सिंह ने जिलाधिकारी से आयुष्मान कार्ड बनवाने का अनुरोध किया, जिससे उनका इलाज आसानी से हो सके। जिलाधिकारी के निर्देश पर स्वास्थ्य विभाग द्वारा महेन्द्र सिंह का आयुष्मान कार्ड जारी कर दिया गया है। आयुष्मान कार्ड, भारत सरकार का एक योजना है, जिसके तहत रजिस्टर्ड लाभार्थियों को 5 लाख तक का अस्पताल में मुफ्त इलाज होता है।

बिजली घर पर भारतीय किसान संघ रामपुर का धरना प्रदर्शन

■ प्रशासन ने मानी किसानों की मांगे धरना समाप्त

शाह टाइम्स ब्यूरो

मिलक। बिजली घर पर भारतीय किसान संघ रामपुर द्वारा जोरदार धरना प्रदर्शन किया गया। किसानों ने बिजली विभाग में व्याप्त भ्रष्टाचार, लापरवाही और अनुशासनहीनता के खिलाफ कड़ा विरोध दर्ज कराया। इस दौरान किसान संघ ने अपनी प्रमुख मांगों रखीं जिसमें बिजली विभाग के टी.जी.-2 सरोज यादव को तत्काल निलंबित किया जाए। एसडीओ एवं जेई की विभागीय कार्रवाई के तहत एक माह के भीतर हटाना जाए। धरना स्थल पर पहुंचे एक्शन प्रतिनिधि एसडीओ शाहाबाद अलंकृत मिश्रा ने किसानों को आश्वासन दिया कि टी.जी.-2 सरोज यादव के निलंबन की प्रक्रिया तत्काल शुरू की जा रही है। एसडीओ और जेई को भी एक माह के भीतर पदों से हटाने की कार्रवाई की जाएगी। इसके साथ ही भारतीय किसान संघ रामपुर के जिलाध्यक्ष वीरेश शर्मा ने कहा कि यदि सरोज यादव को तत्काल निलंबित नहीं किया गया



और इनको निर्धारित समय सीमा में नहीं हटाना गया, तो भारतीय किसान संघ विशाल आंदोलन करने को बाध्य होगा। धरना प्रदर्शन में जिले भर से आए सैकड़ों पदाधिकारी एवं कार्यकर्ता उपस्थित रहे और किसानों की एकजुटता का सशक्त संदेश दिया। किसान संघ ने चेतावनी दी कि उनका संघर्ष किसानों के अधिकारों

और भ्रष्टाचार के विरुद्ध है, और यह तब तक जारी रहेगा जब तक न्याय नहीं मिलता। इस दौरान प्रदर्शन में जिला उपाध्यक्ष जितेंद्र गंगवार, मथुरा प्रसाद, अरविंद कुमार, आशीष चंद, राम बहादुर भगत, धनरथाम कुर्मा, टिटू पाण्डे, अजय गंगवार, अनमोल दिवाकर, रेवती नंदन गंगवार, सुमित करश्य, सैकड़ों पदाधिकारी एवं कार्यकर्ता उपस्थित रहे।

डीएम और एसपी ने तंबाकू मुक्त युवा अभियान के अंतर्गत आयोजित जागरूकता बाइक रैली को हरी झण्डी दिखाकर किया रवाना

शाह टाइम्स ब्यूरो

रामपुर। राष्ट्रीय तंबाकू नियंत्रण कार्यक्रम के तहत जनपद में चलाए जा रहे तंबाकू मुक्त युवा अभियान भाग 3. 0 के अंतर्गत स्वास्थ्य विभाग द्वारा स्कूटी एवं बाइक रैली का आयोजन किया गया। जागरूकता रैली का शुभारंभ जिलाधिकारी अजय कुमार द्विवेदी एवं पुलिस अधीक्षक विद्या सागर मिश्र द्वारा अंबेडकर पार्क से हरी झंडी दिखाकर किया गया। यह जागरूकता रैली अंबेडकर पार्क से गांधी समाधि, नवाब गेट, मिस्टन गंज चौराहा, किला गेट, बापू मॉल होते हुए फिजिकल ग्राउण्ड में समाप्त हुई। इस अवसर पर मुख्य चिकित्साधिकारी डॉ. दीपा सिंह ने कार्यक्रम में उपस्थित जनमानस को तंबाकू का उपयोग न करने एवं अपने आसपास तथा अन्य लोगों को तंबाकू संबंधी रोगों के प्रति जागरूक करने का आह्वान किया।



उन्होंने बताया कि स्वास्थ्य विभाग द्वारा आमजन में तंबाकू के प्रति जागरूकता लाने के लिए प्रचार वाहन चलाया जा रहा है, जो नगर क्षेत्र में घूमकर सभी तंबाकू संबंधी बीमारियों और इसे छोड़ने के उपाय के बारे में लोगों को जागरूक करेगा। इस स्कूटी एवं बाइक रैली में स्वास्थ्य विभाग से अपर मुख्य

चिकित्साधिकारी, उप मुख्य चिकित्साधिकारी अधिकारी, नोडल अधिकारी डॉ. संतोष कुमार, डॉ. चंचल डॉ. वर्मा चिकित्सा अधीक्षक एवं तंबाकू संबंधी बीमारियों और इसे छोड़ने के उपाय के बारे में लोगों को जागरूक करेगा। इस स्कूटी एवं बाइक रैली में स्वास्थ्य विभाग से अपर मुख्य

दहेज की मांग पूरी न होने पर महिला से मारपीट, पति समेत छह पर मुकदमा

शाह टाइम्स संवाददाता

टाण्डा। दहेज की मांग पूरी न होने पर महिला को उसके पति और ससुराल वालों ने कथित तौर पर मारपीट कर घर से निकाल दिया। महिला की शिकायत पर पुलिस ने एसपी के आदेश से पति समेत छह लोगों के खिलाफ मुकदमा दर्ज कर जांच शुरू कर दी है। पुलिस के अनुसार नगर निवासी महिला का निकाह नगर के ही मोहल्ला दायमपुरा निवासी नदीम से मुस्लिम रीति-रिवाज से हुआ था। शादी के शुरुआती दिनों में सब कुछ ठीक रहा, लेकिन पांच वर्षों बाद के जन्म के बाद पति ने दहेज में कार या 10 लाख रुपये की मांग की। पीड़िता के माता-पिता गरीब होने के कारण मांग पूरी नहीं कर सके, जिसके बाद पति, ससुर, दो जेट, एक जितनी और देवर ने उसके साथ मारपीट और मान. सिक उत्पीड़न शुरू कर दिया। पीड़िता ने बताया कि आरोपी पति ने उसे अपनी दो पूर्व शादियों के बारे में छिपाया था।

दोनों पूर्व पत्नियों को भी दहेज की मांग पूरी न होने पर तलाक दे दिया गया था। पहले भी पुलिस में शिकायत की गई थी, जहां समझौता हुआ, लेकिन आरा. पी नहीं माने। गर्भावस्था के दौरान भी मारपीट कर उसे मायके भेज दिया गया और बेटे का जन्म मायके में हुआ, जिसका खर्च पीड़िता के माता-पिता ने उठाया। आरोपी पति अब चौथी शादी की धमकी दे रहा है। एक सितंबर को शाम छह बजे आरोपी पीड़िता के घर घुस आए। उस समय वह अकेली थी। आरोपियों ने गालियां दीं और दहेज की मांग की। विरोध करने पर ससुर के इशारे पर जेटों और देवर ने मारपीट की, अश्लील हरकतों की और लज्जा भंग का प्रयास किया। शोर सुनकर पड़ोसी आर और आरो. पियों को डांटा, जिसके बाद वे जान से मारने की धमकी देकर चले गए। एसपी के आदेश पर पुलिस ने सुसंगत धाराओं में मुकदमा दर्ज किया गया है। पुलिस जांच कर रही है।

हादसे के बाद भी प्रशासन मौन अतिक्रमण जैसे का तैसा बना हुआ

शाह टाइम्स संवाददाता

सैफन। शाहाबाद-बिलारी मार्ग व बस स्टैंड पर बंद रहे अतिक्रमण पर प्रशासन की बड़ी लापरवाही बनी हुई है। जिसका उदाहरण कुछ दिन पूर्व नगर पंचायत सहित प्रशासन की ओर से हो रहे अतिक्रमण को हटाने की कड़ी चेतावनी दी गई थी सड़क किनारे लग रहे फलों के ठेले सहित रेडियां डंगगमार वाहनों को तत्काल हटाए जाने की चेतावनी दी गई थी कि तुरंत हटाए जाए परन्तु चेतावनी का कोई प्रभाव नहीं दिखा। अभी तक अतिक्रमण जैसे का तैसा बना हुआ है जिसके कारण मार्ग बहुत ही खराब हो गया है वहां के स्थानीय लोगों का कहना है कि प्रशासन केवल औपचारिकता निभाते हुए अपने ऊपर से जिम्मेदारियों को दूर करने का प्रयास कर रहे हैं। एसपी के आदेश पर पुलिस ने सुसंगत धाराओं में मुकदमा दर्ज किया गया है। पुलिस जांच कर रही है।



प्रातः लगभग 8 बजे नगर निवासी कृष्णपाल जोशी उर्फ वीना मास्टर 65 वर्षीय सर सेयद इंटर कॉलेज में एक वरिष्ठ शिक्षक के रूप में कार्यरत थे जो कि बहुत ही दर्दनाक सड़क हादसे के शिकार हो गए थे जिससे उनकी मौत हो गई थी। नगरवासियों का कहना है कि बस स्टैंड के क्षेत्र में इससे पहले भी कई बड़े हादसे हो चुके हैं सैकरी सड़क व दुकानों के आगे तक ठेले सहित फलों की रेहड़िया बिल्कुल सड़क के किनारे रहने के कारण बड़े छोटे वाहनों को निकलने में भारी

दिवक्ता का सामना करना पड़ता है। हिन्दी दैनिक शाह टाइम्स समाचार पत्र में समाचार एवं विज्ञापन सूचनाएं प्रकाशित कराने के लिए सम्पर्क करें। इमरान हुसैन जिला प्रभारी रामपुर कार्यालय निकट कचहरी का गेट नं. 02 कपूर फोटो स्टेट वाली गली रामपुर मो. नं. 9720093014 shahtimesmp@gmail.com

डीएम और एसपी ने मोबाइल फूड परीक्षण लैब को हरी झंडी दिखाकर किया रवाना



शाह टाइम्स ब्यूरो

रामपुर। खाद्य सुरक्षा के प्रति जागरूकता, प्रशिक्षण एवं परीक्षण कार्यक्रम के अंतर्गत जिलाधिकारी अजय कुमार द्विवेदी एवं पुलिस अधीक्षक विद्या सागर मिश्र ने कलेक्ट्रेट परिसर से मोबाइल फूड परीक्षण लैब को हरी झंडी दिखाकर रवाना किया। खाद्य अभिहित अधिकारी सुनील कुमार शर्मा ने बताया कि इस मोबाइल फूड परीक्षण लैब द्वारा कलेक्ट्रेट परिसर के गेट, घाटमपुर में खाद्य दुकानदारों, उपभोक्ताओं तथा कम्पोजिट स्कूल घाटमपुर में छात्र-छात्राओं को खाद्य सुरक्षा के प्रति जागरूक किया गया तथा एमडीएम (रोटी व सब्जी) के 02 सर्विलांस नमूने संकलित कर जांच हेतु भेजे गये। उन्होंने बताया कि एफएसडब्ल्यू (फूड सेफ्टी व्हील) के माध्यम से खाद्य पदार्थों जैसे दूध, दाल, मसाले, खाद्य तेल में मिलावट की जांच मौके पर करके दिखाई गयी और खाद्य पदार्थों में जांच करने के घरेलू तरीके भी बताये गये। कार्यक्रम में मुख्य खाद्य सुरक्षा अधिकारी वीरेंद्र सिंह कुशवाहा, खाद्य सुरक्षा अधिकारीगण अशोक कुमार, रामचन्द्र यादव, शहाबुद्दीन दोस्त, धर्मपाल सिंह, देवकान्त, अजरा बी मोहम्मद उपस्थित रहे।

सीएचसी पर मानसिक स्वास्थ्य शिविर का आयोजन किया गया



■ भाजपा के जिला मंत्री महेन्द्र सैनी ने फीता काटकर उद्घाटन किया

शाह टाइम्स संवाददाता

स्वा। सोमवार सामुदायिक स्वास्थ्य केन्द्र पर राष्ट्रीय मानसिक स्वास्थ्य कार्यक्रम के अंतर्गत एक शिविर का

आयोजन किया गया। जिसका उद्घाटन भाजपा के जिला मंत्री महेन्द्र सैनी फीता काटकर किया। इस दौरान 116 मरीजों का मान. सिक परीक्षण किया गया। शिविर में आए लोगों को मानसिक स्वास्थ्य के बारे जागरूक किया गया। ओर टेलीमानस 7014416 के बारे

में बताया गया। इस दौरान चिकित्सा प्रभारी डॉ राजीव कुमार चंदेल, डॉ अचन खा, डॉ सुमित सक्सेना, डॉ जिया नूर रहमान, डॉ इंदरसि, डॉ चक्रित्सक डॉ शैलेंद्र, डॉ अशुतोष, चीफ फार्मसिस्ट मनोहर लाल नोटियाल व राकेश चन्दा एव समस्त स्टफ मौजूद रहा।

खेमपुर में तसनीम आरिफ ने पेश किए कलाम



शाह टाइम्स संवाददाता

सैदनगर। हिंदुस्तान के मशहूर कव्वाल तसनीम आरिफ ने अपना कलाम रूट बदल देता है अदनाशा इशारा तेरा गाया तो मजमें में मौजूद पब्लिक झूमने लगे। कव्वाली मुकाबला देखने के लिए दूर दूर तक से लोग आए थे। अजीमनगर थाना क्षेत्र के इमरती खेमपुर स्थित हजरत गाजी शाह मियां के मजार पर सालाना उर्स जारी है। सोमवार रात हिंदुस्तान के फेमस कव्वाल तसनीम आरिफ अपने कलाम पेश किया। कव्वाल ने शुरूआत में हजरत की शान में कव्वाली सुनाई तो पब्लिक झूमने लगी। इससे पहले कव्वाली कार्यक्रम का शुभारंभ स्वा. विधायक के भाई रफीक ठेकेदार एवं ग्राम प्रधान खेमपुर फिरोज शाह ने फीता काटकर किया। कव्वाली कार्यक्रम के दौरान बरली से आई कव्वाल वफा नियाजी ने भी अपने कलाम पेश किया। रात 2 बजे तक मुकाबला कव्वाली का कार्यक्रम चलता रहा। कव्वाली का कार्यक्रम के लिए आसपास के तमाम गांव से महिलाएं एवं पुरुष आए थे। कार्यक्रम के दौरान पुलिस को भी माकूल इंतजाम रहा। गुरुवार को हिंदुस्तान के मशहूर कव्वाल अरशद कमली और रोशनी चंचल के बीच जोरदार मुकाबला होगा।

शाह टाइम्स

स्वामी शाह पब्लिकेशन प्रा. लि. के लिए मुद्रक एवं प्रकाशक एस.एन. राना द्वारा शाह पब्लिकेशन प्रा. लि. सुजुड़ चुंगी, मेरठ रोड, मुजफ्फरनगर से मुद्रित एवं 77/3 गर्ग कॉम्प्लेक्स ई.के. रोड निकट एन.ए.एस. कालिज, मेरठ (उप्र) से प्रकाशित।

सम्पादक: एस.एन. राना *कार्यकारी सम्पादक आनन्द बजा 'सुपन' 0121-4005303, 4007303 मुख्यालय: मोबाइल-9720007290 UPHIN/2007/20661 www.shahtimesnews.com email:shahtimes2015@gmail.com *इस अंक में प्रकाशित समस्त समाचारों के चयन एवं सम्पादन हेतु PRB एक के अंतर्गत उत्तरदायी। समस्त विवाद मुजफ्फरनगर न्यायालय के अधीन हो होंगे।

चोरों ने कोचिंग सेंटर की दीवार काट कर की चोरी

शाह टाइम्स संवाददाता

बिसौली। बिसौली तहसील क्षेत्र के गांव मदनजुड़ी गांव पर स्थित एनजीओ के तहत संचालित फ्री कोचिंग सेंटर से चोरों ने दीवार काटकर 2 बैटरी और इन्वर्टर किया चोरी पुलिस जांच में जुटी हम आपको बता दे कि जनपद बदायूं के बिसौली कोतवाली क्षेत्र के मदनजुड़ी गांव में चंदौसी बदायूं रोड पर मदनजुड़ी गांव पर स्थित एनजीओ के तहत संचालित फ्री कोचिंग सेंटर में बीती रात अज्ञात चोर दीवार काटकर अंदर दाखिल हो



गए और कोचिंग सेंटर में रखे हुए एक इन्वर्टर और दो बैटरी को चोरी करके फरार हो वहीं जब सोमवार सुबह 7 बजे करीब पड़ोसियों को घटना की जानकारी हुई तो पड़ोसियों ने कोचिंग

सेंटर संचालक को सूचना दी वहीं घटनास्थल पर पहुंचकर कोचिंग सेंटर संचालक ने पुलिस को सूचना दी। सूचना पर पहुंची पुलिस पूरे मामले की जांच पड़ताल में जुटी हुई है।

एसआईआर के सम्बंध में डीएम ने किया गांवों का दौरा



शाह टाइम्स ब्यूरो बदायूं। जिलाधिकारी अवनीश राय ने बुधवार को ब्लॉक उझानी के ग्राम गुनौर वाजिरपुर, शेखपुर में विशेष गहन पुनरीक्षण (एसआईआर) के सम्बंध में दौरा कर कार्यों की जांच की, ग्रामवासियों से वार्ता की तथा अधिकारियों को कार्यों का सफलतापूर्वक सम्पादन कराने के लिए कहा। इस अवसर पर सम्बंधित अधिकारी व कर्मचारी मौजूद रहे।

प्रदेश सरकार ने प्रधानमंत्री फसल बीमा योजनान्तर्गत प्रदेश के 60.63 लाख कृषकों को 0 4961.06 करोड़ फसल की क्षतिपूर्ति का किया भुगतान

शाह टाइम्स ब्यूरो बदायूं। भारत एक कृषि प्रधान देश है यहां कृषि की विभिन्न मौसमी व बारहमासी फसलों में लगभग 65 प्रतिशत जनसंख्या कृषि कार्यों में लगी रहती है जहाँ कृषि से उसे रोजगार मिलता है। भारतीय अर्थव्यवस्था के आर्थिक विकास में कृषि की सफलता देश को आर्थिक प्रगति के मार्ग की तरफ अग्रसर करती है। देश के सकल घरेलू उत्पाद में भी कृषि क्षेत्र का लगभग 20 प्रतिशत योगदान है। देश की विकास में चल रही योजनाओं की सफलता में भी कृषि का योगदान होता है। मनुष्य को जीवन जीने के लिए भोजन की आवश्यकता होती है। आज बढ़ती हुई जनसंख्या के लिए भी जमीन से उत्पन्न होने वाली विभिन्न फसलों के अधिक उत्पादन की आवश्यकता है। विभिन्न उद्योग-धन्धे, व्यवसाय भी कृषि पर आधारित होते हैं। ऐसे में किसानों की फसलों को दैवीय आपदाओं से होने वाले नुकसान को भरपाई करना जरूरी हो गया। किसानों के हित में प्रदेश सरकार अनेकों कल्याणकारी एवं फसलोत्पादन में लाभकारी योजनायें संचालित कर उनकी आय दोगुनी करने में भरपूर सहयोग दे रही है। किसान वर्ष भर मेहनत कर खेत की जुताई, बुआई, निकास, सिंचाई एवं खाद

लखनऊ में हुआ मेडिसिन विभाग का भव्य समारोह

शाह टाइम्स ब्यूरो

बदायूं। प्रधानाचार्य डा० अरूण कुमार, आचार्य, कम्प्यूटि मेडिसिन विभाग को इंटीयन एसोसिएशन ऑफ प्रिवेंटिव एंड सोशल मेडिसिन (IAPSM) की प्रतिष्ठित थम्ससवृीपच से सम्मानित किया गया। यह सम्मान 15. 11.2025 को Integral University] लखनऊ में आयोजित भव्य समारोह के दौरान प्रदान किया गया। यह फेलोशिप कम्प्यूटि मेडिसिन के क्षेत्र में डा० अरूण कुमार के उत्कृष्ट योगदान, उच्चस्तरीय शिक्षण, अनुसंधान कार्य तथा जनस्वास्थ्य सेवाओं में उनकी उल्लेखनीय उपलब्धियों के लिए प्रदान की गई है। इस उपलब्धि पर मेडिकल कॉलेज के सभी शिक्षकों, छात्रों तथा कर्मचारियों ने हार्दिक बधाई दी। यह सम्मान न केवल उनकी व्यक्तिगत उपलब्धि है, बल्कि संस्थान की शैक्षणिक गुणवत्ता एवं स्वास्थ्य सेवाओं में सतत प्रगति का भी प्रतीक है।



झोलाछाप डाक्टर के इलाज से मासूम बच्ची की हुई मौत

शाह टाइम्स संवाददाता

सहसवान। झोलाछाप डॉक्टर द्वारा इलाज के दौरान मासूम बच्ची की मौत स्वजनों में मचा कोहराम चिकित्सा अधिकारियों का झोलाछाप डॉक्टरों को अभयदान प्राप्त नोटिस के नाम पर हो जाता है, खेला जिसके चलते झोलाछाप डॉक्टर लोगों की जिंदगी से कर रहे, खिलवाड़ अना. मिका 9 माह पुत्री नन्थु की झोलाछाप डॉक्टर के गलत इलाज दौरान देर शाम हुई मौत पिंजरी थाना गोंडा अलीगढ़ से आकर मासूम बच्ची अपनी ननिहाल में नानी के पास रहती थी झोलाछाप डॉक्टर गाँव में ही



चलता है अपना क्लीनिक झोलाछाप डॉक्टर क्लीनिक छोड़कर हुआ फरार घटनास्थल पर पहुंची कोतवाली पुलिस जांच पड़ताल में जुटी

कोतवाली पुलिस से परिजनों ने कार्रवाई करने को किया इनकार सहसवान कोतवाली क्षेत्र के शुक्लापुर गांव की हैं घटना।

बदायूं में बेरोजगारों को मिला रोजगार



शाह टाइम्स ब्यूरो

बदायूं। होंडा सील पावर प्रोडक्ट्स लिमिटेड नोएडा कंपनी के द्वारा राजकीय औद्योगिक प्रशिक्षण संस्थान सलारपुर बदायूं में कैंपस प्लेसमेंट किया गया। होंडा सील पावर प्रोडक्ट्स लिमिटेड नोएडा कंपनी के प्रतिनिधि संजय यादव जी के द्वारा कंपनी के वारे में जानकारी प्रदान की गई। इस प्लेसमेंट में फिटर

,टर्नर, इलेक्ट्रीशियन ,मशीनिस्ट, वेल्डर, पेंटर आदि व्यवसाय के 436 आईटीआई उत्तीर्ण अभ्यर्थियों ने भाग लिया जिसमें से इंटरव्यू के बाद 156 अभ्यर्थियों का चयन किया गया । इस प्लेसमेंट में अभ्यर्थियों का ट्रेनी ऑर्परटर के पद पर चयन किया गया है,चयनित अभ्यर्थियों को 19981/- रुपए प्रतिमाह सी टी सी देय होगा। जिसमें

प्रधानाचार्य सुरेंद्र कुमार वार्षाणिक चयनित अभ्यर्थियों के उज्जवल भविष्य की कामना की तथा इस चयन में पूर्व कार्यदेशक गिरधारी सिंह राठौर, सचिन कुमार सिंह,अनुदेशक , अजीत कुमार वर्मा, अनुदेशक, प्रवीण कुमार, अनुदेशक, दिनेश कुमार,अनुदेशक, आनन्द मोहन पटेल, अनुदेशक का विशेष सहयोग रहा।

वोटर आई डी पासपोर्ट की बूकलेट की तरह हो: श्रीष गुप्ता

शाह टाइम्स ब्यूरो

रामपुर। एस.आई.आर. गड्डा प्रपत्र के बाद चुनाव आयोग पासपोर्ट की तरह की एक वोटर आई डी मतदाताओं को जारी कर दे। इस से एक मतदाता का 2 जगह वोट, एक चुनाव में दो बार वोट, फर्जी वोट, वोट चोरी के आरोप आदि से छुटकारा पाया जा सकता है।

प्रत्येक मतदान के बाद इस पर मुहर लगाई जाए जैसे पासपोर्ट पर विद. श यात्रा के आरंभ में लगती है, इससे जो मतदाता मतदान के दिन मतदान नहीं करते ,उदासीन रहते है उनकी जानकारी भी सरकार को मिल सकती है। जो सरकार की सभी योजनाओं का लाभ तो लेते है लेकिन मतदान करने में रुचि नहीं लेते। लगातार मतदान में भाग न लेने से उन्हें सरकारी सुविधाओं से बर्चित किया जाना चाहिए।इस से सरकार चुनने में जनता की भागेदारी बढ़ेगी। यही आई डी नागरिकता का भी प्रमाण होगा। इसी पर प्रत्येक नागरिक की



आधार एवम अन्य महत्वपूर्ण जानकारी आदि की जानकारी अंकित होगी। आई आई ए रामपुर चौप्टर के चेयरमैन श्रीष गुप्ता इस संबंध में एक विस्तृत सुझाव पत्र चुनाव आयोग को भेजने जा रहे हैं। श्रीष गुप्ता ने सभी जिले वासियों से अनुरोध किया है कि गड्डा प्रपत्र एस. आई.आर. एक महत्वपूर्ण कार्य है ,सभी जिम्मेदार नागरिक इसमें बढ़ चढ़ कर भाग ले ,सभी स्वयं,अपने परिवार, संबंधी ,मित्रों, अपने स्टाफ,

कर्मचारीगण आदि के फॉर्म भरवाने में सहयोग करें। फॉर्म कोई परियन भर सकता है और रिरता लिखकर हस्ताक्षर भी कर सकता है कुछ समय, जो नागरिक फॉर्म भरने में असुविधा महसूस कर रहे है ,उनकी सहायता करने में दें। अपने छेत्र के बी एल ओ की सहायता करें, सर्री, आध्य,अर.आर. एक महत्वपूर्ण कार्य है ,क्योंकि समय कम है। इस विषय पर आई आई ए से जुड़े



उद्यमियों ने होटल रेंडिंस पार्क में चर्चा की। उद्यमियों ने उत्तर प्रदेश सरकार द्वारा नए उद्यमियों को उद्यम हेतु तैयार रॉड किए गए देने की घोषणा का स्वागत किया। मीटिंग में विपिन कुमार, एस के गुप्ता, रमेश अग्रवाल, मनोज गर्ग, मनोज गुप्ता, राम रक्षपाल यादव, अजय अग्रवाल, मनोज गुप्ता, डॉ वी वी शर्मा, दिलीप रस्तोगी, विनीत कुमार, विनय बंसल, खूब चर्चा गुप्ता आदि ने भाग लिया।

दुवासु, मथुरा में राष्ट्रीय पशु जन्म नियंत्रण प्रशिक्षण कार्यक्रम सम्पन्न

शाह टाइम्स संवाददाता

मथुरा। उत्तर प्रदेश पंडित दीन दयाल उपाध्याय पशु चिकित्सा विश्वविद्यालय एवं गो अनुसंधान संस्थान (दुवासु), मथुरा में पशु जन्म नियंत्रण (श्वान कल्याण एवं जनस्वास्थ्य जागरूकता विषय पर सात दिवसीय राष्ट्रीय प्रशिक्षण कार्यक्रम 10 से 16 नवम्बर, 2025 तक सफलतापूर्वक आयोजित किया गया। यह प्रशिक्षण विश्वविद्यालय के कुलपति डॉ. अजीत मित्रा के निदेशन में सम्पन्न हुआ। पशु कल्याण बोर्ड ऑफ इंडिया (डोप), पशुपालन एवं डेयरी विभाग, भारत सरकार द्वारा प्रायोजित इस कार्यक्रम में देश के 13 राज्यों के उत्तर प्रदेश, उत्तराखंड, राजस्थान, छत्तीसगढ़, बिहार, दिल्ली, मध्य प्रदेश, हरियाणा, पंजाब, महाराष्ट्र, गुजरात, तेलंगाना और कर्नाटक के 25 पशुचिकित्सकों ने भाग लिया। प्रशिक्षण का मुख्य उद्देश्य श्वान जनसंख्या नियंत्रण, पशु कल्याण, तथा जनस्वास्थ्य से जुड़े वैज्ञानिक एवं व्यावहारिक पहलुओं पर प्रतिभागियों को अद्यतन जानकारी प्रदान करना था। सप्ताहभर चले इस प्रशिक्षण में 21 विशेषज्ञ व्याख्यान और 7 व्यावहारिक सत्र आयोजित किए गए। इनमें आवारा श्वानों की जनसंख्या प्रबंधन रणनीतियाँ, व्यवहारिक परिवर्तन तकनीकें, शेडर प्रबंधन, संतुलित एवं वैज्ञानिक भोजन पद्धतियाँ, परजोती नियंत्रण, त्वचा रोग प्रबंधन, टीकाकरण व डीवॉर्मिंग की महत्ता, रेबीज सहित प्रमुख जूनोटिक रोगों की पहचान, तथा श्वानों की सुरक्षित हैंडलिंग एवं नैतिक व्यवहार जैसे महत्वपूर्ण विषयों पर गहन चर्चा हुई। प्रतिभागियों ने शल्य एवं गैर-शल्य नसबंदी तकनीकों का व्यावहारिक प्रशिक्षण भी प्राप्त किया।

गांव की जल निकासी तालाब से शिव मंदिर की ओर किये जाने से ग्रामीणों में फैला आक्रोश

शाह टाइम्स संवाददाता

मसवासी। चौकी क्षेत्र के गांव मिलक नौखरीद में गांव की जल निकासी शिव मंदिर की ओर कर देने से ग्रामीणों में आक्रोश फैल गया है जिलाधिकारी समेत अन्य अधिकारियों से गांव की जल निक.।सी पूर्व की भांति तालाब में कराए जाने की मांग की है। क्षेत्र के मिलक नौखरीद गांव में गांव की जल निक.।सी तालाब की ओर जा रही थी जिसे रोककर कुछ लोगों ने गांव के शिव मंदिर की ओर मोड़ दिया है। जिससे धार्मिक स्थान की ओर मोड़ देने से लोगों में आक्रोश फैल गया है। ग्रामीणों का कहना है की गांव की जल निकासी को तालाब की बजाय शिव मंदिर की ओर मोड़ देने में गांव के कुछ सामाजिक तत्वों का हाथ है

जिसे बर्दाश्त नहीं किया जाएगा और गांव की दूषित जल निकासी को पूर्व की भांति तालाब में कराए जाने की मांग जिला अधिकारी समेत अन्य अधिकारियों की गई है।

बेस्ट (अव्वल) आसानी से नहीं मिलता : वाइस चांसलर

शाह टाइम्स संवाददाता

मथुरा। जिले के पाली डूंगरा साँख रोड स्थित केएम विश्वविद्यालय में आयोजित वाइट कोट सेरेमनी में प्रदेश के भावी डाक्टरों को चिकित्सा सेवा की पहली औपचारिक पहचान मिली। इस दौरान छात्रों को वाइट कोट पहनाकर उन्हें कर्तव्यों के पालन की शपथ दिलाई गई। कार्यक्रम का शुभारंभ विधि के कुलपति डा. एनसी प्रजापति, कुलसचिव डा. पूरन सिंह, मेडीकल प्राचार्य डा. पीएन भिसे, एफएमटी एचओडी डा. शरद अग्रवाल, कॉलेजिटर डा. हरिनारायण यादव ने मां सरस्वती देवी के समक्ष दीप प्रज्वलित एवं माला पहनाकर किया। केएम विश्वविद्यालय के कुलाधिपति किशन चौधरी ने नए सत्र में एडमिशन लेने वाले एमबीबीएस छात्र-छात्राओं को शुभकामनाएं देते हुए कहा वाइट कोट डॉक्टर्स की पहचान होती है, डाक्टर बनना सिर्फ हमारा सपना नहीं होता हमारे माता-पिता के सपने और उम्मीदें भी इसके साथ जुड़ी होती हैं। आप यहां से अच्छे डाक्टर के साथ अच्छे इंसान बनकर निकले। वाइस चान्सलर डा. एनसी प्रजापति ने कहा वाइट कोट को धारण करने के बाद जिंदगी में नया बदलाव आने वाला है, अनुशासन लगान और ईमानदारी के साथ अपने सपनों को पूरा करने के लिए कड़ी मेहनत करने की जरूरत है। कई फाउंडेशन कोर्स करने के बाद आपको यह सोभाग्य प्राप्त हुआ है। आप अपने टारगेट बनाकर रखे अच्छे रिजल्ट आएंगे।

पॉलिटिकल साइंस की किताब के पन्नों से बाहर निकलकर हमारे लोकतंत्र की जीवंत प्रक्रिया को समझने का मौका दिया। हमें गर्व है कि हम इस क्षेत्र का पहला संस्थान बन गये हैं जिसने यह महत्वपूर्ण कदम उठाया है।" इस मौके पर प्रबंध निदेशक डॉ परविंदर सिंह सैहमी और संस्थापक प्रधानाचार्या श्रीमती रंजीत सैहमी ने छात्र-छात्राओं से मिलकर उनके अनुभव को जाना

संस्कृति होटल मैनेजमेंट के विद्यार्थियों ने जेपी होटल का किया शैक्षिक भ्रमण



मथुरा। संस्कृति स्कूल आफ टूरिज्म एंड होटल मैनेजमेंट के विद्यार्थियों के एक दल ने जेपी होटल आगरा का शैक्षिक भ्रमण किया। इस औद्योगिक भ्रमण का उद्देश्य आतिथ्य क्षेत्र के छात्रों को पॉव सितारा होटलों में अपनाई जाने वाले संचालन, सेवाओं और प्रबंधन पद्धतियों का व्यावहारिक अनुभव प्रदान करना था। इस भ्रमण के दौरान संस्कृति के विद्यार्थियों ने होटल विभागों, अतिथि प्रबंधन प्रक्रियाओं और आतिथ्य उद्योग में अपनाए जाने वाले पेशेवर मानकों के बारे में व्यवहारिक ज्ञान प्राप्त किया। इस दल में संस्कृति स्कूल आफ टूरिज्म एंड होटल मैनेजमेंट के 32 विद्यार्थी, दो संकाय सदस्य शुभांगी सक्सेना, और कपिल शर्मा शामिल थे। बीएचएम प्रथम व द्वितीय वर्ष के विद्यार्थियों के लिए जेपी होटल आगरा का एक औद्योगिक दौरा आयोजित किया गया, जिसमें कुल 32 छात्रों ने भाग लिया। इस दौरे का समन्वय और संचालन सुश्री शुभांगी सक्सेना, सहायक प्रोफेसर द्वारा, विभागाध्यक्ष रतीश कुमार शर्मा के मार्गदर्शन में किया गया। जेपी होटल्स पहुंचने पर, समूह का मानव संसाधन प्रबंधक सुश्री यशस्वी चतुर्वेदी ने गर्मजोशी से स्वागत किया। सत्र की शुरुआत जेपी होटल्स के इतिहास, ब्रांड विरासत और सुविधाओं पर एक ज्ञानवर्धक प्रस्तुति के साथ हुई, जिसे जेपी होटल्स प्रशिक्षण केंद्र के प्रधानाचार्य मनु नाराय ने प्रस्तुत किया। दौरे का संचालन सुश्री प्रियंका (फ्रंट ऑफिस असिस्टेंट) और सुश्री अनिकेता (लर्निंग एंड डेवलपमेंट मैनेजर) ने किया। उन्होंने जिन्होंने छात्रों को होटल के विभिन्न विभागों के बारे में मार्गदर्शन दिया। इस दौरान, छात्रों ने अमित (ड्यूटी मैनेजर) और गौरव (रेस्टोरेंट मैनेजर) के साथ एक संवादात्मक सत्र में भाग लिया, जिन्होंने अपने पेशेवर अनुभव और संचालन संबंधी जानकारी साझा की। छात्रों ने पूरे दौरे में बहुत उत्साह दिखाया और सक्रिय रूप से भाग लिया, जिससे उन्हें होटल संचालन और उद्योग मानकों के बारे में बहुमूल्य व्यावहारिक ज्ञान प्राप्त हुआ।

संक्षिप्त खेल समाचार

विंडीज के खिलाफ शेष वनडे में मिशेल का खेलना संदिग्ध
क्राइस्टचर्च, वार्ता। विंडीज के खिलाफ मैच जिताने के लिए शतक बनाने वाले न्यूजीलैंड के ऑलराउंडर डेरिल मिशेल का कमर में खिचाव की परेशानी के कारण शेष वनडे सीरीज में खेलना संदिग्ध है। हेगले ओवल में वेस्टइंडीज के खिलाफ पहले वनडे में 119 रनों की शतकीय पारी खेलने वाले डेरिल मिशेल को मैच के दौरान कमर में खिचाव की समस्या का सामना करना पड़ा था। उन्हें अपनी बाई कमर का स्कैन करवाना होगा। न्यूजीलैंड ने बताया कि मिशेल स्कैन के लिए क्राइस्टचर्च में ही रुकेंगे। मेडिकल अपडेट से बाकी श्रृंखला के लिए उनकी उपलब्धता तय होने की उम्मीद है, और हेनरी निकोलस को उनकी जगह टीम में शामिल किया गया है।

पुर्तगाल ने फीफा विश्व कप में अपनी जगह पक्की की
बर्लिन, वार्ता। जोआओ नेवेस और ब्रूनो फर्नांडीस की हैट्रिक की बदौलत पुर्तगाल ने पोर्टो में आर्मेनिया को 9-1 से हराकर फीफा विश्व कप 2026 में अपनी जगह पक्की कर ली। कप्तान रोनाल्डो के निलंबन के बाद, पुर्तगाल ने रविवार को पोर्टो में अपनी नई अग्रिम पंक्ति के साथ मैदान में उतरकर जल्द ही मैच पर नियंत्रण हासिल कर लिया। रेनाटो वेइगा ने सातवें मिनट में गोल करके शुरूआती बढ़त दिलाई, जिससे मेजबान टीम के पास गंद पर कब्जा करने का दबदबा बना रहा। आर्मेनिया ने 18वें मिनट में पहला आच्छा मौका पाकर बराबरी कर ली, लेकिन पुर्तगाल ने तेजी से जवाबी हमला किया व रामोस ने 10 मिनट बाद गोलकर बढ़त हासिल कर ली, जिसके बाद नेवेस ने दो और फर्नांडीस ने एक और गोल करके रॉबर्टो की टीम को हाफटाइम तक 5-1 से आगे कर दिया।

अनुया प्रसाद ने स्वर्ण व प्रांजलि धूमल ने जीता रजत पदक

अनुया ने डेफ फाइनल विश्व रिकॉर्ड भी तोड़ा



नई दिल्ली, वार्ता। भारत की अनुया प्रसाद और उनकी साथी प्रांजलि प्रशांत धूमल ने यहां आयोजित 25वें ग्रीष्मकाल, 11 डेफलिपिक में निशानेबाजी की 10 मीटर एयर पिस्टल स्पर्धा में पहला और दूसरा स्थान हासिल किया। अनुया ने स्वर्ण

पदक जीतने के साथ ही डेफ फाइनल विश्व रिकॉर्ड भी तोड़ा और प्रांजलि ने क्वालीफिकेशन विश्व रिकॉर्ड तोड़कर फाइनल में जगह बनाई।

क्वालीफिकेशन विश्व रिकॉर्ड की बराबरी करने वाले अभिनव देशवाल ने पुरुषों की

स्पर्धा में रजत पदक जीता। इसी के साथ दो दिनों की प्रतियोगिता के बाद डेफलिपिक में भारत के निशानेबाजी पदकों की संख्या सात हो गई।

अनुया ने फाइनल की पहली सीरीज में 52.5 का स्कोर बनाया और पूरी प्रतियोगिता में अपनी बढ़त बनाए रखी और अंततः 241.1 के अंतिम स्कोर के साथ स्वर्ण पदक अपने नाम किया। यह प्रांजलि से 4-3 अंक अधिक था। प्रांजलि ने 236.8 का स्कोर के साथ रजत पदक जीता। ईरान की महिला समी ने कांस्य पदक जीता। इससे पहले क्वालीफिकेशन में, प्रांजलि ने अपने ही विश्व और डेफलिपिक रिकॉर्ड तोड़ दिए थे, उन्होंने 572.12 ग का स्कोर बनाया,

जिससे क्रमशः 568 और 561 के पिछले रिकॉर्ड बेहतर हुए। पुरुषों की स्पर्धा में, अभिनव देशवाल ने 235.2 का स्कोर बनाकर रजत पदक जीता। कोरिया के ताए यंग किम ने 238.2 के स्कोर के साथ स्वर्ण पदक जीता, जबकि क्रोएशिया के बोसिस ग्रामन्याक ने 215.3 के स्कोर के साथ कांस्य पदक मिला। अभिनव ने क्वालीफिकेशन में 576 अंक बनाकर विश्व और डेफलिपिक्स विश्व रिकॉर्ड की बराबरी की। प्रतियोगिता में शामिल अन्य भारतीय रूढ़ विनोद कुमार 549 अंक के साथ क्वालीफिकेशन में 12वें स्थान पर रहे। एयर राइफल मिश्रित टीमों कल प्रतियोगिता करंगी।



सिनर ने दूसरी बार जीता एटीपी फाइनल्स का खिताब

इटली के टेनिस स्टार खिलाड़ी जैनिक सिनर ने फाइनल में स्लोवैक अल्काराज को हराया

इटली, वार्ता। इटली के स्टार टेनिस खिलाड़ी जैनिक सिनर ने फाइनल मुकाबले में शानदार खेल का प्रदर्शन करते हुए स्पेन के कार्लोस अल्काराज को हराकर लगातार दूसरी बार अपना एटीपी फाइनल्स चैंपियनशिप 2025 का खिताब जीता।

सिनर ने रविवार को खेले गए खिताबी मुकाबले में विश्व के नंबर वन टेनिस खिलाड़ी अल्काराज को 7-6 (7-4), 7-5 से हराकर चैंपियनशिप अपने नाम की। सिनर ने पिछले तीन एटीपी फाइनल्स चैंपियनशिप मैचों में शामिल रहे हैं और उन्होंने लगातार दूसरी बार खिताब जीता है। 2023 के संस्करण में उन्हें सर्बिया के नोवाक जोकोविच से हार का सामना करना पड़ा था। खिताब जीतने के बाद सिनर ने कहा कि कार्लोस के खिलाफ खेलना मुश्किल था। वह खेल में वापसी

करने वाले सर्वश्रेष्ठ खिलाड़ियों में से एक हैं। मैं बहुत खुश हूँ। यह बहुत ही कठिन मैच था। इस सीजन का इस तरह अंत करना मेरे लिए बहुत मायने रखता है। सिनर और अल्काराज ने साल के चारों ग्रैंड स्लैम खिताब बराबरी पर जीते हैं, जिसमें सिनर ने ऑस्ट्रेलियन और विंबलडन का खिताब जीता, जबकि स्पेनिस खिलाड़ी ने फ्रेंच और यूएस ओपन में जीत हासिल की। द्यूरिन में थ्रु चरण में तीन जीत के बाद, अल्काराज ने साल के अंत में नंबर वन रैंकिंग हासिल की, सिनर दूसरे स्थान पर हैं।

भारतीय टीम सुल्तान अजलान शाह कप के लिए मलेशिया रवाना
बंगलुरु, वार्ता। भारतीय पुरुष हॉकी टीम 23 से 30 नवम्बर तक होने वाले 31वें सुल्तान अजलान शाह कप प्रतियोगिता में भाग लेने के लिए सोमवार तड़के बंगलुरु के केम्पेगौडा अंतर्राष्ट्रीय हवाई अड्डे से मलेशिया के इपोह के लिए रवाना हुई। इस संस्करण में भारत 23 नवम्बर को अपने शुरूआती मैच में कोरिया से भिड़ंगा, उसके बाद राउंड-रॉबिन चरण में बेल्जियम, मेजबान मलेशिया, न्यूजीलैंड और कनाडा के खिलाफ मैच होंगे। लीग चरण के अंत में शीर्ष दो टीमों 30 नवम्बर को होने वाले फाइनल में अपनी जगह पक्की करेंगी। पिछले कुछ हफ्तों से भारतीय टीम ने बंगलुरु में अभ्यास किया है। डिफेंडर संजय दुर्नामेट में भारतीय टीम की कप्तानी करेंगे। कप्तान संजय ने कहा कि हम सुल्तान अजलान शाह कप का बेसब्री से इंतजार कर रहे हैं। टीम ने पिछले कुछ हफ्तों में कड़ी मेहनत की है, सामरिक अनुशासन और फिटनेस दोनों पर ध्यान केंद्रित किया है। यह दुर्नामेट हमेशा एक बेहतरीन प्रतियोगिता है। हमारे मजबूत अंतर्राष्ट्रीय प्रतिद्वंद्वियों के खिलाफ खुद को परखने का मौका प्रदान करता है। उन्होंने कहा कि हम हर मैच में अपना सर्वश्रेष्ठ देने के लिए तैयार और प्रेरित हैं।

गिल को मिली अस्पताल से छुट्टी



● द. अफ्रीका के खिलाफ पहले टेस्ट मैच में गर्दन में अकड़न के कारण हुए थे गंभीर

कोलकाता, वार्ता। दक्षिण अफ्रीका के खिलाफ पहले टेस्ट मैच में गर्दन में आई अकड़न के इलाज के बाद भारतीय टेस्ट कप्तान शुभमन गिल को एक निजी अस्पताल से छुट्टी दे दी गई है। हालांकि अगले शनिवार को गुवाहाटी में शुरू होने वाले दूसरे टेस्ट में उनकी भागीदारी

और वाणिज्यिक उड़ान (कमर्शियल एयर ट्रेवल) की सलाह आमतौर पर ऐसे खिलाड़ियों को नहीं दी जाती। इसलिए ऐसी अटकलें हैं कि वह टीम के साथ उस दिन यात्रा न करें। मुख्य कोच गौतम गंभीर ने मैच के बाद बताया कि शुभमन गिल की फॉटिनेस पर मेडिकल टीम लगातार नजर बनाए हुए है और फिजियो जल्द ही उनकी एक और जांच करेगा।

चौथी पारी में गिल के बाहर होने से भारत के पास एक बल्लेबाज कम रह गया था और कप्तान गिल ने प्रबंधन के साथ मिलकर मैच में बदलाव किया। गिल को एक निजी अस्पताल से छुट्टी दे दी गई है। हालांकि अगले शनिवार को गुवाहाटी में शुरू होने वाले दूसरे टेस्ट में उनकी भागीदारी

भरोसा था कि अगर एक पचास रन की साझेदारी या दो चालीस रन की साझेदारियां बन जातीं, तो मैच की दिशा अलग हो सकती थी। अगर गिल गुवाहाटी टेस्ट के लिए फिट नहीं होते, तो उनके स्थान के लिए बी साई सुदर्शन और देवदत्त पडिक्कल को विकल्प के तौर पर देखा जा सकता है। पडिक्कल ने बॉर्डर गावस्कर ट्रॉफी और इंग्लैंड के खिलाफ घरेलू सीरीज में एक-एक टेस्ट खेला था। अगर टीम एक बदलाव तक सीमित रहती है, तो भारत की अगली इलेवन में सात बाएं हाथ के बल्लेबाज शामिल होंगे। कोल. काता टेस्ट में भारत ने पहली बार छह बाएं हाथ के बल्लेबाजों को आउट करके इस कमजोरी को उजागर भी किया, जबकि पाटेंटाइड ऑफ स्पिनर एडन मारक्रम ने भी एक विकेट लिया था।

संगकारा निभाएंगे आरआर के क्रिकेट निदेशक और मुख्य कोच की दोहरी भूमिका

जयपुर, वार्ता। इंडियन प्रीमियर लीग (आईपीएल) 2026 के दौरान कुमार संगकारा राजस्थान रॉयल्स (आआर) के प्रमुख कोच और क्रिकेट निदेशक की दोहरी भूमिका निभाएंगे। इसके साथ ही पिछली बार बल्लेबाजी कोच रहे विक्रम राठौड़ को टीम का सहायक कोच बनाया गया है। संगकारा पहले भी 2021 से 2024 तक टीम के प्रमुख कोच रह चुके हैं। उनकी स्पष्टता और क्रिकेट की समझ टीम को अगले स्तर तक ले जाने में अहम भूमिका निभाएंगी। इसके साथ बल्लेबाजी कोच राठौड़ का प्रमोशन भी हुआ है। फ्रैंचाइजी ने यह भी घोषणा की कि शेन बॉन्ड गेंदबाजी कोच, ट्रेवर पेनी और सिड लाहरी क्रमशः सहायक कोच और हाई परफॉर्मंस कोच बने रहेंगे। संगकारा ने कहा कि प्रमुख कोच के तौर पर लोटना और इस प्रतिभाशाली ग्रुप के साथ काम



जारी रखना मेरे लिए सम्मान की बात है। मुझे खुशी है कि मेरे साथ एक मजबूत कांविंग टीम भी है। विक्रम, ट्रेवर, शेन और सिड अपने-अपने क्षेत्रों में महत्वपूर्ण अनुभव लाते हैं और हम साथ मिलकर खिलाड़ियों को सबसे अच्छी तैयारी देने पर ध्यान केंद्रित कर रहे हैं। हम सभी जानते हैं कि हमें टीम के रूप में किस दिशा में जाना है और हमारा लक्ष्य ऐसी टीम बनाना है, जो स्पष्टता, मजबूती और एक उद्देश्य के साथ खेले। टीम प्रबंधन को अब एक नए कप्तान के साथ काम करना होगा, क्योंकि आरआर ने अपने निवर्तमान कप्तान संजु सैमसन को ट्रेड डील में चेन्नई सुपर किंग्स को दे दिया है, जहां से उन्हें रवींद्र जडेजा और सैम करन मिले हैं। टीम ने नितीश राणा, आकाश मधवाल, अशोक शर्मा, फजलहक फारूकी, कुमार कार्तिकेय, कुणाल आदि।

दिल्ली खेल पत्रकार संघ के वार्षिक पुरस्कार समारोह में मोराबाई को वर्ष की सर्वश्रेष्ठ खिलाड़ी का पुरस्कार मिला

नई दिल्ली, वार्ता। दिल्ली खेल पत्रकार संघ (डीएसजेए) ने रविवार को दिल्ली एवं जिला क्रिकेट संघ (डीडीसीए) में अपना वार्षिक पुरस्कार समारोह सफलतापूर्वक आयोजित किया। इस प्रतिष्ठित समारोह में डीडीसीए के अध्यक्ष रोहन जेटली और दिल्ली भाजपा के अध्यक्ष एवं भारतीय तीरंदाजी संघ के महासचिव वीरेंद्र सचदेवा मुख्य अतिथि के रूप में उपस्थित रहे। इस समारोह को डीडीसीए, प्रो कबड्डी लीग, वड्सर्वक कम्प्युनिकेशंस और प्रोकेम इंटरनैशनल सहित आधिकारिक प्रायोजकों का भरपूर समर्थन प्राप्त था। इस अवसर पर राजधानी के विभिन्न खेल पत्रकार खेल जगत और उसकी हस्तियों का सम्मान करने के साथ-साथ इस क्षेत्र के अनुभवी पत्रकारों के अमूल्य प्रयासों को भी सम्मानित करने के लिए एकत्रित हुए। तीन

● इस प्रतिष्ठित समारोह में डीडीसीए के अध्यक्ष रोहन और दिल्ली भाजपा के अध्यक्ष मुख्य अतिथि के रूप में मौजूद रहे

वरिष्ठ पत्रकारों - प्रदीप मैंगजीन, विपिन बहुगुणा और केपी मोहन को खेल पत्रकारिता में उनके महत्वपूर्ण योगदान के लिए सम्मानित किया गया। उनकी दिलचस्प कहानियों ने विभिन्न खेलों के कुछ सबसे यादगार पलों को खूबसूरती से कैद किया है। टोक्यो 2020 की रजत पदक विजेता भारोत्तोलक मोराबाई चानू को वर्ष की सर्वश्रेष्ठ खिलाड़ी और उनके कोच विजय शर्मा को वर्ष के सर्वश्रेष्ठ कोच के रूप में सम्मानित किया गया। मशाल स्पोर्ट्स के प्रमुख और प्रो कबड्डी लीग के लीग अध्यक्ष अनुपम गोस्वामी को भी भारत के सर्वश्रेष्ठ खेल के उत्थान के लिए उनके समर्पित प्रयासों के

लिए वर्ष के सर्वश्रेष्ठ प्रशासक के रूप में सम्मानित किया गया। मुख्य अतिथि रोहन जेटली ने कहा कि डीएसजेए वार्षिक पुरस्कार समारोह में यह मेरा दूसरा अवसर है और खेल जगत में खेल पत्रकारों द्वारा दिए गए योगदान को मान्यता देने की यह एक शानदार पहल है। पत्रकार खेलों और खिलाड़ियों को पहचान और लोकप्रियता दिलाने में मदद करते हैं, और इस प्रकार, किसी भी खेल के विकास में उनकी बहुत बड़ी भूमिका होती है। इस समारोह से जुड़कर डीडीसीए को खुशी हो रही है और मैं विश्वास दिलाता हूँ कि हम डीएसजेए को आवश्यक सहयोग प्रदान करते रहेंगे। दिल्ली भाजपा अध्यक्ष वीरेंद्र सचदेवा ने कहा कि अतीत में एक पत्रकार के रूप में काम करने के बाद, मेरे लिए खुशी की बात है कि मैं इस विरादरी का हिस्सा हूँ।

● गेंदबाजों व बल्लेबाजों की शानदार बल्लेबाजी के दम पर पाक ने श्रीलंका को हराया

रावलपिंडी, वार्ता। गेंदबाजों के बेहतरीन प्रदर्शन के बाद फखर जमान (55), मोहम्मद रिजवान (नाबाद 61) और हुसैन तलत (नाबाद 42) की शानदार बल्लेबाजी के दम पर पाकिस्तान ने श्रीलंका के खिलाफ आसानी से 212 रनों का लक्ष्य हासिल कर एकदिवसीय मुकाबला छह विकेट से जीत लिया।

इसी के साथ पाकिस्तान ने तीन मैचों की सीरीज भी 3-0 से अपने नाम कर ली। फखर जमान की शानदार शुरूआत और मोहम्मद रिजवान और हुसैन तलत के बीच में लगातार मैच जिताने वाली पारी की बदौलत मेजबान टीम ने 5-2 ओवर शेष रहते छह विकेट से जीत दर्ज की। पाकिस्तान ने धीमी शुरूआत की



और हसीबुल्लाह खान 12 गेंदों पर शून्य पर आउट हुए। महेश दीक्षाना ने उन्हें आउट किया। लेकिन इसके बाद फखर ने जल्दी ही लय पकड़ ली और प्रमोद मधुशन और दीक्षाना के खिलाफ अपनी लय बनाए रखते हुए टीम के स्कोर को आगे बढ़ाया। उन्होंने 45 गेंदों पर 55 रनों की तेज पारी में आठ चौके

लगाए और बाबर आजम के साथ 80 रन जोड़कर पाकिस्तान को 82/1 के स्कोर पर नियंत्रण में ला दिया। इसी दौरान श्रीलंका ने जेफरी वेंडरसे के जरिए वापसी की। उन्होंने बेहतर प्रदर्शन करते हुए फखर को डीप में कैच करवाया, बाबर को 34 रन पर सीधी गेंद पर बॉल्ड किया और सलमान आगा को पगबाधा

आउट कर पाकिस्तान को 115/4 पर लाकर लड़खड़ाते हुए छोड़ दिया। इसके बाद रिजवान और तलत ने पारी को संभाला और श्रीलंका के लिए रास्ता बंद कर दिया। रिजवान ने अपना 19वां एकदिवसीय अर्धशतक पूरा किया। वह 92 गेंदों पर केवल चार चौकों की मदद से 61 रन बनाकर नाबाद

रहे। तलत ने 57 गेंदों पर नाबाद 42 रनों की संयमित पारी खेलकर उनका साथ दिया। इससे पहले, श्रीलंका ने एक और अच्छी शुरूआत गंवा दी और शीर्ष सात बल्लेबाजों में से छह के अच्छी शुरूआत करने के बावजूद केवल 45-2 ओवरों में 211 रनों पर सिमट गई। पाकिस्तान ने मोहम्मद वसीम जुनियस ने तीन विकेट लिए। बल्लेबाजी के लिए भेजे गए पथम निसांका और कामिल मिशारा ने सकारात्मक शुरूआत की और आठ ओवरों में बिना कोई विकेट खोए स्कोर 55 तक पहुंचा दिया। लेकिन दोनों निसांका ने 24 रन पर हारिस रऊफ को और 12वें ओवर में मिशारा ने वसीम को 29 रन पर आउट कर दिया। कुसल मंडिस और सदरी समरविक्रमा ने 43 रनों की साझेदारी करके टीम को संभालने का प्रयास किया।

शाह टाइम्स

सम्पादकीय

मंगलवार , 18 नवम्बर 2025

प्रत्यर्पण संधि पर सवाल

बांग्लादेश की इंटरनेशनल क्राइम्स ट्रिब्यूनल (आईसीटी) ने पूर्व प्रधानमंत्री शेख हसीना को मौत की सजा सुनाई है। बांग्लादेश ने भारत से अनुरोध किया है कि वो शेख हसीना को सौंपे। शेख हसीना का कहना है, ट्रिब्यूनल का फैसला पक्षपाती और राजनी. ति से प्रेरित है। अब सवाल उठता है कि क्या भारत उन्हें बांग्लादेश को सौंपेगा, उस प्रत्यर्पण संधि का क्या होगा जो दोनों देशों के बीच हुई थी। शेख हसीना भारत में हैं। अब सवाल उठता है कि क्या भारत उन्हें बांग्लादेश को सौंपेगा। बांग्लादेश ने सबसे पहले दिसम्बर 2024 में भारत से शेख हसीना के प्रत्यर्पण के लिए अनुरोध किया था, जो छात्रों के विरोध प्रदर्शनों के बाद भागकर नई दिल्ली आई थीं। इसके साथ ही उनके 15 साल के शासन का अंत हो गया था। यह अनुरोध भारत के विदेश सचिव की बांग्लादेश यात्रा के दो हफ्ते बाद आया था, बांग्लादेश की अंतरिम सरकार के प्रमुख मुहम्मद युनुस ने 8 अगस्त को कार्यभार संभालने के बाद मांग की थी कि भारत हसीना को वापस भेजे, ताकि बांग्लादेश उन पर प्रदर्शनकारियों और उनके विरोधियों के खिलाफ अपराधों और पिछले 15 वर्षों के कार्यकाल के दौरान उन पर किए गए अपराधों के लिए मुकदमा चला सके। अब सवाल उठता है कि उस प्रत्यर्पण संधि का क्या होगा, जिसे ऐसे मामलों के लिए किया गया था। भारत और बांग्लादेश ने जनवरी, 2013 में प्रत्यर्पण संधि पर साइन किए थे। संधि कहती है, अगर कोई फैसला राजनीति से प्रेरित है, तो दूसरा देश प्रत्यर्पण के अनुरोध को अस्वीकार कर सकता है। ट्रिब्यूनल के फैसले से पहले भी हसीना चीजों को राजनीति से प्रेरित बताती रही हैं। वो इसी शब्द का बार-बार इस्तेमाल करती रही हैं। शेख हसीना ने अब अपने बयान में कहा है कि ट्रिब्यूनल का फैसला मेरे खिलाफ आया है। यह गलत फैसला है। पक्षपात है और राजनीति से प्रेरित है। इसमें मेरा पक्ष सुना ही नहीं गया था। यह फैसला ऐसे ट्रिब्यूनल ने दिया है जिसे गैर निर्वचित सरकार चला रही है। उनके पास जनता का कोई जनादेश तक नहीं है। इसलिए यह गलत है।अब सवाल है कि प्रत्यर्पण संधि में क्या-क्या कहा गया है और उसके प्रावधान क्या हैं। अगर अपराध राजनीतिक प्रवृत्ति का लगता है, तो प्रत्यर्पण से इन्कार किया जा सकता है। कुछ अपराध, जैसे हत्या, जबरन गायब कर देना और यातना को संधि के तहत राजनीतिक अपराधों की श्रेणी से बाहर रखा गया है। इन्कार के आधारों में ऐसे आरोप भी शामिल हैं जो न्याय के हित में सद्भावनापूर्वक नहीं लगाए गए हैं या ऐसे सैन्य अपराध हैं जिन्हें सामान्य आपराधिक कानून का उल्लंघन नहीं माना जाता है। अनुच्छेद 8 में इन्कार के लिए कई आधारों की सूची दी गई है, जिनमें निम्नलिखित मामले शामिल हैं।जैसे- न्याय के हित में सद्भावनापूर्वक आरोप नहीं लगाया गया है या सैन्य अपराधों के मामले में जो सामान्य आपराधिक कानून के अंतर्गत अपराध नहीं हैं। अब शेख हसीना को उन्हें सौंपा जाएगा या नहीं, यह पूरी तरह से भारत सरकार की प्रतिक्रिया पर टिका है। भारत के पास बांग्लादेश के प्रत्यर्पण अनुरोध को स्वीकार करने के लिए कानूनी और कूटनीतिक साधन हैं, लेकिन सरकार के पास इन्कार करने के स्पष्ट और ठोस आधार भी हैं। सरकार इस बात पर विचार कर सकती है कि क्या ट्रिब्यूनल का फैसला एक प्रामाणिक, निष्पक्ष न्यायिक प्रक्रिया को दर्शाता है और क्या एक पूर्व शासनाध्यक्ष को वापस भेजने से उनके साथ दुर्व्यवहार, अपील पर अनुचित सुनवाई या अन्य मानवाधिकार के जोखिम पैदा होंगे।

देश कुर्सी से कहीं बड़ा

10 नवम्बर को लाल किले पर हुआ विस्फोट देश भर में बढ़ती असुरक्षा की भावना और जम्मू- कश्मीर में केंद्र की नीतियों की विफलता को दिखाता है, आपने दुनिया को बताया कि कश्मीर में सब कुछ ठीक है, लेकिन कश्मीर की परेशानी लाल किले के सामने गुंज रही हैं, आपने जम्मू- कश्मीर को सुरक्षित बनाने का वादा किया था, लेकिन उसे पूरा करने के बजाय, आपकी नीतियों ने दिल्ली को असुरक्षित बना दिया है, हिंदू- मुस्लिम की राजनीति करके वोट, तो मिल सकते हैं, लेकिन देश किस दिशा में जा रहा है, दिल्ली के लोग शायद यह सोचते हैं कि जितना ज्यादा हिंदू- मुस्लिम विभाजन होगा, उतना ही खून -खराबा होगा, उतने ही ज्यादा वोट उठेंगे मिलेंगे, मुझे लगता है कि उन्हें दोबारा सोचना चाहिए, देश कुर्सी से कहीं बड़ा है।
-महबूबा मुफ्ती, पीडीपी चीफ और जम्मू कश्मीर की पूर्व सीएम



उच्च शिक्षित डॉ. उमर-उन-नबी और उनके सहयोगियों, जिनमें लखनऊ की एक महिला डॉक्टर भी शामिल हैं, द्वारा मचाई गई तबाही ने यह साबित कर दिया है कि अगर वैचारिक रूढ़ान ही गलत हैं, तो आधुनिक उच्च शिक्षा किसी भी मुद्दे के लिए शांतिपूर्ण लोकतांत्रिक लड़ाई की गारंटी नहीं है। जोहरान ममदानी और डॉ. उमर-उन-नबी के बीच यही बुनियादी अंतर है। जब वैश्विक शक्तियां, हिंसक और क्रूर अतीत को भुलाकर, एक पूर्व सिर काटने वाले को गले लगा रही थीं, उसी समय उसके वैचारिक भाई 10 नवंबर को दिल्ली की व्यस्त सड़कों पर मौत और तबाही फैलाते हुए बेकाबू हो रहे थे, लेकिन दूसरा पहलू जोहरान ममदानी और कुछ अन्य लोगों का कोमल, शांतिपूर्ण और लोकतांत्रिक चेहरा था, जिन्होंने अपनी चुनावी जीत से साबित कर दिया है कि वैश्विक मुस्लिम समाज के दो अलग-अलग चेहरे हैं।

उच्च शिक्षित डॉ. उमर उन नबी और उनके सहयोगियों, जिनमें लखनऊ की एक महिला डॉक्टर भी शामिल हैं, द्वारा किए गए उत्पात ने यह साबित कर दिया है कि अगर वैचारिक रूढ़ान गलत हैं, तो आधुनिक उच्च शिक्षा किसी भी मुद्दे के लिए शांतिपूर्ण लोकतांत्रिक लड़ाई की गारंटी नहीं है। जोहरान ममदानी और डॉ उमर उन नबी के बीच यही बुनियादी अंतर है।

इसलिए, दिल्ली विस्फोटों को एक आतंकवादी हमले के रूप में देखने के अलावा, मुस्लिम समाज के भीतर उदारवादी ताकतों को शामिल करके मुस्लिम समाज के कट्टरपंथ से मुक्त करने के सरकारी प्रयास भी किए जाने चाहिए। आतंकवादियों का सफाया जरूरी है और पिछले कुछ वर्षों में सुरक्षा बलों को जम्मू-कश्मीर तथा कुछ अन्य इलाकों में इस दिशा में सफलता मिली है, लेकिन उदारवादी इस्लामी विद्वानों को शामिल करके कट्टरपंथ से मुक्ति दिलाने के लिए सिंगापूर मॉडेल के धार्मिक पुनर्वास समूह (आरआरजी) को यहां भी लागू किया जा सकता है। दशकों तक कट्टरपंथी ताकतों को बढ़ावा देने के बाद, सक्रमी अरब और यूएई ने अब कट्टरपंथ से मुक्ति केंद्र चलाना शुरू कर दिया है, जहां उन्होंने अगली पीढ़ी की सुरक्षा के लिए विभिन्न वैज्ञानिक तरीकों का इस्तेमाल किया है। कुछ साल पहले, मोदी सरकार ने मुस्लिम समाज में कट्टरपंथ के खिलाफ काम करने के लिए प्रमुख सूफी विद्वानों के एक समूह को शामिल किया था। लेकिन विभिन्न अपरिहार्य कारणों से यह सफल नहीं हो सका। हालांकि, पिछले एक दशक में विशुद्ध राजनीतिक कारणों से बड़े पैमाने पर

जोहरान ममदानी से उमर उन नबी तक वैश्विक मुस्लिम के दो चेहरे



नफरत का माहौल बनने से भी मुसलमानों में कट्टरपंथ को बढ़ावा मिला है।

मुद्दा कारणों की जांच और सुधारात्मक उपाय करने का है। विभिन्न मुस्लिम संगठनों द्वारा दिल्ली विस्फोटों की केवल निंदा और मृत्यु व विनाश पर शोक व्यक्त करने से समस्याओं का समाधान नहीं होगा। मुस्लिम नेतृत्व को अपनी अगली पीढ़ी को वैचारिक अतिवाद और विनाश से बचना होगा। सोशल मीडिया के साधनों ने भी युवा पीढ़ी पर अत्यधिक नकारात्मक प्रभाव डाला है। समुदाय को ममदानी, गजाला हाशमी (लेफ्टिनेंट गवर्नर, वर्जीनिया), अल अब्देलअजीज (न्यू जर्सी जनरल असंबली), अब्दुल्ला हम्मूद (मेयर, डियरबॉर्न), मो बेयदीन (मेयर, डियरबॉर्न हाइट्स) और फैजुल कबीर (मेयर, कॉलेज पार्क) जैसे उदारवादी लोगों और विजेताओं से प्रेरणा लेनी चाहिए, न कि देश में हिंसा फैलाने वाली कट्टरपंथी ताकतों से।

सुरक्षा एजेंसियां दिल्ली आतंकवाद को सफेदपोश आतंकी पारिस्थितिकी तंत्र कह रही हैं, लेकिन यह कोई नई घटना नहीं है। उच्च शिक्षित

और पेशेवर रूप से प्रशिक्षित लोग एक संदिग्ध विचारधारा के कारण आतंकवाद की ओर आकर्षित हुए हैं, जिसने वैश्विक मुस्लिम समाजों में हिंसा को बढ़ावा दिया और उन्होंने गरीबी से त्रस्त पृष्ठभूमि के लोगों को संगठित करके अजमल कसाब (2008 के मुंबई आतंकवादी हमले के बाद पकड़ा गया पाकिस्तान-प्रशिक्षित आतंकवादी) जैसे लोगों को पैदा किया। ओसामा बिन लादेन, अयमान अल-जवाहिरि, अबु बक्र अल बगदादी, मुल्ला उमर और कई अन्य वैश्विक आतंकवादी शिक्षित और पेशेवर रूप से कुशल थे। इसी तरह, न्यूयॉर्क में 9/11 के हमलावर सभी योग्य और कुशल लोग थे, लेकिन विचारधारा ने उनके हाथों में बंदूकें और बम धमा दिए। इस प्रकार सफेदपोश आतंकी पारिस्थितिकी तंत्र लंबे समय से चल रहा है। भारतीय संदर्भ में, यह पैटर्न केवल कश्मीर समस्या ही नहीं, बल्कि अखिल भारतीय समस्या भी है। अगर हम पीछे मुड़कर देखें, तो यह पैटर्न देश के विभिन्न हिस्सों में भी दिखाई देता था। हाल के वर्षों में ध्वस्त हुए घरेलू आतंकी मॉड्यूलों में महाराष्ट्र, कर्नाटक, केरल

खाद्य पदार्थों का चैक करें न्यूट्रीशनल लेवल

अमेरिका और यूरोप समेत विश्व के अधिकांश देशों ने कई साल पहले जिस खतरनाक ट्रांस फैट पर पूरी तरह पाबंदी लगा दी थी। उस फैट का हमारे यहां अभी भी वनस्पति और रिफाइनड तेलों में भरपूर प्रयोग हो रहा है। इस वजह से देश में हृदय, मधुमेह, अल्जाइमर, कैंसर आदि घातक बीमारियां तेजी से पैर पसार रही हैं। विश्व स्वास्थ्य संगठन ने ट्रांस फैट को हमारे शरीर को दिनभर में मिलने वाली ऊर्जा का एक प्रतिशत हिस्सा से कम रखने की अनुशंसा की है। गैर सरकारी संस्था सेंटर फॉर साइंस एंड इनवायरमेंट (सीएसइ) ने वर्ष 2012 में 30 ब्रांडेड तेलों पर अनुसंधान करके बेहद

चौकाने वाला खुलासा किया था।

सीएसई ने इन तेलों का अपनी प्रयोगशाला में परीक्षण करके कहा था कि हमें रसोई के तेल से धीमा जहर मिल रहा है और हम हर रोज खतरनाक बीमारियों की गिरफ्त में जा रहे हैं। इस संस्था ने इन तेलों में डेनमार्क के अंतर्राष्ट्रीय मानक दो प्रतिशत से कहीं अधिक पांच से 23 प्रतिशत तक ट्रांस फैट की मौजूदगी की पुष्टि की थी। सीएसई की इस पहल के बाद भारतीय खाद्य एवं सुरक्षा मानक प्राधिकरण (एफएसएसएआई) ने तेल कंपनियों के लिए भार से 10 प्रतिशत से कम ट्रांस फैट का मानक तय किया और इसे पांच प्रतिशत लाने के लिए अधिसूचना जारी की गई है। सीएसई के खाद्य एवं सुरक्षा डिविजन के प्रोग्राम मैनेजर अमित खुराना ने बताया कि सरकार ने ट्रांस फैट के बारे में नोटिफिकेशन जारी किया है कि इसे पांच प्रतिशत पर लाना है, लेकिन देखिए कब तक इसे अमल में लाया जाता है। दस से पांच प्रतिशत पर लाए जाने का सरकार का कदम स्वागत योग्य है। इससे हमारे स्वास्थ्य पर काफी फर्क पड़ेगा। लेकिन भविष्य में इसे नीय रोज लाना होगा। हमारी मांग है कि खाद्य पदार्थों की पैकेजिंग पर इसकी लेबलिंग होनी चाहिए। साफ-साफ अक्षरों में सेचुरेटेड और ट्रांस फैट की मात्रा के बारे

में उल्लेख होना चाहिए। हमने बाजार में मौजूद कई नामी-गिरामी कंपनियों के खाद्य तेलों पर अध्ययन किया था और उनमें स्वास्थ्य के लिए बेहद घातक ट्रांस फैट की मौजूदगी पांच से 23 गुना अधिक पाई थी। वर्ष 2012 में हमारे अध्ययन के बाद एफएसएसएआई ने वर्ष 2013 में ट्रांस फैट का लेबल 10 प्रतिशत करने और वर्ष 2015 तक इसे पांच प्रतिशत करने के बारे में नोटिफिकेशन जारी किया था। फिलहाल यह लेबल 10 प्रतिशत है, लेकिन पांच प्रतिशत के लेबल की समय सीमा को बढ़ा कर इस वर्ष फरवरी तक कर दिया गया है। उम्मीद है इस पर गंभीरता से अमल किया जाएगा। सीएसई की निदेशक ने कहा है कि पी गोपीचंद राष्ट्रीय हीरो इसलिए नहीं हैं कि उन्होंने दो ओलंपिक मेडलिस्ट, साइना नेहवाल और पीवी सिंधु को तैयार किया है। वह इसलिए आदरणीय और सम्मानीय हैं कि सॉफ्ट ड्रिंक के लिए विज्ञापन करने से मना करने वाले वह इकलौते स्पोंटर्स मैन हैं। सुश्री नारायण के अनुसार दिल्ली उच्च न्यायालय ने वर्ष 2014 में एफएसएसएआई से जंक फूड और प्रसिद्ध हस्तियों से अस्वस्थकर खाद्य एवं पेय पदार्थों के बारे में विज्ञापन के संबंध में गाइडलाइंस तैयार करने को कहा था, लेकिन इस दिशा में कहां कुछ हुआ है। ब्रांड लॉबी की कोशिश होती है कि इस तरह की कोई अच्छी चीज अमल में नहीं आए। स्पेन में बडविंग प्रोटोकॉल के तहत कैंसर के खिलाफ वैकल्पिक एवं प्राकृतिक चिकित्सा केन्द्र का संसल करने वाले डॉक्टर ने बातचीत में कहा कि मानवीय हितों के लिए अद्वितीय काम करने वाली सीएसई ने केवल भारत की जनता की आंखें ही नहीं खोल दीं बल्कि कुंभकर्ण की नौद सो रहे एफएसएसएआई को भी झकझोर कर उठा दिया है। डा. ने कहा कि आपको सरकार को जागना ही होगा और अपने लोगों की रक्षा करनी ही होगी, क्योंकि एक देश मुद्रीभर कंपनियों से नहीं, एक-एक नागरिक की मिलाकर बनता है और देश का स्वास्थ्य हर हाल में सर्वोपरि है। उन्होंने

बताया कि दिल की बीमारियों समेत कई गंभीर रोगों के लिए जिम्मेदार ट्रांस फैट पर पूरी तरह रोक लगनी चाहिए। उन्होंने कहा कि हमारे देश में स्वास्थ्य मंत्रालय के अधीन फूड सर्वेयोरिटी एंड न्यूट्रीशन एजेंसी ने वर्ष 2009 में विधेयक का प्रारूप तैयार किया और कानून लाकर देश के बाजार में ट्रांस फैट का मानक अधिकतम दो प्रतिशत तय किया गया है। मेरी इच्छा है कि इस पर पूरी तरह प्रतिक्रिये लगाया जाए। उन्होंने कहा कि कैंसर की प्राकृतिक चिकित्सा की खोज करने और इसके बाद इस बीमारी से जूझ रहे कई लोगों को नई जिंदगी देने वाली जर्मनी की डाक्टर जॉहाना बडविंग ने कई साल पहले ने घोषणा कर दी थी कि ट्रांस फैट हमारी सेहत का बड़ा दुश्मन है। लेकिन तेल कंपनियों और सरकार की मिलीभगत के कारण इस पर किसी प्रकार का ध्यान नहीं दिया गया। दुख की बात है कि आज हमारी हेल्थ केयर सर्विसेज हेल्थ इंडस्ट्री बन चुकी हैं। आज इनका सिद्धांत है कि पहले बीमार लाइफ बहुत अधिक होती है, यानि इवमें बेर न्यून अधिक देर तक चलते हैं। इसको बनाने में लगत भी कम आती है। इसलिए यह बेकरी, हलवाई और प्रोसेस्ड फूड निर्माताओं का मॉनपसद फीट है। चरों में इस्तेमाल होने वाले रिफाईंड ऑयल और वनस्पतियों में भी यह फेट होता है। जानी-मानी कंपनियों के नमकीन चिप्स, बर्गर, छोले भटूरे, रमा, 'सा, कचौड़ी, पकोड़ी, कंडी, पिज्जा, कचोलेट, आइसक्रीम आदि में भारी मात्र में ट्रांस फैट पाया जाता है।

मीटे और वसा से इस तरह प्रभावित होता है आपका मस्तिष्क

आमतौर पर जब किसी बुरी आदत या लत की बात होती है तो हम धूम्रपान या मद्यपान के बारे में सोचते हैं, लेकिन एक ऐसी भी लत है जिसने वयस्कों और बच्चों की बड़ी संख्या को अपनी चपेट में लिया है। यह लत खानपान की लत है। खानपान में भी विशेष रूप से वसा और चीनी से भरपूर भोजन हमें अधिक लुभाते हैं। विशेषज्ञों की मानें तो भोजन की लालसा मात्र एक भावना नहीं है। गौरतलब है कि पिछले कुछ दशकों में हमारा भोजन अति-प्रोसेस्ड हो गया है। इस प्रकार का भोजन शरीर में चीनी और वसा संवेदी ग्रहियों को सक्रिय कर डोपामाइन मुक्त करने का काम करता है। प्रोसेस्ड खाद्य शरीर में कुछ ऐसे परिवर्तन करते हैं जिससे मस्तिष्क इनका अधिक सेवन करने को प्रोत्साहित करने लगता है और लंबे समय तक इनका सेवन शरीर के लिए घातक हो सकता है। विशेषज्ञ खानपान की लत को बारीकी से समझने का प्रयास कर रहे हैं। इसके लिए सबसे पहले तो यह समझना जरूरी है कि भोजन हमारे मस्तिष्क को कैसे प्रभावित करता है। एक महत्वपूर्ण प्रतिक्रिया मस्तिष्क से डोपामाइन नामक न्यूरोट्रांसमीटर मुक्त होना है। नशीले पदार्थों के समान खाना खाने से भी डोपामाइन मुक्त होता है। आम समझ है कि डोपामाइन आनंद में वृद्धि करता है लेकिन यह सच नहीं है। यह हमें ऐसे व्यवहारों को दोहराने के लिए उकसाता है जो जीवन के लिए जरूरी हैं। जैसे भोजन करना और प्रजनन। जितना अधिक डोपामाइन मुक्त होगा, उस व्यवहार को दोहराने की संभावना उतनी ही अधिक होगी। वसा या चीनी युक्त भोजन का सेवन करने पर हमारे मुंह का स्ट्रेप्टोड को डोपामाइन मुक्त करने का संदेश भेजता है। स्ट्रेप्टम मस्तिष्क का एक भाग है जो गति्यों और पुरस्कार योग्य व्यवहार से जुड़ा है,

लेकिन मुंह के संसर द्वारा डोपामाइन मुक्त होना पूरी प्रक्रिया का केवल एक हिस्सा है। विशेषज्ञों के अनुसार आंत में भी वसा और चीनी के लिए एक द्वितीयक संसर होता है और वह भी मस्तिष्क के उसी क्षेत्र को डोपामाइन मुक्त करने का संकेत देता है। फिलहाल यह स्पष्ट नहीं है कि आंत से मस्तिष्क तक चीनी की उपस्थिति का संकेत कैसे पहुंचता है, लेकिन वसा के संकेत का पता लगाया जा चुका है। ऊपरी आंत में वसा का पता लगने पर वैगस तंत्रिका के माध्यम से पश्चौ-मस्तिष्क को संकेत पहुंचता है जो आखिरकार स्ट्रेप्टम तक जाता है। यह देखा गया है कि चीनी व वसा से भरपूर खाद्य पदार्थ स्ट्रेप्टम में डोपामाइन का स्तर सामान्य से 200 प्रतिशत तक बढ़ा सकते हैं। यह स्तर निकोटीन और शराब द्वारा की जाने वाली वृद्धि के बराबर है। एक अन्य अध्ययन में पाया गया कि शकर ने डोपामाइन के स्तर को 135 से 140 प्रतिशत तक बढ़ाया जबकि वसा ने इस स्तर को 160 प्रतिशत तक बढ़ा दिया था। तुलना के लिए कोकेन ने सामान्य डोपामाइन के स्तर को तीन गुना किया जबकि मेथाम्फेटामिन ने इसे 10 गुना बढ़ाया। जैसे-जैसे हम भोजन और मस्तिष्क के सम्बंध को समझ रहे हैं, वैसे-वैसे भोजन का उत्पादन इस तरह किया जाने लगा है कि हम खुद को रोक न पाएं। हमारे शरीरों को ऐसे खाद्य पदार्थों से पाट दिया गया है जिनमें कुछ विशिष्ट पोषक पदार्थों की मात्रा अत्यधिक है – जैसे शकर, वसा और नए-नए पदार्थों के समिश्रण। औद्योगिक प्रोसेस्ड खाद्य पदार्थ स्टर्च और हाइड्रोजनीकृत वसा से तैयार किए जाते हैं। इसके अलावा मजेदार स्वाद देने वाले कुत्रिम प्लेवर, पानी और तेल को घुलशरील रखने वाले इमल्सीफायर और खाद्य सामग्री की संरचना को संरक्षित रखने वाले स्टेबिलाइजर्स ने हमारे भोजन को अधिक आकर्षक तो



बना दिया है लेकिन हमारे स्वास्थ्य के साथ खिलवाड़ भी किया है। विशेषज्ञों के अनुसार अत्यधिक प्रोसेस्ड खाद्य पदार्थों और बुनियादी चीजों से बनाए खाद्य पदार्थों के बीच अंतर करना बचता है। यह अंतर आहार सम्बंधी स्वास्थ्य समस्याओं से बचने का पहला कदम हो सकता है। अत्यधिक प्रोसेस्ड खाद्य पदार्थ शरी को तरह काम करते हैं। जितनी तेजी से कोई चीज आपके मस्तिष्क को प्रभावित करती है उतनी ही जल्दी आपको

उस चीज की लत लगती है। इसके साथ ही डोपामाइन मुक्त होने की गति को बढ़ाने के लिए कई प्रोसेस्ड खाद्य पदार्थों को पहले से ही थोड़ा पचाया गया होता है। आखिर में इस पूरे मुद्दे में सामाजिक और मनोवैज्ञानिक पहलुओं को भी अनदेखा नहीं किया जा सकता। प्रोसेस्ड खाद्य सामग्री काफी समय से सुलभ और सस्ती है तथा इसका काफी विज्ञापन भी किया जाता रहा है। लिहाजा, बड़ी संख्या में ऐसे लोग हैं जो जानते हैं कि यह

खाद्य सामग्री स्वास्थ्यवर्धक नहीं हैं लेकिन फिर भी वे अपने आपको रोक नहीं पाते हैं। किसी भी पदार्थ या ड्रग की लत के सम्बंध में सहनशीलता और उस छोड़ने के परिणाम के सिद्धांत का इस्तेमाल किया जाता है। सहनशीलता यानी किसी ड्रग (या भोजन) का इतना आदी हो जाना कि उतना ही प्रभाव प्राप्त करने के लिए इसका और अधिक सेवन करना पड़े। जबकि छोड़ने के परिणाम का सम्बंध उन शारीरिक और मानसिक लक्षणों से है जो अचानक किसी नब्बते पदार्थ का उपयोग बंद या कम करने पर होते हैं। पूर्व में यह माना जाता था कि भोजन की लत वाले लोग खानपान जारी रखते हैं ताकि खुद को उसे छोड़ने की स्थिति जैसे चिंता, मिचली और सिस्टर्द से बचा सकें। भोजन के मामले में, डोपामाइन की कमी की परिकल्पना यह बताती है कि अगर हम कुछ खाते हैं और इससे पर्याप्त आनंद नहीं मिलता है, तो हम तब तक खाते रहेंगे जब तक वसा आनंद महसूस नहीं करते, लेकिन भोजन के मानसिक असर को लेकर अभी पूरी स्पष्टता नहीं है। वर्तमान में वैज्ञानिकों के पास इस बाबत उत्तर कम, प्रश्न अधिक हैं कि हमारा शरीर भोजन का आदी कैसे हो जाता है। हम जानते हैं कि डोपामाइन ही सब कुछ नहीं है क्योंकि सिर्फ इसी से भोजन आनंददायक नहीं बनता है। हालांकि शोधकर्ताओं ने वर्ष 2012 के एक अध्ययन में पाया है कि खाना खाने से हमारे अफीमी ग्राही उते. चित्त होते हैं, जो आनंद की भावना को बढ़ाते हैं, लेकिन वैज्ञानिक अभी भी इस प्रक्रिया के बारे में कम ही जानते हैं। कुछ विशेषज्ञों का अनुमान है कि ऊपरी आंत में एक संवेदक हमारे भोजन को पसंद-नापसंद में कुछ भूमिका निभाता है। कई अन्य इसके लिए हायपोथैलेमिक को महत्वपूर्ण मानते हैं जो शरीर के तापमान से लेकर भूख के एहसास तक सब कुछ नियंत्रित करता है।

ममदानी और ट्रम्प की मुलाकात जल्द!

अमेरिकी राष्ट्रपति ने संकेत दिया कि वे न्यूयॉर्क शहर के नवनिर्वाचित मेयर से मेंट करने के इच्छुक

फ्लोरिडा। अमेरिकी राष्ट्रपति डोनाल्ड ट्रम्प ने संकेत दिया कि वे न्यूयॉर्क शहर के नवनिर्वाचित मेयर जोहरान ममदानी से मुलाकात करने के इच्छुक हैं। ट्रम्प ने कहा कि वे 'कुछ न कुछ रास्ता निकाल लेंगे', राष्ट्रपति ट्रम्प का यह बयान दोनों नेताओं के बीच चल रही सियासी बयानबाजी के बीच आया है।

ट्रम्प पिछले कई महीनों से ममदानी पर तीखे हमले कर रहे थे। वे उन्हें गलत तरीके से 'कम्युनिस्ट' बताते रहे और दावा करते रहे कि अगर ममदानी जीते तो न्यूयॉर्क बर्बाद हो जाएगा। इतना ही नहीं, उन्होंने ममदानी, जो युगांडा में जन्मे और बाद में अमेरिकी नागरिक बने, को देश से निकालने और शहर से संघीय



■ ट्रम्प मेयर चुनाव के दौरान पिछले कई महीनों से ममदानी पर तीखे हमले कर रहे थे

फंडिंग रोकने की धमकी भी दी थी। लेकिन न्यूयॉर्क की राजनीति ने अलग कहानी लिखी। 34 वर्षीय जोहरान ममदानी, जो कभी अपेक्षाकृत अज्ञान राज्य विधायक थे, संसल मीडिया के सितारे बने और ट्रम्प की नीतियों के मुखर विरोधी चेहरों में से एक बनकर उभरे। उन्होंने प्रगतिशील नीतियों और ट्रम्प के कठोर प्रवासी-विरोधी रुख के खिलाफ अभियान चलाया। मेयर चुनाव में

उन्होंने पूर्व राज्यपाल एंड्रयू कुओमो को करीब 9 प्रतिशत अंकों से हराकर बड़ी जीत हासिल की। अपनी जीत के भाषण में जोहरान ममदानी ने कहा था कि न्यूयॉर्क देश को दिखाएगा कि ट्रम्प की नीतियों का मुकाबला कैसे किया जाता है। लेकिन अगले ही दिन उन्होंने यह भी कहा कि वे शहर के हित के लिए किसी से भी काम करने को तैयार हैं, चाहे वह राष्ट्रपति

ही क्यों न हों। जोहरान ममदानी की टीम ने रविवार को ट्रम्प की टिप्पणी पर सीधा जवाब नहीं दिया, लेकिन यह दोहराया कि नवनिर्वाचित मेयर पहले ही संकेत दे चुके हैं कि वे व्हाइट हाउस से संपर्क करेंगे, क्योंकि यह संबंध शहर की सफलता के लिए बेहद महत्वपूर्ण होगा। ट्रम्प ने भी रविवार को इसी सोच को आगे बढ़ाया। उन्होंने कहा कि न्यूयॉर्क के मेयर हमसे मिलना चाहते हैं। हम कुछ न कुछ कर लेंगे। व्हाइट हाउस की प्रेस सचिव कैरोलीन लेविट ने बाद में स्पष्ट किया कि राष्ट्रपति ममदानी की बात कर रहे थे। अभी बैठक की तारीख तय नहीं हुई है। ट्रम्प ने कहा कि हम चाहते हैं कि न्यूयॉर्क के लिए सब कुछ अच्छा हो।



नई दिल्ली। खराब वायु गुणवत्ता के बीच पानी का छिड़काव करता 'एटी-स्मॉग' वाहन।

रूस ने यूक्रेन के 36 ड्रोन को मार गिराया

मास्को। रूसी वायु रक्षा चेतावनी प्रणालियों ने रविवार रात सात क्षेत्रों में 36 यूक्रेनी ड्रोन मार गिराए। रूसी रक्षा मंत्रालय ने यह जानकारी दी है। मंत्रालय की ओर जारी बयान में कहा गया है कि पिछली रात, 16 नवम्बर को मास्को समायानुसार रात 11:00 बजे से 17 नवम्बर सुबह 7:00 बजे तक वायु रक्षा चेतावनी प्रणालियों ने 36 यूक्रेनी फिक्स-विंग मानवरहित हवाई वाहनों को रोका और नष्ट कर दिया। बयान में कहा गया है कि इनमें से 14 को ब्रांस्क क्षेत्र में, आठ को तांबोव क्षेत्र में, पांच को उल्यानोवस्क क्षेत्र में और चार को वोरोनिश क्षेत्र में मार गिराया गया। इसके अलावा, ओर्योल क्षेत्र में तीन ड्रोन और निजनी नोवगोरोड तथा तुला क्षेत्रों में क्रमशः एक-एक ड्रोन को मार गिराया गया।

पिता की हत्या, निर्वासन, देश लौटने पर प्रतिबंध से सजा-ए-मौत

चुनौतियों को चुनौती देते हुए सत्ता में लौटी थीं हसीना!

ढाका। बांग्लादेश की अपदस्थ प्रधानमंत्री शेख हसीना को वहां के अंतर्राष्ट्रीय अपराध न्यायाधिकरण (आईसीटी) ने मानवता के खिलाफ अपराध का दोषी ठहराया है। हसीना को इसी के साथ मौत की सजा सुनाई गई है। गौरतलब है कि उनके खिलाफ सभी आरोप बीते साल छात्र आंदोलन के दौरान हुई हिंसा को लेकर थे। इन्हें सही पाते हुए ट्रिब्यूनल ने सोमवार (17 नवम्बर) को अपना फैसला सुनाया।

गौरतलब है कि शेख हसीना की सरकार के खिलाफ हुए प्रदर्शनों के बीच भड़की हिंसा देखते ही देखते उग्र हो गई थी। इसका असर यह रहा कि हसीना को एक सैन्य हेलीकॉप्टर के जरिए बांग्लादेश छोड़कर भारत आना पड़ा। दूसरी तरफ बांग्लादेश की सेना ने देश में जल्द से जल्द शांति स्थापित करने और अंतरिम सरकार का गठन करवाने पर जोर दिया। चौंकाने वाली बात यह है कि शेख हसीना के साथ यह स्थिति कोई पहली बार नहीं है। अपने पिता शेख मुजीब-उर-रहमान की हत्या से लेकर 2008-09 के हिंसक प्रदर्शनों के बाद भी शेख हसीना के सामने कुछ ऐसी ही स्थिति आई थी। हालांकि, हसीना हर बार चुनौतियों को चुनौती देते हुए सत्ता में लौट आईं। 1947 में जन्मीं शेख हसीना



■ कई दशकों के अपने राजनीतिक अनुभव के साथ शेख हसीना ने जबरदस्त ऊंचाइयां हासिल की हैं। ■ हसीना के खिलाफ सभी आरोप बीते साल छात्र आंदोलन के दौरान हुई हिंसा को लेकर थे

बांग्लादेश की राजनीति का सबसे प्रभावी और विवादित चेहरा भी हैं। कई दशकों के अपने राजनीतिक अनुभव के साथ शेख हसीना ने जबरदस्त ऊंचाइयां हासिल की हैं। साथ ही उनके साथ कई विवाद भी जुड़ते चले गए।

हसीना का जीवन और राजनीति सिधे तौर पर बांग्लादेश के इतिहास और पुष्टभूमि से जुड़ा हुआ है। उनके पिता शेख मुजीब-उर-रहमान 1971 में बांग्लादेश को पाकिस्तान से आजादी दिलाने वाला चेहरा थे। यानी बांग्लादेश के स्वतंत्रता आंदोलन को शेख हसीना ने करीब से अनुभव किया। इस आंदोलन ने उनकी राजनीतिक विचारधारा को भी आकार देने का काम किया। अपने पिता के शासन के दौरान शेख हसीना ने ईडन कॉलेज में उपाध्यक्ष पद का चुनाव लड़ा

और जीत भी हासिल की। इसके अलावा उन्होंने पिता की ही पार्टी में छात्र इकाई का जिम्मा भी संभाला। हालांकि, 1975 में पिता मुजीब-उर-रहमान और अपने परिवार की हत्या की घटना के बाद हसीना को बांग्लादेश छोड़कर भागना पड़ा था। कई वर्षों तक बांग्लादेश से बाहर रहने के बाद आखिरकार 1980 के दशक में हसीना एक बार फिर देश लौटीं और यहां का अलाचल भरी राजनीति में उतरीं। शेख हसीना पर अपने पिता का कितना असर रहा, इसका अंजाज इसी बात से लगाया जा सकता है कि उन्होंने बांग्लादेश में अपने राजनीतिक दल का नाम भी आवामी लीग ही रखा। वे 1981 में पार्टी का अध्यक्ष बनीं और विपक्ष की नेता के तौर पर शुरुआत की। राजनीति में उनकी

शेख हसीना पर आरोप और आगे के रास्ते

ढाका। बांग्लादेश की अपदस्थ प्रधानमंत्री शेख हसीना को मानवता के खिलाफ अपराध के मामले में दोषी करार दिया गया है। विशेष न्यायाधिकरण ने पूर्व पीएम को सभी पांचों मामलों में दोषी ठहराते हुए फांसी की सजा सुनाई है। बांग्लादेश के 'अंतर्राष्ट्रीय अपराध न्यायाधिकरण' ने शेख हसीना और पूर्व गृह मंत्री असदुज्जमान खान कमाल और पूर्व आईजीपी चौधरी अब्दुल्ला अल मामून के खिलाफ मामलों की सुनवाई पूरी कर सजा का एलान किया। अदालत के फैसले को लेकर बांग्लादेश में तनाव का माहौल है और सुरक्षा व्यवस्था कड़ी कर दी गई है। शेख हसीना की पार्टी अवामी लीग ने बंद का एलान किया है। शेख हसीना और अन्य पर आरोप था कि उन्होंने छात्र आंदोलन को कुचलने की कोशिश की और उनके नेतृत्व में जुलाई 2023 में सुरक्षा कार्रवाई में 1400 लोग मारे गए। अभियोजन पक्ष ने शेख हसीना को हिंसा के पीछे का मास्टरमाइंड बताते हुए मौत की सजा की मांग की थी। वहीं शेख हसीना और उनकी पार्टी का दावा है कि राजनीतिक प्रतिशोध के चलते उनके खिलाफ ये मुकदमें दर्ज किए गए। आइए जानते हैं कि शेख हसीना को खिलाफ कौन से थे वे पांच आरोप, जिनमें उन्हें मौत की सजा सुनाई गई। पहला आरोप-अभियोजन पक्ष ने शेख हसीना और अन्य पर हत्या, हत्या के प्रयास, यातना और अन्य अमानवीय कृत्यों का आरोप लगाया। साथ ही शेख हसीना और अन्य पर अवामी लीग और सशस्त्र बलों द्वारा नागरिकों के विरुद्ध किए गए इन अपराधों को बढ़ावा देने, भड़काने, सुगम बनाने, इनमें सहभागी होने और रोकने में विफल रहने का भी आरोप लगाया गया।

यही लड़ाई काम आई और आखिरकार 1996 में वे पहली बार बांग्लादेश की प्रधानमंत्री बनीं। उनके पहले कार्यकाल को बांग्लादेश के लिए जबरदस्त सुधारों का समय माना जाता है। इस दौरान ही देश में आर्थिक उदारवाद का उदय हुआ। बांग्लादेश में जबरदस्त विदेशी निवेश आया और लोगों के रहने-सहन में भी सुधार हुआ। शेख हसीना के नेतृत्व में

लिफे जाना गया। शेख हसीना पर न्यायलयों की स्वतंत्रता और स्वायत्ता के साथ खिलवाड़ करने के भी आरोप लगे। इसके लिए कई देशों ने उनकी आलोचना भी की। दूसरी तरफ विपक्षी दलों ने भी हसीना पर तानाशाही के आरोप लगाए। खासकर इस्लामिक जमात-ए-इस्लामी पार्टी की तरफ शेख हसीना के रुख का कई मानवाधिकार संगठनों ने भी विरोध किया। आखिरकार 2001 में उन्हें विपक्षी पार्टी और विरोधी खालिदा जिया के हाथों हार का सामना करना पड़ा। 2024 में शेख हसीना के साथ जो घटनाक्रम हो रहा है, वह कोई नया नहीं है। कुछ ऐसा ही 2006 में भी हुआ था, जब अक्टूबर में अचानक ही सत्ता पर काबिज बांग्लादेशी नेशनलिस्ट पार्टी (बीएनपी) की सरकार चुनाव का एलान करने के बाद कार्यवाहक शासन की तरफ चली गई थी। इस दौरान शेख हसीना सरकार ने बीएनपी सरकार पर बांग्लादेश के चीफ जस्टिस की सेवा निवृत्ति की उम्र को असंवैधानिक तरीके से बढ़ाने का आरोप लगाया था। इस घटनाक्रम ने देखते ही देखते हिंसक रूप ले लिया और अवामी लीग के नेतृत्व में पूरे देश में जबरदस्त प्रदर्शन हुए। हालांकि, बाद में सेना ने 2007 में कार्यवाहक सरकार का समर्थन किया।

ब्रिटेन लगाएगा अंगोला नामिबिया और कांगो पर वीजा प्रतिबंध!

लंदन। प्रवासियों की वापसी के मामले में अफ्रीकी देश के ब्रिटेन के साथ सहयोग नहीं करने की वजह से ब्रिटेन अंगोला, नामिबिया और कांगो के निवासियों के वीजा पर प्रतिबंध लगा सकता है। ब्रिटिश अखबार द टाइम्स की रिपोर्ट के अनुसार अवैध रूप से ब्रिटेन आए प्रवासियों को वापस लेने से इनकार करने पर सजा के तौर पर ब्रिटेन के वीजा प्रतिबंधों का सामना करने वाले पहले देशों की घोषणा सोमवार को गृह सचिव शबाना महमूद द्वारा की जाएगी। समाचार पत्र के अनुसार, जब तक अफ्रीकी देशों की सरकारें निर्वासन पर सहयोग में नहीं करतीं, तब तक ये प्रतिबंध लागू रहेंगे। रिपोर्ट के अनुसार निवासित प्रवासियों की वापसी के मामले में लंदन के साथ सहयोग करने में अफ्रीकी सरकारों की अनिच्छा के कारण ब्रिटेन, अंगोला, नामिबिया और कांगो लोकतांत्रिक गणराज्य के निवासियों के लिए वीजा पर प्रतिबंध लगा सकता है। इन अफ्रीकी देशों ने ब्रिटेन से 4000 से ज्यादा अवैध प्रवासियों और विदेशी अपराधियों को वापस लेने से मना कर दिया है। ये देश ब्रिटेन द्वारा इस तरह के उपयोग के अधीन होने वाले पहले देश होंगे।

भारतीयों के पलायन ने अमेरिकी विवि की हिली नींव

वाशिंगटन। अमेरिका में भारतीय छात्रों की संख्या में आई ऐतिहासिक गिरावट ने साफ कर दिया है कि दुनिया की सबसे बड़ी शिक्षा अर्थव्यवस्था अब अपने पुराने भरोसे को खो रही है। वीजा प्रक्रिया की बढ़ती जटिलताओं, सख्त सुरक्षा जांच और एच-1बी वर्क परमिट की अनिश्चितता ने भारतीय परिवारों को गहरी चिंता में डाल दिया है। इसका सीधा असर यह हुआ है कि भारतीय छात्र अब बड़ी संख्या में अमेरिका से मुह मोड़कर कनाडा, ब्रिटेन, आस्ट्रेलिया और यूरोप का रुख कर रहे हैं। इंस्टीट्यूट फॉर इंटरनेशनल एजुकेशन (आईआईई) की प्रारम्भिक

■ एच-1बी वर्क परमिट की लाटरी प्रणाली ने भी परिवारों का भरोसा कमजोर किया

ओपन डोर्स रिपोर्ट 2025 और अमेरिकी विश्वविद्यालयों के आंतरिक सर्वेक्षण बताते हैं कि 2024-25 सेशन तक भारतीय छात्रों का नामांकन अमेरिका में लगभग 70 फीसदी गिर गया है। बीते वर्ष जहां करीब 375800 भारतीय छात्र वहां पढ़ रहे थे, वहीं इस वर्ष यह संख्या घटकर करीब 112000 पर आ गई है। पिछले 15 वर्षों में यह सबसे तेज गिरावट है, जिसने अमेरिकी कंपस को आर्थिक नींव तक हिला दी है। आईआईई के अनुसार वीजा स्टाट की कमी,

इंटरव्यू की लंबी प्रतीक्षा और छोटी दस्तावेजी त्रुटि पर भी तुरंत रिजेक्शन भारतीय छात्रों के लिए सबसे बड़ी चुनौती बन गए हैं। सुरक्षा जांच इतनी कड़ी हो चुकी है कि कई छात्रों को दो-दो बार इंटरव्यू देना पड़ रहा है। एच-1बी वर्क परमिट की लाटरी प्रणाली ने भी परिवारों का भरोसा कमजोर किया है। एमआईटी और कार्नेगी मेलन जैसे शीर्ष संस्थानों में भारतीय छात्रों की उपस्थिति में 60-70 प्रतिशत तक गिरावट दर्ज की गई है। स्टूडेंट वीजा मानिट्रिंग नेटवर्क (एसवीएमएन) के मुताबिक अब भारतीय छात्रों के लिए अमेरिका पहला विकल्प नहीं रहा।

इजरायली टैंक ने संयुक्त राष्ट्र शांति सैनिकों को बनाया निशाना

बेरूत। लेबनान में इजरायली सेना के मर्कवा टैंक से दागे गए गोले की जड़ में संयुक्त राष्ट्र अंत: रिम बल आ गया। यूएनआईएफआईएल के अनुसार भारी गोलाबारी ब्लू हेलमेट से मात्र पांच मीटर की दूरी पर हुई, जिससे गश्ती दल की आसपास के इलाके में छिपना पड़ा। मिशन के प्रतिनिधियों ने तुरंत स्थापित संचार माध्यमों के जरिए इजरायली रक्षा बलों से संपर्क किया और गोलीबारी रोकने का अनुरोध किया। इसके बाद गोलाबारी रूकी और संयुक्त राष्ट्र का गश्ती दल लगभग आधे घंटे बाद सुरक्षित निकल सका। संयुक्त राष्ट्र की ओर से जारी बयान में कहा गया कि सौभाग्य से कोई भी घायल नहीं हुआ। संर ने इस घटना को संयुक्त राष्ट्र सुरक्षा परिषद के प्रस्ताव 1701

का गंभीर उल्लंघन बताया। इस प्रस्ताव को 2006 में इजरायल और हिजबुल्लाह के बीच संघर्ष को समाप्त करने के लिए अपनाया गया था। इजरायल ने दावा किया है कि हमला 'खराब मौसम की स्थिति' के कारण हुआ और संयुक्त राष्ट्र के गश्ती दल को गलती से खतरे के रूप में पहचान लिया गया था। गौरतलब है कि यह तीन महीनों में तीसरी ऐसी घटना, जब संरा शांति मिशन के लिए खतरा उत्पन्न हुआ है। इससे पहले दो सितंबर को, आईडीएफ के ड्रोन ने ब्लू लाइन के किनारे सड़क अवरोधों को साफ कर रहे संरा कर्मियों के पास ग्रेनेड गिराए और 26 अक्टूबर को एक इजरायली ड्रोन ने फिर से संयुक्त राष्ट्र के गश्ती दल को निशाना बनाया था।

ट्रम्प की सख्ती से भारत की बढ़ेगी मुश्किल

रूस से व्यापार करने वाले देशों पर प्रतिबंध लगाने का कानून ला रही ट्रम्प सरकार

वाशिंगटन। अमेरिका का ट्रम्प प्रशासन जल्द ही एक नया कानून बनाने जा रहा है, जिसके तहत रूस से व्यापार करने वाले देशों पर कड़े प्रतिबंध लगाए जाएंगे। अमेरिकी राष्ट्रपति डोनाल्ड ट्रम्प ने भी इसे समर्थन दे दिया है।

■ रूस के व्यापारिक साझेदार देश यूक्रेन युद्ध को वित्तपोषित करने के लिए जिम्मेदार हैं खासकर रूस से कच्चा तेल और गैस खरीदने वाले देश: ट्रम्प

मीडिया से बात करते हुए राष्ट्रपति ट्रम्प ने बताया कि उनको पार्टी एक विधेयक लाने जा रही है, जिसके तहत रूस से व्यापार करने वाले देशों में भारत और चीन शामिल हैं। ऐसे में अमेरिका को इस नए कानून से भारत की परेशानी बढ़ सकती है। अमेरिका पहले ही भारत पर रूस से तेल खरीदने के लिए अतिरिक्त टैरिफ लगा चुका है। अमेरिका का मानना है कि रूस के यूक्रेन युद्ध को वित्तपोषित करने में भारत और

है, जिसमें रूस से व्यापार करने वाले देशों पर काफी कड़े प्रतिबंधों का प्रावधान है। रूस से व्यापार करने वाले देशों में भारत और चीन शामिल हैं। ऐसे में अमेरिका को इस नए कानून से भारत की परेशानी बढ़ सकती है। अमेरिका पहले ही भारत पर रूस से तेल खरीदने के लिए अतिरिक्त टैरिफ लगा चुका है। अमेरिका का मानना है कि रूस के यूक्रेन युद्ध को वित्तपोषित करने में भारत और

चीन का प्रमुख योगदान है। नए कानून के तहत भारत और चीन के अलावा ईरान की भी परेशानी बढ़ सकती है। एक तरफ अमेरिका रूस से व्यापार करने वाले देशों के खिलाफ कार्रवाई करने की तैयारी कर रहा है। वहीं दूसरी तरफ भारत और रूस के बीच इंडिया-यूरोशियन इकानामिक यूनियन मुक्त व्यापार समझौता हो सकता है। ब्लूमबर्ग की एक रिपोर्ट के अनुसार, अगर अमेरिका का यह विधेयक पारित हो जाता है, तो ट्रम्प उन देशों से आयात पर 500 प्रतिशत तक शुल्क लगा सकेंगे जो रूस से कच्चा तेल या गैस खरीदते हैं।

ड्रग ले जा रही बोट पर अमेरिका का हवाई हमला

75 दिनों में 21वां हमला, अब तक 83 मौतें, ट्रम्प ने उड़ाने का आदेश दिया था

वाशिंगटन। अमेरिका ने शनिवार को पूर्वी प्रशांत महासागर में एक ड्रग तस्करी करने वाली नाव पर हवाई हमला किया, जिसमें तीन लोग मारे गए। अमेरिकी सेना ने रविवार को यह जानकारी दी। यह सितम्बर की शुरुआत से अब तक अमेरिकी सेना का ड्रग नावों पर किया गया 21वां हमला है। आंकड़ों के अनुसार, इन हमलों में अब तक 83 से अधिक लोग मारे जा चुके हैं। अमेरिकी विदेश मंत्री मार्को रुबियो के मुताबिक ये हमले अमेरिकी राष्ट्रपति ट्रम्प के आदेश पर हो रहे हैं। ट्रम्प प्रशासन ने इन हमलों को अमेरिका में ड्रग्स सप्लाई रोकने के लिए जरूरी कदम बताया। न्याय विभाग ने इन हमलों को सही ठहराया है और कहा गया है कि इन आपरेशनों में शामिल अमेरिकी सैनिकों को मुकदमा चलाने से छूट



■ ट्रम्प प्रशासन ने इन हमलों को अमेरिका में ड्रग्स सप्लाई रोकने के लिए जरूरी कदम बताया

मिलेंगी। अमेरिकी दक्षिणी कमान ने रविवार को हमले का वीडियो भी सोशल मीडिया एक्स पर जारी किया। वीडियो में हमले अमेरिकी राष्ट्रपति ट्रम्प के आदेश पर हो रहे हैं। ट्रम्प प्रशासन ने इन हमलों को अमेरिका में ड्रग्स सप्लाई रोकने के लिए जरूरी कदम बताया। न्याय विभाग ने इन हमलों को सही ठहराया है और कहा गया है कि इन आपरेशनों में शामिल अमेरिकी सैनिकों को मुकदमा चलाने से छूट

वाले कार्टेल और नाको टेररिस्ट पर स्ट्राइक की। ये लोग वेनेजुएला से शरील पदार्थ अमेरिका की ओर ले जा रहे थे। अमेरिका ने 10 नवम्बर को भी पूर्वी प्रशांत महासागर में दो सौंदर्य नावों पर हवाई हमला किया। अमेरिका के रक्षा सचिव पीट हेगसेथ ने बताया कि ये नाव ड्रग्स लेकर जा रहे थे। इसमें 6 लोग मारे गए थे। हेगसेथ ने एक्स पर पोस्ट किया कि ये नाव आतंकवादी संगठनों से जुड़ी

थीं और कोकीन तस्करी कर रही थीं। अमेरिका ने 10 नवम्बर को ड्रग्स ले जा रही नावों पर हवाई हमला किया था। वेनेजुएला की ड्रग संगठन 'कार्टेल डे लोस सोल्स' आतंकवादी संगठन घोषित। अमेरिकी कांग्रेस के सेंसर्स, मानवाधिकार संगठनों और सहयोगी देशों ने इन हमलों की वैधता पर सवाल उठाए हैं। उनका कहना है कि युद्ध क्षेत्र से बाहर हमले करने का कानूनी आधार साफ नहीं है। ट्रम्प प्रशासन का कहना है कि उसके पास पूर्ण कानूनी अधिकार हैं। विदेश मंत्री मार्को रुबियो ने रविवार को वेनेजुएला की ड्रग संगठन 'कार्टेल डे लोस सोल्स' को 'विदेशी आतंकवादी संगठन' घोषित किया। इससे अमेरिका में इस युग को किसी भी तरह की मदद देने वाला अपराधी माना जाएगा।

कांगो में खदान ढहने से 80 की मौत, कई लोगों के फंसे होने की आशंका

किशासा। दक्षिण-पूर्वी कांगो लोकतांत्रिक गणराज्य (डीआरसी) में शनिवार को एक खदान ढह गया। हादसे में कम से कम 80 लोगों की मौत हो गई। कई लोगों के मलबे में दबे होने की आशंका है। एक अधिकारी ने रविवार को घटना की जानकारी दी। यह हादसा लुआलाबा प्रांत के मुल्लोंडो में कल्लांडो खदान में हुई। प्रांत के गृह मंत्री राय कोम्बा मायांडे ने एक प्रेस कॉन्फ्रेंस के दौरान बताया कि भारी बारिश और लैंडस्लाइड के खतरे के कारण खदान में जाने पर बैन लगा था। इसके बावजूद अवैध माइनिंग करने वाले खदान में जबरन खदान में घुस गए थे। डीआरसी की सरकारी एजेंसी एसईएमएपीडी की रिपोर्ट में कहा गया है कि घटनास्थल पर सैनिकों की फायरिंग से माइनिंग करने वालों में दहशत फैल गई और वे खदान के ऊपर पुल की ओर दौड़ पड़े, जिससे पुल ढह गया। घटना का एक वीडियो भी सामने आया है, जिसमें खदान के नीचे कई लोग खड़े दिखे।

यौन समस्याएं

यौन समस्याओं के विशेषज्ञ

पुराने से पुराने यौन रोग के मरीज एक बार अवश्य मिलें

डा. सम्राट

नशामुक्ति, शराब, बीड़ी, सिगरेट, गुटखा तम्बाकू, प्रोक्सीवॉन केस्यूल अप्सीम, चरस, डोहे पोस्ट हंजेक्शन व अन्य नशा छुड़ाने का स्थायी ईलाज।

नावल्टी सिनेमा चौक मुजफ्फरनगर (यू.पी.)

M-9412211108